
MudgalapurAna Khanda 7 Vighnarajacharitam

ಮುದ್ಗಲಪುರಾಣಂ ಖಂಡಃ 7 ವಿಘ್ನರಾಜಚರಿತಂ

Document Information



Text title : Mudgala Purana Khanda 7 Vighnarajacharitam

File name : mudgalapurANam7.itx

Category : purana, ganesha

Location : doc_purana

Proofread by : Yash Khasbage

Latest update : September 18-19, 2023 Ganeshachaturthi

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 18, 2023

sanskritdocuments.org



ಮುದ್ಗಲಪುರಾಣಂ ಖಂಡಃ 7 ವಿಘ್ನರಾಜಚರಿತಂ



.. ಮುದ್ಗಲಪುರಾಣಂ ಖಂಡಃ 7..

.. ಅಥ ಶ್ರೀಮುದ್ಗಲಪುರಾಣೇ ಸಪ್ತಮಃ ಖಂಡಃ ಪ್ರಾರಭ್ಯತೇ ..

(Page ಖಂ. 7 ಅ. 1 ಪಾನ 1)

7.1 ದಿತಿಶೋಕವರ್ಣನಂ ನಾಮ ಪ್ರಥಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶೌನಕ ಉವಾಚ .

ವಿಕಟಸ್ಯ ಚರಿತ್ರಂ ವೈ ಶ್ರುತ್ವಾ ಸೂತ ಮಹಾಮತೇ .

ಹರ್ಷಿತೋಽಹಂ ವಿಶೇಷೇಣ ಬ್ರಹ್ಮಭೂಯಪ್ರಕಾಶಕಂ .. 1..

ಯತ್ಕಿಂಚಿದ್ಗಣರಾಜಸ್ಯ ಚೇಷ್ಟಿತಂ ವ್ಯಾಸಶಿಷ್ಯಕ .

ತದೇವ ಬ್ರಹ್ಮಸಾಯುಜ್ಯದಾಯಕಂ ನಾತ್ರ ಸಂಶಯಃ .. 2..

ಧನ್ಯಂ ಭಾಗ್ಯಂ ಮುನೀಂದ್ರಾಣಾಂ ಮದೀಯಂ ಯೇನ ತೇ ದ್ವಿಜ .

ದರ್ಶನಂ ಸಾಧುರೂಪಸ್ಯ ಜಾತಂ ಯೋಗಪ್ರದಸ್ಯ ಚ .. 3..

ಯೋಗವೃಷ್ಟಿಮಯೀಂ ಗಾಥಾಂ ಚ್ಯುತಾಂ ತ್ವನ್ಮುಖಮೇಘತಃ .

ಪೀತ್ವಾ ನ ಯಾಮಿ ತೃಪ್ತಿಂ ಚ ಸುಧಾಂ ಪೀತ್ವಾ ಯಥಾ ನರಃ .. 4..

ಅಧುನಾ ಕೃಪಯಾ ಬ್ರೂಹಿ ವಿಘ್ನರಾಜಸ್ಯ ಚೇಷ್ಟಿತಂ .

ಮಮಾಸುರವಿನಾಶಾಖ್ಯಂ ಬ್ರಹ್ಮಪ್ರಾಪ್ತಿಕರಂ ಪರಂ .. 5..

ಸೂತ ಉವಾಚ .

ಮುದ್ಗಲಸ್ಯ ಮುಖಾತ್ ಪುಣ್ಯಾಂ ಕಥಾಂ ಶ್ರುತ್ವಾ ಪ್ರಜಾಪತಿಃ .

ವಿಕಟಸ್ಯ ಪುನಸ್ತಂ ಚ ಜಗಾದೈವ ಸ ಹರ್ಷಿತಃ .. 6..

ದಕ್ಷ ಉವಾಚ .

ಧನ್ಯಂ ಮೇ ಜನ್ಮ ಕರ್ಮಾದಿ ಯೇನ ತೇಽಭೂತ್ಸಮಾಗಮಃ .

ವದಸೇ ಯೋಗದಾಂ ಪೂರ್ಣಾಂ ಕಥಾಂ ಯೋಗೀಂದ್ರವಂದಿತ .. 7..

ಆಂಗಿರಸಕುಲೇ ಸಾಕ್ಷಾದ್ಯೋಗರೂಪಧರಃ ಪ್ರಭೋ .

ತ್ವಂ ಜಾತೋಽಸಿ ನ ಸಂದೇಹಃ ಕುಲತಾರಕ ಏವ ಚ .. 8..

ಅಧುನಾ ವದ ಮಾಹಾತ್ಮ್ಯಂ ವಿಘ್ನರಾಜಸ್ಯ ಸರ್ವದಂ .

ಶ್ರುತಂ ವಿಕಟಮಾಹಾತ್ಮ್ಯಂ ನ ತೃಪ್ತೋಽಹಂ ತು ಮುದ್ಗಲ .. 9..
 ಕೀದೃಶಂ ಬ್ರಹ್ಮ ತಸ್ಯಾಪಿ ಕಿಮರ್ಥಂ ದೇಹಧಾರಕಃ .
 ಕಿಂ ಕರ್ಮಾ ಕುತ್ರ ವಾಸಃ ಸಂತಿಷ್ಠತೇ ವಿಘ್ನನಾಯಕಃ .. 10..
 ಕಸ್ಯ ದೈತ್ಯಸ್ಯ ಹಂತಾಸೌ ಚರಿತ್ರಂ ವದ ಸರ್ವಪಂ .
 ವಿಘ್ನರಾಜಸ್ಯ ಸರ್ವಂ ತು ವಿಚಾರೇಣ ಮಹಾತ್ಮನಃ .. 11..
 ಮುದ್ಗಲ ಉವಾಚ .
 ದಕ್ಷ ತ್ವಂ ಯೋಗಿವಂದ್ಯಶ್ಚ ಭವಿಷ್ಯಸಿ ನ ಸಂಶಯಃ .
 ಕಥಾಂ ಶ್ರುತ್ವಾ ಗಣೇಶಸ್ಯ ಪ್ರೀತಿಃ ಸಂವರ್ಧತೇ ಯತಃ .. 12..
 ಸಮಾಸೇನ ಪ್ರವಕ್ಷ್ಯಾಮಿ ವಿಘ್ನರಾಜಸ್ಯ ಸೌಖ್ಯದಂ .
 ಚರಿತ್ರಂ ಶೃಣು ಭಾವೇನ ಸರ್ವಸಿದ್ಧಿಪ್ರದಾಯಕಂ .. 13..
 ಅತ್ರ ತೇ ಕಥಯಿಷ್ಯಾಮಿ ಪುರಾತನಭವಂ ಪರಂ .
 ಇತಿಹಾಸಂ ಕಶ್ಯಪಸ್ಯ ದಿತ್ಯಾಃ ಸಂವಾದಸಂಯುತಂ .. 14..
 ಮಹಾಸುರೌಽದಿತೇಃ ಪುತ್ರೈ ಹಿರಣ್ಯಕಶಿಪುರ್ಮಹಾನ್ .
 ಹಿರಣ್ಯಾಕ್ಷೋ ಹತೋ ಪೂರ್ವಂ ವಿಷ್ಣುನಾ ಮಾಯಯಾ ಪರೌ .. 15..
 ತತೋಽತಿಶೋಕಸಂಯುಕ್ತಾ ದಿತಿಃ ಕಶ್ಯಪಮಾಯಯೌ .
 ಸೇವಾಯಾಂ ನಿರತಾ ತಸ್ಯ ನಿತ್ಯಂ ಭಕ್ತಿಪರಾಯಣಾ .. 16..
 ಏವಂ ಬಹೌ ಗತೇ ಕಾಲೇ ಕಾಶ್ಯಪಸ್ತೋಷಮಾಯಯೌ .
 ತಾಮುವಾಚ ವರಂ ಬ್ರೂಹಿ ತತಸ್ತಂ ಸಾ ಜಗಾದ ಹ .. 17..
 ದಿತಿರುವಾಚ .
 ಮಮ ಪುತ್ರೌ ಹತೌ ತೇನ ವಿಷ್ಣುನಾ ಮಘವಾರ್ಥತಃ .
 ಅತ ಇಂದ್ರಘ್ನಪುತ್ರಂ ಮೇ ದೇಹಿ ತುಷ್ಟೋಽಸಿ ಕಶ್ಯಪ .. 18..
 ತಸ್ಯಾಸ್ತದ್ವಚನಂ ಶ್ರುತ್ವಾ ಶೋಕಯುಕ್ತೋ ಬಭೂವ ಹ .
 ಅಹೋ ಸಾಧುಚರಿತ್ರಾಽಪಿ ಸ್ತ್ರೀ ವಿಶ್ವಾಸ್ಯಾ ನ ಕೇನಚಿತ್ .. 19..
 ಅಧುನಾ ಕಿಂ ಕರಿಷ್ಯಾಮಿ ಧರ್ಮಪಾಲಕಮುತ್ತಮಂ .
 ಸಾಧುಂ ಗುಣಯುತಂ ಪುತ್ರಮಿಂದ್ರಂ ರಕ್ಷಾಮಿ ವೈ ಕಥಂ .. 20..
 ಅತೋ ವಿಘ್ನೇಶ್ವರಂ ಸ್ಮೃತ್ವಾ ತಾಂ ಜಗಾದ ಪ್ರಜಾಪತಿಃ .
 ವ್ರತಂ ಕುರು ಪ್ರಯತ್ನೇನ ವರ್ಷಮಾತ್ರಂ ಮಹಾಖಲೇ .. 21..
 ತದಾ ತೇ ಭವಿತಾ ಪುತ್ರೋ ಹಂತೇಂದ್ರಸ್ಯ ನ ಸಂಶಯಃ .
 ಛಿದ್ರಂ ಮಾ ಕುರು ಭಾವೇನ ವ್ರತೇ ವಿಘ್ನಯುತಾಽಪಿ ಚೇತ್ .. 22..
 ಏವಮುಕ್ತ್ವಾ ಗಣೇಶಂ ಸ ಧ್ಯಾತ್ವಾ ರೇಮೇ ತಯಾ ಸಹ .
 ತಸ್ಯಾಂ ವೀರ್ಯಂ ಸಮಾಧಾಯ ವ್ರತಂ ದದೌ ಸುಪುತ್ರದಂ .. 23..
 ಪ್ರಣಮ್ಯ ಸ್ವಗೃಹಂ ಸಾ ತಮಾಯಯೌ ಹರ್ಷಸಂಯುತಾ .

ವ್ರತಂ ಚಕಾರ ಯತ್ನೇನ ನಿಯಮಸ್ಥಾ ಪ್ರಜಾಪತೇ .. 24..

ತತ ಇಂದ್ರೇಣ ವೃತ್ತಾಂತೋ ಜ್ಞಾತೋ ನಾರದವಾಕ್ಯತಃ .

ಗಣೇಶಂ ಮನಸಿ ಧ್ಯಾತ್ವಾ ನಿಶ್ಚಾಸಂ ಸ ಮುಮೋಚ ಹ .. 25..

(Page ಖಂ. 7 ಅ. 1 ಪಾನ 2)

ತತಸ್ತಸ್ಯ ಹೃದಿಸ್ಥೋ ವೈ ವಿಘ್ನರಾಜೋ ಮತಿಂ ದದೌ .

ಇಂದ್ರಸ್ತಾಮಾಯಯೌ ದೇವೀಂ ಮಾತರಂ ಸೇವನೋತ್ಪುಕಃ .. 26..

ದಿತಿಂ ಸಿಷೇವೇ ನಿತ್ಯಂ ಸ ವ್ರತಯುಕ್ತಾಂ ಪ್ರಣಮ್ಯ ಹ .

ಭಿದ್ರದರ್ಶೀ ಪ್ರಜಾನಾಥ ಭಕ್ತಿಯುಕ್ತಃ ಪ್ರತಾಪವಾನ್ .. 27..

ನವಮಾಸಾ ಗತಾಸ್ತತ್ರ ತಥಾಪಿ ಭಿದ್ರಕಂ ಪರಂ .

ಕಿಂಚಿನ್ನ ದದೃಶೇ ಸೋಽಪಿ ವಿಹ್ವಲೋಽಭೂತ್ ಸುರೇಶ್ವರಃ .. 28..

ವಿಘ್ನರಾಜಂ ಹೃದಿ ಧ್ಯಾತ್ವಾ ಚಿಂತಾಯುಕ್ತಃ ಸುರಾಧಿಪಃ .

ತಾಂ ಸಿಷೇವೇ ಯುತೋ ಭಕ್ತ್ಯಾ ಸದಾ ತನ್ಮಯಚೇತಸಾ .. 29..

ದಶಭಿದಿವಸೈನ್ಯೂನಂ ವರ್ಷಂ ತತ್ರ ಗತಂ ಕಿಲ .

ತತೋಽತಿತಾಪಸಂಯುಕ್ತಃ ಕಿಂ ಭವಿಷ್ಯತಿ ವಿಹ್ವಲಃ .. 30..

ತತೋ ವಿಘ್ನಕರೋ ವಿಘ್ನಂ ಚಕಾರ ಪರಮಾದ್ಭುತಂ .

ಸ್ವಯಂ ಸಾ ಮೋಹಿತಾ ದೇವೀ ಭ್ರಾಂತಾ ಜಾತಾ ಸಹರ್ಷತಃ .. 31..

ವಿಚಾರಮಕರೋಚ್ಚಿತ್ತೇ ವ್ರತೇ ಸಂವತ್ಸರೋ ಗತಃ .

ಕಿಂಚಿನ್ಮೂನಾ ಚ ಮೇ ವಾಂಛಾ ಸಿದ್ಧಾ ಜಾತಾ ನ ಸಂಶಯಃ .. 32..

ಹಿತ್ವಾ ತ್ರಿಲೋಕಗಂ ರಾಜ್ಯಂ ಸುತ ಐಂದ್ರಂ ಕರಿಷ್ಯತಿ .

ಮಮೋದರಾತ್ ಸಮುತ್ಪನ್ನಃ ಕೃತಕೃತ್ಯಾಽಸ್ಮಿ ಸಾಂಪ್ರತಂ .. 33..

ತತೋಽತಿನಿದ್ರಯಾ ದೇವೀ ಪೀಡಿತಾ ಮಸ್ತಕಂ ಮುದಾ .

ಜಾನುಮಧ್ಯೇ ಸಮಾಕೃತ್ಯ ಸುಷ್ವಾಪ ಮೋಹಸಂಯುತಾ .. 34..

ದಿವಸೇ ನಿದ್ರಯಾ ತಸ್ಯಾ ವ್ರತಂ ಭಗ್ನಂ ಬಭೂವ ಹ .

ಜಾನುಮಧ್ಯೇ ಶಿರಸ್ತೇನ ದ್ವೇ ಭಿದ್ರೇ ಸಂಬಭೂವತುಃ .. 35..

ಇಂದ್ರಸ್ತಾಂ ತಾದೃಶೀಂ ದೃಷ್ಟ್ವಾ ಹರ್ಷಿತೋಽಭೂದ್ಗಜಾನನಂ .

ಸ್ಮತ್ಪತ್ನಾ ವಜ್ರಂ ಸಮಾಗೃಹ್ಯೋದರಂ ವಿವೇಶ ಮಾಯಯಾ .. 36..

ತತ್ರ ತೇಜೋಯುತಂ ಗರ್ಭಂ ದದರ್ಶ ದೇವನಾಯಕಃ .

ಚಕಾರ ತಸ್ಯ ವಜ್ರೇಣ ಸಪ್ತ ಖಂಡಾನಿ ವೈರತಃ .. 37..

ತಪಸೋಗ್ರೇಣ ದಿತ್ಯಾಃ ಸ ನ ಮಮಾರ ತಥಾಪ್ಯಹೋ .

ರುರೋದ ಸಪ್ತದೇಹಸ್ಥೋ ಗರ್ಭಸ್ತೇಜಸ್ವಿನಾಂ ವರಃ .. 38..

ದೃಷ್ಟ್ವಾ ವಿಸ್ಮಿತಚಿತ್ತಃ ಸ ಸ್ಮತ್ಪತ್ನಾ ವಿಘ್ನೇಶ್ವರಂ ಪುನಃ .

ಏಕೈಕಂ ಸಪ್ತಧಾ ಕೃತ್ವಾ ಸಂಸ್ಥಿತೋ ವಜ್ರಧಾರಯಾ .. 39..
 ತಥಾಪಿ ನ ಮಮಾರಾಸೌ ಗರ್ಭಃ ಪರಮಪಾವನಃ .
 ತಾವದ್ಧೇಹಧರೋ ಭೂತ್ವಾ ರುರೋದ ಭಯವಿಹ್ವಲಃ .. 40..
 ಜಗಾದ ಮಘವಂತಂ ಸ ಗರ್ಭೋ ಹಂಸಿ ಸುರೇಶ್ವರ .
 ಕಿಮರ್ಥಂ ಭ್ರಾತರಸ್ತೇ ವೈ ವಯಂ ಸರ್ವೇ ನ ಸಂಶಯಃ .. 41..
 ತೇಷಾಂ ತದ್ವಚನಂ ಶ್ರುತ್ವಾ ಪುನರಿಂದ್ರ ಉವಾಚ ತಾನ್ .
 ವೈರಭಾವಂ ಪರಿತ್ಯಜ್ಯ ಭವಿಷ್ಯಥ ದಿವೌಕಸಃ .. 42..
 ತಥೇತಿ ತೈಃ ಕೃತಂ ತತ್ರ ಬಹಿರಿಂದ್ರಃ ಸಮಾಯಯೌ .
 ತತೋ ದಿತಿಃ ಪ್ರಜಾನಾಥ ಜಜಾಗಾರ ಶುಶೋಚ ಹ .. 43..
 ಏತಸ್ಮಿನ್ನಂತರೇ ತತ್ರ ಪುತ್ರಾನ್ ಸಾ ಸುಷುವೇ ಪರಾನ್ .
 ಏಕೋನಪಂಚಾಶತ್ಕಾಂಸ್ತು ವೀಕ್ಷ್ಯ ಚೇಂದ್ರಮುವಾಚ ಸಾ .. 44..
 ದಿತಿರುವಾಚ .
 ಇಂದ್ರ ಕಿಂ ಬಹವಃ ಪುತ್ರಾ ಏಕಃ ಸಂಕಲ್ಪಿತೋಽಭವತ್ .
 ವದ ಸತ್ಯಂ ಮಹಾಭಾಗ ಚೇಜ್ಞಾನಾಸಿ ಸುರೇಶ್ವರ .. 45..
 ಇಂದ್ರ ಉವಾಚ .
 ಮಯಾ ಜ್ಞಾತಂ ತ್ವದೀಯಂ ಯಚ್ಚೇಷ್ಟಿತಂ ಮೇಽತ್ರ ನಾಶಕಂ .
 ಮಾತಸ್ತದರ್ಥಮಾಯಾತಃ ಸೇವಾರ್ಥಂ ತೇ ನ ಸಂಶಯಃ .. 46..
 ಛಿದ್ರಂ ದೃಷ್ಟಂ ವ್ರತೇ ಮಾತಸ್ತತ ಏತತ್ ಕೃತಂ ಮಯಾ .
 ವಜ್ರೇಣ ಜಠರೇ ಗತ್ವಾ ಗರ್ಭಂ ಛಿತ್ವಾ ಬಹಿರ್ಗತಃ .. 47..
 ತಪೋಬಲೇನೈವ ನವ ನ ಮೃತಾಸ್ತೇ ಸುತಾ ಇಮೇ .
 ಸ್ವಯಂ ಪ್ರಾಣಧರಾ ಜಾತಾ ವಾಯವಶ್ಚ ಭವಂತು ಹಿ .. 48..
 ತಾನ್ ಗೃಹ್ಯ ಮಘವಾ ಸ್ವರ್ಗಂ ಜಗಾಮ ನ ಶಶಾಪ ಸಾ .
 ಸತ್ಯಭಾಷಣಸಂಯುಕ್ತಮಿಂದ್ರಂ ತುಷ್ಟಾ ಬಭೂವ ಹ .. 49..
 ಕದಾ ದೈತ್ಯಾನ್ ಸಮಾಲೋಕ್ಯ ದೀನಾನ್ ಶೋಕಪರಾಯಣಾ .

(Page ಖಂ. 7 ಅ. 2 ಪಾನ 3)

ಪುನಃ ಕಶ್ಯಪಮಾಗತ್ಯ ಪ್ರಣನಾಮ ಪತಿವ್ರತಾ .. 50..
 ಜಗಾದ ತಂ ಸುದುಃಖೇನ ಯುಕ್ತಾ ಪ್ರಜಾಪತಿಂ ವಚಃ .
 ವಿನಯೇನ ಸಮಾಯುಕ್ತಾ ಸ್ವಾರ್ಥಮೋಹಯುತಾ ಪರಾ .. 51..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
 ಮಹಾಪುರಾಣೇ
 ಸಪ್ತಮೇ ಖಂಡೇ ವಿಘ್ನರಾಜಚರಿತೇ ದಿತಿಶೋಕವರ್ಣನಂ ನಾಮ ಪ್ರಥಮೋಽಧ್ಯಾಯಃ
 .. 7.1

7.2 ಶಿವಪಾರ್ವತೀಸಮಾಗಮೋ ನಾಮ ದ್ವಿತೀಯೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದಿತಿರುವಾಚ .

ಸ್ವಾಮಿನ್ ಪುತ್ರೈ ಮೃತಾವಾದೌ ಪುನಸ್ತ್ವ ದ್ವರದಾನತಃ .

ಪುತ್ರೋ ಜಾತೋ ಮಹೇಂದ್ರಸ್ಯ ಮಿತ್ರಂ ನಾನಾಸ್ವರೂಪಧೃಕ್ .. 1..

ದೈತ್ಯಾ ದುಃಖಯುತಾ ನಾಥ ತದರ್ಥಂ ಕಿಂ ಕರೋಮ್ಯಹಂ .

ನಿಷ್ಫಲೋ ಮೇ ಸಮಾರಂಭೋ ಭವತಿ ಸ್ಮ ನಿರಂತರಂ .. 2..

ಮೂರ್ಧನಿ ತ್ವಯಿ ಮೇ ನಾಥ ಸಮರ್ಥೇ ದುಃಖಮೀದೃಶಂ .

ಮಯಾ ಪ್ರಾಪ್ತಂ ವಿಶೇಷೇಣ ಕಿಂ ಕರೋಮಿ ವದಸ್ವ ಮಾಂ .. 3..

ಪುತ್ರಪೌತ್ರಾದಿಸಂಯುಕ್ತಃ ಸಂಸಾರಃ ಪರಿಕೀರ್ತಿತಃ .

ಸ ಏವ ತ್ವಯಿ ಸಂಸ್ಥೇ ಮೇ ನಿಷ್ಫಲಃ ಪ್ರಬಭೂವ ಹ .. 4..

ಮುದ್ದಲ ಉವಾಚ .

ತನ್ಯಾಸ್ತದ್ವಚನಂ ಶ್ರುತ್ವಾ ಖಿನ್ನಾಯಾಸ್ತಾಂ ಪ್ರಜಾಪತಿಃ .

ಜಗಾದ ಸ್ಮಯಮಾನಃ ಸ ಯೋಗೀಂದ್ರಃ ಪರಮಾರ್ಥವಿತ್ .. 5..

ಕಶ್ಯಪ ಉವಾಚ .

ಮಾ ಖೇದಂ ಕುರು ಕಲ್ಯಾಣಿ ಕರ್ಮಣಾಂ ಗತಿರೀದೃಶೀ .

ಸಂಸಾರೋ ದುಃಖಮೋಹಾದಿಯುಕ್ತಃ ಶಾಸ್ತ್ರೇ ನಿಗದ್ಯತೇ .. 6..

ದೈತ್ಯಾಃ ಪಾಪಸಮಾಚಾರಾ ದೇವಾಃ ಪುಣ್ಯತಮಾ ಮತಾಃ .

ಪಾಪಿನಾಂ ನ ಸುಖಂ ದೇವಿ ಶಾಶ್ವತಂ ವೇದವಾದತಃ .. 7..

ಕಥಿತಂ ವೇದವಾದೇಷು ವಚನಂ ಸತ್ಯಮೇವ ತತ್ .

ಭವಿಷ್ಯತಿ ನ ಸಂದೇಹೋ ಮಮತಾಂ ತತ್ರ ಮಾ ಕುರು .. 8..

ಪುತ್ರಾ ಜಾತಾಃ ಪ್ರಿಯೇ ತೇ ಯೇ ತೇಷಾಂ ಪುತ್ರಾದಯಃ ಸ್ಮೃತಾಃ .

ಏವಂ ಪರಂಪರಾ ಜಾತಾ ಭವಿಷ್ಯತಿ ನಿರಂತರಂ .. 9..

ನ ವಂಶಚ್ಛೇದಿತಾ ತೇ ತು ಭವಿಷ್ಯತಿ ಕದಾಚನ .

ದೈತ್ಯಾ ಮೃತ್ಯುಯುತಾಃ ಪ್ರೋಕ್ತಾಃ ಕಿಮರ್ಥಂ ಶ್ರಾಮ್ಯಸೇ ವೃಥಾ .. 10..

ಕಶ್ಯಪಸ್ಯ ವಚಃ ಶ್ರುತ್ವಾ ದಿತಿಸ್ತಂ ಪುನರಬ್ರವೀತ್ .

ಶೋಕಸಂತಪ್ತಗಾತ್ರಾ ಸಾ ಪತಿಂ ತೇಜಸ್ವಿನಾಂ ವರಂ .. 11..

ದಿತಿರುವಾಚ .

ಸೃಷ್ಟಿಕರ್ತಾ ಸ್ವಯಂ ಸಾಕ್ಷಾತ್ತ್ವಂ ಸಮರ್ಥೋ ನ ಸಂಶಯಃ .

ಅಕರ್ತೇ ಕರ್ತುಮೀಶಶ್ಚಾನ್ಯಥಾ ಕರ್ತುಮಪಿ ಪ್ರಭೋ .. 12..

ಮಮತಾಂ ಸರ್ವಭಾವೇಷು ತ್ಯಕ್ತ್ವಾ ತ್ವಂ ಯೋಗಿಸತ್ತಮ .
ಸಂಸ್ಥಿತೋಽಸಿ ಯಥಾ ವೇದವಾದಂ ಜ್ಞಾತ್ವಾ ಮಹಾಮತೇ .. 13..
ಅಹಂ ಮೋಹಸಮಾಯುಕ್ತಾ ಸದಾ ತಾಪತ್ರಯಾನ್ವಿತಾ .
ದಹಾಮಿ ಮಮತಾತ್ಯಾಗಮಾರ್ಗಂ ಮೇ ಬ್ರೂಹಿ ಮಾನದ .. 14..
ಯೇನ ಶಾಂತಿಂ ಸಮಾಲಭ್ಯ ಸ್ಥಾಸ್ಯಾಮಿ ದಾಹವರ್ಜಿತಾ .
ತತ್ಸುಖೇನೈವ ಭವತು ಭಾವಿ ಯತ್ತಾದೃಶೀಂ ಕುರು .. 15..
ತಸ್ಯಾಸ್ತದ್ವಚನಂ ಶ್ರುತ್ವಾ ಕಶ್ಯಪೋ ದಯಯಾ ಯುತಃ .
ಶಾಂತಿಮಾರ್ಗಾರ್ಥಮೇವಂ ತಾಂ ಜಗಾದ ಹರ್ಷಸಂಯುತಃ .. 16..
ಕಶ್ಯಪ ಉವಾಚ .
ಅತ್ರ ತೇಹಂ ವದಿಷ್ಯಾಮೀತಿಹಾಸಂ ಚ ಪುರಾತನಂ .
ತಂ ಜ್ಞಾತ್ವಾ ಶಾಂತಿಯುಕ್ತಾ ತ್ವಂ ಭಜಿಷ್ಯಸಿ ಗಜಾನನಂ .. 17..
(Page ಖಂ. 7 ಅ. 2 ಪಾನ 4)
ಹಿಮಾಚಲಸುತಾ ಜಾತಾ ಪಾರ್ವತೀ ಭಗಿನೀ ಚ ತೇ .
ತಪಸಾಽಽರಾಧಿತಾ ತೇನ ಮಹಾಮಾಯಾ ಪರಾತ್ಪರಾ .. 18..
ಹಿಮಾಚಲಂ ಸಮಾಶ್ರಿತ್ಯ ಶಿವೋ ಧ್ಯಾನಪರಾಯಣಃ .
ತತಾಪ ತಪ ಉಗ್ರಂ ಸ ಗಣೇಶಂ ಚಿಂತ್ಯ ಸರ್ವದಾ .. 19..
ಅತ್ರಾಗತ್ಯ ಮಹೇಶಾನಂ ಪಾರ್ವತೀ ಸೇವನೋತ್ಸುಕಾ .
ಪತಿಂ ಜ್ಞಾತ್ವಾ ವಿಶೇಷೇಣ ಸಿಷೇವೇ ಯತ್ನಸಂಯುತಾ .. 20..
ಮಹಾದೇವೋ ವಿದಿತ್ವಾ ತಾಂ ಮನಸಿ ಕ್ರೋಧಮಾದಧೇ .
ಮಾಮುಲ್ಲಂಘ್ಯ ಗತಾ ದಕ್ಷಾದ್ವರೇ ಚೇಯಂ ವಿಶೇಷತಃ .. 21..
ಸ್ವಾಜ್ಞಾಹೀನಾ ನ ಯೋಗ್ಯಾ ವೈ ಪತ್ನೀ ವೇದೇ ಪ್ರಕೀರ್ತಿತಂ .
ಅತಃ ಪತ್ನೀವಿಹೀನಃ ಸನ್ ಭಜೇಹಂ ವಿಘ್ನಪಂ ಸದಾ .. 22..
ಏವಂ ಮನಸಿ ಸಂಧಾರ್ಯ ನ ತಾಂ ಮೇನೇ ಮಹೇಶ್ವರಃ .
ಸಮಾಗತಾಂ ತಯಾ ಸೋಽಪಿ ಭಾಷಣಂ ನ ಚಕಾರ ಹ .. 23..
ತತೋತಿಖೇದಸಂಯುಕ್ತಾ ಪಾರ್ವತೀ ತಂ ಮಹೇಶ್ವರಂ .
ಸಿಷೇವೇ ಭಕ್ತಿ ಸಂಯುಕ್ತಾ ನಿಯಮಸ್ಥಾ ಸುರೂಪಿಣೀ .. 24..
ಹಾವಭಾವಸಮಾಯುಕ್ತಾಂ ನಿತ್ಯಂ ಸೇವಾಪರಾಯಣಾಂ .
ಜಗಾಮ ಪರ್ವತಾದ್ವೀಕ್ಷ್ಯ ಪತಿಭಾವಕರೀಂ ಶಿವಃ .. 25..
ಗತಂ ಸದಾಶಿವಂ ವೀಕ್ಷ್ಯ ಪಾರ್ವತೀ ಶೋಕಸಂಯುತಾ .
ದೇಹತ್ಯಾಗೇ ಸಮಾರಬ್ಧಾ ಸಸ್ಮಾರ ದ್ವಿರದಾನನಂ .. 26..
ತಸ್ಯ ಸ್ಮರಣಮಾತ್ರೇಣ ಸ್ತೂರ್ತಿರ್ಜಾತಾ ಪರಾ ಹೃದಿ .
ವಿಚಾರಮಕರೋಚ್ಚಿತ್ತೇ ಶಿವಾ ದುಃಖಸಮನ್ವಿತಾ .. 27..

(Page ಖಂ. 7 ಅ. 3 ಪಾನ 5)

ಜಗಾದ ಮೋಹಸಂಯುಕ್ತಃ ಪಾರ್ವತೀಮೀಶ್ವರೇಶ್ವರಃ .. 43..

ಶಿವ ಉವಾಚ .

ವರಂ ವೃಣು ಮಹಾಭಾಗೇ ತಪಸಾ ವಿಜಿತಸ್ತ್ವಯಾ .

ದಾಸ್ಯಾಮಿ ನಾತ್ರ ಸಂದೇಹಸ್ತ್ವದಧೀನೋಽಹಮಾದರಾತ್ .. 44..

ತ್ವದಾಜ್ಞಾವಶಗೋ ಭೂತ್ವಾ ಸ್ಥಾಸ್ಯಾಮಿ ನಿತ್ಯಮಂಜಸಾ .

ಭಾರ್ಯಾ ಮೇ ಭವ ಕಲ್ಯಾಣಿ ಪತಿಸ್ತೇಽಹಂ ಪುರಾತನಃ .. 45..

ಪಾರ್ವತ್ಯುವಾಚ .

ಯದಿ ಪ್ರಸನ್ನಭಾವೇನ ವರಂ ದಾಸ್ಯಸಿ ಶಂಕರ .

ತದಾ ಮೇ ಪಿತರಂ ಗತ್ವಾ ಭಾರ್ಯಾರ್ಥಂ ಯಾಚಯಸ್ವ ಮಾಂ .. 46..

ಪತಿವ್ರತಾತ್ಮಕಂ ಧರ್ಮಂ ದೇಹಿ ಮೇ ವಿಘ್ನಹೀನಕಂ .

ತೇನ ತುಷ್ಟಾ ಮಹಾದೇವ ತ್ವಯಿ ನಿತ್ಯಂ ಪರಾಯಣಾ .. 47..

ಶಿವ ಉವಾಚ .

ತ್ವಯೋಕ್ತಂ ಸಫಲಂ ಸರ್ವಂ ಭವಿಷ್ಯತಿ ನ ಸಂಶಯಃ .

ಪಿತರಂ ಯಾಚಯಿತ್ವಾ ತೇ ತ್ವಾಂ ವರಿಷ್ಯಾಮಿ ನಿಶ್ಚಿತಂ .. 48..

ಅಹೋ ತಪೋ ಹ್ಯಹೋ ಧೈರ್ಯಮತಸ್ತೇ ದೇಹಜೋ ಮಲಃ .

ಸರ್ವಪೂಜ್ಯೋ ಮಹಾದೇವಿ ಭವಿಷ್ಯತಿ ನ ಸಂಶಯಃ .. 49..

ಕಶ್ಯಪ ಉವಾಚ .

ತಸ್ಮಿನ್ ದಿನೇ ತೃತೀಯಾ ತು ಭಾದ್ರೀ ಶುಕ್ಲಾ ಬಭೂವ ಹ .

ಶಿವೇನ ಸಂಯುತಾ ದೇವೀ ಗಣೇಶಾನಂ ಪುಪೂಜ ಹ .. 50..

ತತಶ್ಚತುರ್ಥಿಕಾಯಾಂ ಸಾ ಹೋಮಂ ಚಕಾರ ಹರ್ಷಿತಾ .

ಪಂಚಮ್ಯಾಂ ಬ್ರಾಹ್ಮಣೈಃ ಸಾರ್ಥಂ ಪಾರಣಂ ಜಗದಂಬಿಕಾ .. 51..

ಮಹೋತ್ಸವಯುತಾ ದೇವೀ ಮೂರ್ತಿಂ ತಾಂ ಗೃಹ್ಯ ಹರ್ಷಿತಾ .

ಜಲೇ ಚಿಕ್ಷೇಪ ವಿಘ್ನೇಶಂ ಪ್ರಾರ್ಥಯಾಮಾಸ ಯತ್ನತಃ .. 52..

ತತಃ ಶಿವೋ ಜಗಾಮೈವ ಸ್ವಸ್ಥಾನಂ ಹರ್ಷಸಂಯುತಃ .

ಗತ್ವಾ ಪ್ರಣಮ್ಯ ಪಿತರಂ ಪಾರ್ವತೀ ಸಂಸ್ಥಿತಾಽಭವತ್ .. 53..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ಸಪ್ತಮೇ ಖಂಡೇ ವಿಘ್ನರಾಜಚರಿತೇ ಶಿವಪಾರ್ವತೀಸಮಾಗಮೋ ನಾಮ

ದ್ವಿತೀಯೋಽಧ್ಯಾಯಃ .. 7.2

7.3 ಮಮಾಸುರವರಪ್ರದಾನಂ ನಾಮ ತೃತೀಯೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಕಶ್ಯಪ ಉವಾಚ .

ಗಣೇಶವ್ರತಪುಣ್ಯೇನ ಮೋಹಿತಃ ಶಂಕರಃ ಸದಾ .

ತನ್ಮನಾ ಅಭವದ್ಧೇವೋ ವಿಪ್ರವೇಷಧರೋ ಬಭೌ .. 1..

ಹಿಮಾಚಲಂ ಸಮಾಗಮ್ಯ ಸ್ತೃತ್ವಾ ವಿಘ್ನೇಶ್ವರಂ ಶಿವಃ .

ನಾನಾಕಲಾಂ ಪ್ರದಶ್ಯೈವ ಮೋಹಯಾಮಾಸ ತಂ ಕ್ಷಣಾತ್ .. 2..

ಹಿಮಾಚಲೋ ಜಗಾದೈವ ವರಂ ವೃಣು ಯಮಿಚ್ಛಸಿ .

ದಾಸ್ಯಾಮಿ ಮದಧೀನಂ ಚೇನ್ನಾತ್ರ ಕಾರ್ಯಾ ವಿಚಾರಣಾ .. 3..

ದ್ವಿಜ ಉವಾಚ .

ಉಮಾಂ ದೇಹಿ ನಗಾಧೀಶ ನಾನ್ಯಂ ಯಾಚೇ ವರಂ ಪರಂ .

ತತಃ ಸ ಖೇದಸಂಯುಕ್ತಸ್ತೂಷ್ಟೀಮೇವಾಽಭವದ್ಗಿರಿಃ .. 4..

ತಂ ಚಾತಿಶೋಕಸಂಯುಕ್ತಂ ದೃಷ್ಟ್ವೋವಾಚ ಜಗನ್ಮಯೀ .

ಉಮಾ ತಂ ದೇಹಿ ಮಾಂ ತಾತ ಶಿವೋಽಯಂ ನಾತ್ರ ಸಂಶಯಃ .. 5..

ತತಃ ಸ ಹರ್ಷಿತೋಽತ್ಯಂತಂ ದದೌ ತಸ್ಮೈ ಸುತಾಂ ಪ್ರಿಯೇ .

ಶಿವಃ ಸ್ವಸ್ಥಾನಮಾಗಮ್ಯ ದೇವೈಃ ಸಮ್ನಾನಿತೋಽಭವತ್ .. 6..

ಲಗ್ನಂ ಶುಭಂ ಸಮಾಲೋಕ್ಯ ಪೂಜಯಿತ್ವಾ ಗಜಾನನಂ .

ದೇವಾದಿಭಿಃ ಸಮಾಯುಕ್ತಃ ಪರ್ವತೇಶಂ ಯಯೌ ಶಿವಃ .. 7..

ಹಿಮಾಚಲಃ ಪ್ರಸನ್ನಾತ್ಮಾ ವಿವಾಹಮಕರೋತ್ತತಃ .

ಶಿವಯೋರ್ಭಕ್ತಿಸಂಯುಕ್ತೋ ಬ್ರಾಹ್ಮಣೈರ್ವೇದಪಾರಗೈಃ .. 8..

ಶಿವಾಂ ಗೃಹ್ಯ ಮಹೇಶಾನಃ ಕೈಲಾಸಮಗಮತ್ ಸ್ವಯಂ .

ತಯಾ ರೇಮೇ ಮಹಾಯೋಗೀ ತತಃ ಸ್ಕಂದೋ ಬಭೂವ ಹ .. 9..

(Page ಖಂ. 7 ಅ. 3 ಪಾನ 6)

ಗಣೇಶಾನಂ ಸಮಾರಾಧ್ಯ ತಾರಕಂ ದೈತ್ಯನಾಯಕಂ .

ಜಘಾನ ಸುಖಸಂಯುಕ್ತಂ ಚಕಾರ ಸಚರಾಚರಂ .. 10..

ಶಿವಃ ಶಕ್ತ್ಯಾ ಸಮಾಯುಕ್ತೋ ಮೋಹಿತೋ ಮಾಯಯಾ ಭೃಶಂ .

ತದಧೀನಸ್ವಭಾವೇನಾಽತಿಷ್ಠನ್ನಿತ್ಯಂ ಮಹಾಸತಿ .. 11..

ಕದಾಚಿತ್ ಪಾರ್ವತೀ ದೇವೀ ಸಖೀಭಿಃ ಸಂವೃತಾ ಸ್ಥಿತಾ .

ಮನಸಾ ಧಾರಯಾಮಾಸ ಧನ್ಯಾಽಹಂ ಸರ್ವಭಾವತಃ .. 12..

ಶಿವಂ ತ್ಯಕ್ತ್ವಾ ದಕ್ಷಗೃಹೇ ಗತಾಽಹಂ ಮಾನಸಂಯುತಾ .

ದೇಹಂ ತ್ಯಕ್ತ್ವಾ ಪುನರ್ಜಾತಾ ಹಿಮಾಚಲಗೃಹೇ ಸುತಾ .. 13..

ದೇವೇಶೋ ಮಾಂ ತತಸ್ತ್ವಕ್ತ್ವಾ ಶಂಕರಃ ಪರ್ವತಾಂತರೇ .
 ಗತಃ ಸ್ವಯಂ ಸ ಯಾಚಿತ್ವಾಽವೃಣೋನ್ ಮಾಂ ಪಿತರಂ ಪ್ರಭುಃ .. 14..
 ಕಿಂ ತ್ಯಕ್ತ್ವಾ ಮಾಂ ಗತಃ ಶಂಭುಃ ಕಿಂ ಪುನರ್ಯಾಚಿತಾ ಹ್ಯುತ .
 ಅಧುನಾ ಮದಧೀನಃ ಸ ವರ್ತತೇ ನಾತ್ರ ಸಂಶಯಃ .. 15..
 ಮದೀಯಾ ಮಮತಾ ಸರ್ವಾ ಪೂರ್ಣಾ ಜಾತಾ ವಿಶೇಷತಃ .
 ಮಾನಿನೀನಾಂ ರಹಸ್ಯಂ ತು ಮಯಾ ಸಂರಕ್ಷಿತಂ ಭವೇತ್ .. 16..
 ಏವಂ ಮನಸಿ ಹರ್ಷೇಣ ಧನ್ಯಾತ್ಮಾನಂ ನಗಾತ್ಮಜಾ .
 ಮೇನೇ ನಿತ್ಯಂ ತತಃ ಸರ್ವಾಃ ಸಖ್ಯಸ್ತಾಂ ವಚನಂ ಜಗುಃ .. 17..
 ಸಖ್ಯ ಊಚುಃ .
 ಧನ್ಯಾ ತ್ವಂ ಮಾನಿನೀಮಧ್ಯೇ ಮಾನೋ ಜಿತ್ವಾ ತು ಶಂಕರಂ .
 ತಪಸಾ ರಕ್ಷಿತೋ ದೇವಿ ತ್ವದಧೀನಃ ಶಿವೋಽಭವತ್ .. 18..
 ತಚ್ಚುತ್ವಾ ಜಗದಂಬಾ ಸಾತೀವ ಮಾನಯುತಾಽಭವತ್ .
 ಹಾಸ್ಯಂ ಚಕಾರ ತತ್ತ್ಯೇವ ಚಿತ್ರಂ ದೇವಿ ಬಭೂವ ಹ .. 19..
 ತಸ್ಯಾ ಹಾಸ್ಯಾತ್ ಸಮುತ್ಪನ್ನಃ ಪುರುಷಃ ಕಾಮಸನ್ನಿಭಃ .
 ಮಮನಾಮಾ ಮಹಾಭಾಗೋ ಮಹಾನ್ ಪರ್ವತಸನ್ನಿಭಃ .. 20..
 ಸಾ ದೃಷ್ಟ್ವಾ ವಿಸ್ಮಿತಾ ದೇವೀ ಸಖೀಭಿಸ್ತಮುವಾಚ ಹ .
 ಕಸ್ತಂ ಕಸ್ಮಾದಿಹಾಯಾತಃ ಕಸ್ಯ ಕಿಂ ಚ ಚಿಕೀರ್ಷಸಿ .. 21..
 ಪುರುಷ ಉವಾಚ .
 ತವ ಹಾಸ್ಯಾತ್ ಸಮುತ್ಪನ್ನಂ ಪುತ್ರಂ ಮಾಂ ವಿದ್ಧಿ ಮಾನದೇ .
 ಆಜ್ಞಾಂ ಕುರು ಕರಿಷ್ಯಾಮಿ ತ್ವದೀಯಾಂ ಸರ್ವಭಾವತಃ .. 22..
 ಪಾರ್ವತೃವಾಚ .
 ಮಯಾ ಮಾನಃ ಕೃತಃ ಪೂರ್ಣಃ ತಸ್ಮಾತ್ ತ್ವಂ ನಿರ್ಗತಃ ಸ್ವಯಂ .
 ಮಮನಾಮಾ ಭವಸ್ವಾದ್ಯ ಪುತ್ರ ಮಾನಪರಾಯಣಃ .. 23..
 ಗಣೇಶಂ ಭಜ ಭಕ್ತ್ಯಾ ತ್ವಂ ಸ ತೇ ಸರ್ವಂ ಪ್ರದಾಸ್ಯತಿ .
 ತೇನ ಸರ್ವತ್ರ ವಿಶ್ವಸ್ಮಿನ್ ವಿಖ್ಯಾತಃ ಪ್ರಭವಿಷ್ಯಸಿ .. 24..
 ತತಸ್ತಸ್ಮೈ ಮಹಾದೇವೀ ದದೌ ಮಂತ್ರಂ ಷಡಕ್ಷರಂ .
 ಗಣೇಶಸ್ಯ ಪ್ರಹರ್ಷೇಣ ವಿಧಿಯುಕ್ತಂ ಸುತಾಯ ಸಾ .. 25..
 ಸ ತಾಂ ಪ್ರಣಮ್ಯ ದೇವೇಶೀಂ ತಪಸೇ ವನಮಾಯಯೌ .
 ತತ್ರಾಽಽಜಗಾಮ ದೈತ್ಯೇಶಃ ಶಂಬರಃ ಕಾಲಚೋದಿತಃ .. 26..
 ಪಪ್ರಚ್ಛ ಪಾರ್ವತೀಪುತ್ರಸ್ತಂ ದೃಷ್ಟ್ವಾ ಕೋ ಭವಾನಿತಿ .
 ಕಿಮರ್ಥಮಿಹ ಸಂಯಾತೋ ವದ ಮೇ ಕಾರಣಂ ಮಹತ್ .. 27..

ಶಂಬರ ಉವಾಚ .

ವಿದ್ಯಾಂ ದಾತುಂ ಮಹಾಭಾಗ ಸಮಾಯಾತೋಽಹಮಾದರಾತ್ .

ಸಮರ್ಥಸ್ತ್ವಂ ತಯಾ ನಿತ್ಯಂ ಭವಿಷ್ಯಸಿ ನ ಸಂಶಯಃ .. 28..

ಏವಮುಕ್ತ್ವಾ ಮಹಾದೈತ್ಯೋ ವಿದ್ಯಾಂ ನಾನಾವಿಧಾಂ ದದೌ .

ಆಸುರೀಂ ತಾಂ ಮಮೋ ನಾಮ ಸಾಧಯಾಮಾಸ ಯತ್ನತಃ .. 29..

ಸಾಧಯಿತ್ವಾ ಸ್ವಯಂ ವಿದ್ಯಾಂ ಕಾಮರೂಪೋ ಬಭೂವ ಹ .

ನಾನಾಸಾಮರ್ಥ್ಯಸಂಯುಕ್ತಸ್ತತೋ ವೈ ಹರ್ಷಿತೋಽಭವತ್ .. 30..

ಶಂಬರಂ ಪ್ರಣಿಪತ್ಯೈವ ಜಗಾದ ವಚನಂ ಹಿತಂ .

ಭಕ್ತಿಯುಕ್ತಸ್ವಭಾವೇನ ಕೃತಾಂಜಲಿರುದಾರಧೀಃ .. 31..

ಮಮಾಸುರ ಉವಾಚ .

ತ್ವಯಾ ಕೃತಂ ಮಹಾಭಾಗ ಮಹತ್ ಕಾರ್ಯಂ ಮದೀಯಕಂ .

ಅಧುನಾ ಶಿಷ್ಯಭೂತಂ ತೇ ಶಾಧಿ ಮಾಂ ಕಿಂ ಕರೋಮ್ಯಹಂ .. 32..

ಶಂಬರ ಉವಾಚ .

ಗಣೇಶಂ ಶಕ್ತಿದತ್ತೇನ ಮಂತ್ರೇಣಾರಾಧ್ಯ ಮಾನದ .

ಬ್ರಹ್ಮಾಂಡರಾಜ್ಯಮುಗ್ರಂ ತಂ ಯಾಚಯಸ್ವ ಮಹಾಪ್ರಭುಂ .. 33..

(Page ಖಂ. 7 ಅ. 3 ಪಾನ 7)

ತತ್ತ್ವೈಶ್ಚ ತತ್ತ್ವ ಸಂಭೂತೈರ್ನ ಮೇ ಮೃತ್ಯುರ್ಭವೇತ್ ಪ್ರಭೋ .

ಯಾಚಸ್ವ ಸರ್ವಭಾವೇನ ನಾನ್ಯಂ ಕಂಚಿದ್ವರಂ ಪರಂ .. 34..

ವರಾನ್ ಲಬ್ಧ್ವಾ ಮಹಾಭಾಗ ಮದ್ಗೇಹೇ ಸಂಗತೋ ಭವ .

ಪಶ್ಚಾತ್ ಕಿಂಚಿತ್ ಕುರುಷ್ವ ತ್ವಮಿತಿ ಯಾಚೇಽಹಮಾದರಾತ್ .. 35..

ತಥೇತಿ ಶಂಬರಂ ಸೋಽಪಿ ಮಮನಾಮಾ ಜಗಾದ ಹ .

ಶಂಬರಃ ಸ್ವಗೃಹಂ ಗತ್ವಾ ಹರ್ಷಯುಕ್ತೋ ಬಭೂವ ಹ .. 36..

ಮಮಸ್ತತ್ರ ಸಮಾಸೀನಸ್ತಪಸ್ತೇಪೇ ಸುದಾರುಣಂ .

ವಾಯುಮಾತ್ರಾಶನೋ ದೇವಿ ಧ್ಯಾತ್ವಾ ಹೃದಿ ಗಜಾನನಂ .. 37..

ದಿವ್ಯವರ್ಷಸಹಸ್ರೇಣ ಪ್ರಸನ್ನೋ ಗಣನಾಯಕಃ .

ಪ್ರಾಣಶೇಷಂ ಮಮಂ ತತ್ರ ಯಯೌ ದಾತುಂ ವರಾನ್ ಸ್ವಯಂ .. 38..

ಆಗತಂ ಗಣನಾಥಂ ಸ ನ ಬುಬೋಧ ಮಹಾಸುರಃ .

ಧ್ಯಾನಸಂಸ್ಥಂ ಗಣಾಧೀಶಸ್ತಮುವಾಚ ದಯಾಯುತಃ .. 39..

ಶ್ರೀಗಣೇಶ ಉವಾಚ .

ವರಾನ್ ಬ್ರೂಹಿ ಮಹಾಭಾಗ ಮಮ ತೇ ಹೃದಿ ಸಂಸ್ಥಿತಾನ್ .

ದಾಸ್ಯಾಮಿ ತಪಸಾ ತುಷ್ಟೋ ಮಂತ್ರಸೇವನತಃ ಪರಂ .. 40..

ಗಣೇಶವಚನಂ ಶ್ರುತ್ವಾ ಮಮ ಉನ್ನೀಲ್ಯ ಲೋಚನೇ .
 ಪಶ್ಯನ್ ವಿಘ್ನೇಶ್ವರಂ ಸೋಽಪಿ ಸತ್ತಾಯುಕ್ತೋ ಬಭೂವ ಹ .. 41..
 ಉತ್ತಾಯ ತಂ ನಮಸ್ಕೃತ್ಯ ಪೂಜಯಾಮಾಸ ಭಕ್ತಿತಃ .
 ಪುನಃ ಪ್ರಣಮ್ಯ ತಂ ಸ್ತೋತ್ರಂ ಸ್ತೋತ್ರಂ ಸೋಽಪಿ ಸಮಾರಭತ್ .. 42..
 ಮಮಾಸುರ ಉವಾಚ .
 ನಮಸ್ತೇ ಗಣನಾಥಾಯ ಗಣಾನಾಂ ಪತಯೇ ನಮಃ .
 ಗಣಪದಪ್ರದಾತ್ರೇ ತೇ ಗಣರೂಪಪ್ರಧಾರಿಣೇ .. 43..
 ವಿಘ್ನಾನಾಂ ಪತಯೇ ತುಭ್ಯಂ ವಿಘ್ನಾನಾಂ ವಿಘ್ನರೂಪಿಣೇ .
 ಭಕ್ತಾನಾಂ ವಿಘ್ನಹಂತ್ರೇ ತೇ ಇತರೇಷಾಂ ಪ್ರಹಾರಿಣೇ .. 44..
 ಅನಾಥಾನಾಂ ಪ್ರಣಾನಾಥ ನಾಥಾಯ ನಾಥದಾಯಿನೇ .
 ನಾಥಾನಾಂ ನಾಥರೂಪಾಯಾನಾಥಾಯ ತು ನಮೋ ನಮಃ .. 45..
 ಬ್ರಹ್ಮಣಾಂ ಪತಯೇ ತುಭ್ಯಂ ಬ್ರಹ್ಮಭ್ಯೋ ಬ್ರಹ್ಮದಾಯಿನೇ .
 ಬ್ರಹ್ಮಣೇ ಬ್ರಾಹ್ಮಣಾನಾಂ ಚ ಪಾಲಕಾಯ ನಮೋ ನಮಃ .. 46..
 ಅಮೇಯಶಕ್ತಯೇ ಜೈವ ಶಕ್ತಿರೂಪಧರಾಯ ತೇ .
 ಶಕ್ತಿಭ್ಯಃ ಶಕ್ತಿದಾತ್ರೇ ತೇ ಶಕ್ತಿಶಕ್ತೇ ನಮೋ ನಮಃ .. 47..
 ಪರೇಶಾಯ ಪರೇಭ್ಯಸ್ತು ಪರಪದಪ್ರದಾಯಿನೇ .
 ಪರಾಯ ಪರರೂಪಾಯ ಪರಾತ್ಪರ ನಮೋಽಸ್ತು ತೇ .. 48..
 ಜ್ಯೇಷ್ಠರಾಜಾಯ ಜ್ಯೇಷ್ಠೇಭ್ಯಃ ಪರಪದಪ್ರದಾಯಿನೇ .
 ಜ್ಯೇಷ್ಠಾಯ ಜ್ಯೇಷ್ಠಹೀನಾಯ ಮಾತ್ರೇ ಪಿತೃ ನಮೋ ನಮಃ .. 49..
 ವಿಘ್ನೇಶ್ವರಾನಂತವಿಹಾರಕಾರಿನ್ ಸ್ವಾನಂದದಾತ್ರೇ ಸಕಲಾನುಗೋಪ್ತೇ .
 ಸಿದ್ಧೇಶ್ಚ ಬುದ್ಧೇಃ ಪತಯೇ ಪರಾತ್ಮನ್ ಹೇರಂಬ ಸರ್ವತ್ರ ನಮೋ ನಮಸ್ತೇ .. 50..
 ಕಿಂ ಸ್ತಾಮಿ ಯೋಗಪ್ರದಮೇಕದಂತಂ ಯೋಗಸ್ವರೂಪಂ ಪರಮಾರ್ಥಭೂತಂ .
 ಸ್ತೋತ್ರಂ ನ ಶಕ್ತಾಃ ಪ್ರಭವಂತಿ ವೇದಾಃ ಶಂಭ್ವಾದಯೋ ಯೋಗಿನ ಏವ ಠುಂಥಿಂ ..
 51..
 ಧನ್ಯೋಽಹಂ ಸರ್ವಭಾವೇಭ್ಯೋ ದೃಷ್ಟ್ವಾ ದೇವಂ ಗಜಾನನಂ .
 ಅಗಮ್ಯಂ ಯೋಗಿನಾಂ ಸಾಕ್ಷಾತ್ ಕೃತಕೃತ್ಯೋಽಹಮಂಜಸಾ .. 52..
 ವರದೋಽಸಿ ಗಣಾಧೀಶ ತದಾ ಮೇ ತತ್ತ್ವೈ ಭಿಃ ಕದಾ .
 ನ ಭವೇತ್ತದ್ಭವೇಭ್ಯೋ ವೈ ಮರಣಂ ತ್ವತ್ಪ್ರಸಾದತಃ .. 53..
 ಯದ್ಯದಿಚ್ಛಾಮಿ ತತ್ತನ್ ಮೇ ಸಫಲಂ ಭವತು ಪ್ರಭೋ .
 ಆರೋಗ್ಯಾದಿ ಸಮಾಯುಕ್ತಂ ಮಾಂ ಕುರುಷ್ವ ಗಜಾನನ .. 54..
 ರಾಜ್ಯಂ ಬ್ರಹ್ಮಾಂಡಗೋಲಸ್ಯ ದೇಹಿ ಮೇ ವಾಂಛಿತಪ್ರದ .
 ಸಂಗ್ರಾಮೇ ನ ಸಮಂ ತತ್ರ ಕಿಂಚಿದ್ಭವತು ವಿಘ್ನಪ .. 55..

ಸದಾ ವಿಜಯಸಂಯುಕ್ತಮಜೇಯಂ ಶಂಕರಾದಿಭಿಃ .
 ಮಾಂ ಕುರುಷ್ವ ಗಣಾಧೀಶಾಮೋಘಶಸ್ತ್ರಪ್ರಧಾರಿಣಂ .. 56..
 ಶ್ರೀಗಣೇಶ ಉವಾಚ .
 ದುರ್ಘಟಂ ಕಥಿತಂ ಸರ್ವಂ ತ್ವಯಾ ದೈತ್ಯೇಂದ್ರನಾಯಕ .
 ತುಷ್ಟಸ್ತಥಾಪಿ ದಾಸ್ಯಾಮಿ ತ್ವಯೋಕ್ತಂ ತೇ ಭವಿಷ್ಯತಿ .. 57..
 ಸ್ತೋತ್ರಂ ಭವತ್ಕೃತಂ ಮೇ ಚ ಕಾಮದಂ ಕಾಮಮಿಚ್ಛತೇ .
 ಭವಿಷ್ಯತಿ ನ ಸಂದೇಹೋ ಭುಕ್ತಿಮುಕ್ತಿಪ್ರದಂ ತಥಾ .. 58..
 ಏವಮುಕ್ತ್ವಾಽತರ್ಧಧೇಽಸೌ ಗಣೇಶೋ ಬ್ರಹ್ಮಣಾಂ ಪತಿಃ .
 ಮಮಾಸುರಃ ಪ್ರಸನ್ನಾತ್ಮಾಽಭವಚ್ಛಂಬರಗೇಹಗಃ .. 59..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಸಪ್ತಮೇ ಖಂಡೇ ವಿಘ್ನರಾಜಚರಿತೇ ಮಮಾಸುರವರಪ್ರದಾನಂ ನಾಮ
 ತೃತೀಯೋಽಧ್ಯಾಯಃ .. 7.3

7.4 ಶಿವಮಮಾಸುರಸಮಾಗಮೋ ನಾಮ ಚತುರ್ಥೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಕಶ್ಯಪ ಉವಾಚ .
 ಶಂಬರಂ ಪ್ರಣಿಪತ್ಯಾದೌ ಕಥಯಾಮಾಸ ವಿಸ್ತರಾತ್ .
 ವೃತ್ತಾಂತಂ ಮಮನಾಮಾಽಸೌ ಹರ್ಷಿತಂ ತಂ ಚಕಾರ ಹ .. 1..
 ಮೋಹಿನೀಂ ಪ್ರದದೌ ತಸ್ಮೈ ಸ್ವಪುತ್ರೀಂ ಶಂಬರಾಸುರಃ .
 ತಯಾ ಚ ಸಂಸ್ಥಿತೋ ರೇಮೇ ಪ್ರಿಯೇ ತತ್ರ ಮಮಾಸುರಃ .. 2..
 ತತಃ ಸ್ವಲ್ಪೇ ಗತೇ ಕಾಲೇ ಶಂಬರಃ ಶುಕ್ರಮಾಯಯೌ .
 ತಂ ಪ್ರಣಮ್ಯ ಮಹಾಭಾಗಂ ವೃತ್ತಾಂತಂ ಪ್ರಜಗಾದ ಹ .. 3..
 ತತಃ ಶುಕ್ರೇಣ ದೈತ್ಯೇಂದ್ರಾಃ ಪ್ರೇರಿತಾಃ ಸರ್ವ ಆಯಯುಃ .
 ಸ್ವಯಂ ಶಂಬರಸಂಯುಕ್ತೋ ಜಗಾಮ ಹ ಮಮಾಸುರಂ .. 4..
 ಶುಕ್ರಂ ಸಮಾಗತಂ ದೃಷ್ಟ್ವಾ ಮಮಾಸುರಃ ಪ್ರತಾಪವಾನ್ .
 ತಂ ಪ್ರಣಮ್ಯ ಮಹಾಭಾಗಂ ಕೃತಾಂಜಲಿಃ ಪುರಃ ಸ್ಥಿತಃ .. 5..
 ಪೂಜಯಾಮಾಸ ತಂ ವಿಪ್ರಂ ಹರ್ಷಯುಕ್ತೇನ ಚೇತಸಾ .
 ಪ್ರಣಮ್ಯ ಚಾಽಽಜ್ಜಯಾ ತಸ್ಯಾಽಽಸನೇಽಸೌ ಸಂಸ್ಥಿತೋಽಭವತ್ .. 6..
 ತತೋ ದೈತ್ಯಗಣಾಸ್ತತ್ರ ಸಮಾಜಗ್ಮುಃ ಪ್ರಹರ್ಷಿತಾಃ .
 ತಾನ್ ಸರ್ವಾನ್ ಮಾನಯಾಮಾಸ ಯಥಾವಿಧಿ ಮಮಾಸುರಃ .. 7..

ತತಃ ಸರ್ವಮತಂ ಗೃಹ್ಯ ಕಾವ್ಯೋ ನೀತಿವಿಶಾರದಃ .
 ಬ್ರಾಹ್ಮಣೈಸ್ತಂ ಚಾಭಿಷಿಚ್ಯ ದೈತ್ಯಾಧೀಶಂ ಚಕಾರ ಹ .. 8..
 ಪ್ರಧಾನಾಃ ಪಂಚ ತಸ್ಯಾಪಿ ಬಭೂವುರ್ಬಲಸಂಯುತಾಃ .
 ಪ್ರೇತಃ ಕಾಲಃ ಕಲಾಪಶ್ಚ ಕಾಲಜಿತ್ ಧರ್ಮಹಾ ಪ್ರಿಯೇ .. 9..
 ದೈತ್ಯಾ ದಾನವಭೂಪಾಶ್ಚ ರಾಕ್ಷಸಾದಯ ಆದರಾತ್ .
 ಹರ್ಷಯುಕ್ತಾ ಬಭೂವುಸ್ತೇ ತತಃ ಸ್ವಸ್ವಗೃಹೇ ಗತಾಃ .. 10..
 ಚಿಂತಾನಾಶಂ ಮಮೋ ಭೂಮ್ಯಾಂ ನಿರ್ಮಮೇ ನಗರಂ ಪರಂ .
 ಸರ್ವಶೋಭಾಸಮಾಯುಕ್ತಂ ಪರಿಖಾವಲಯಾಂಕಿತಂ .. 11..
 ತತ್ರ ನಾನಾ ಜನಾ ಜಗ್ಮುವಾಸಾರ್ಥಂ ವಿಷಯಪ್ರಿಯಾಃ .
 ವರ್ಣಾಶ್ರಮಯುತಾಃ ಸರ್ವೇ ವಾಸಂ ಚಕ್ರುಃ ಪ್ರಹರ್ಷಿತಾಃ .. 12..
 ದೈತ್ಯಾದ್ಯಾಸ್ತತ್ರ ಸಂರೇಜುರ್ವಿಶೇಷೇಣ ನಿವಾಸಕಾಃ .
 ರಾಜಾ ಮಮಾಸುರಸ್ತಾನ್ ವೈ ಪಾಲಯಾಮಾಸ ಹರ್ಷಿತಃ .. 13..
 ಪುತ್ರೌ ದ್ವೌ ಸಮಶೀಲೌ ತು ಮೋಹಿನ್ಯಾಂ ಸಂಬಭೂವತುಃ .
 ಮಮಾಸುರಾನ್ ಮಹಾತೇಜೋ ಯುಕ್ತೌ ದೈತ್ಯವಿವರ್ಧಿನೌ .. 14..
 ಧರ್ಮಾಧರ್ಮೌ ತಯೋರ್ನಾಮ ಚಕ್ರೀರೇ ಬ್ರಾಹ್ಮಣಾದಯಃ .
 ತಾಭ್ಯಾಂ ಮಮಾಸುರೋಽತ್ಯಂತಂ ರೇಜೇ ತೇಜೋಯುತೋ ಮಹಾನ್ .. 15..
 ಏಕದಾ ಶ್ವಶುರೇಣಾಸೌ ಸಮಾನಾಯ್ಯ ಮಹಾಮುನಿಂ .
 ಉಶನಸಂ ಪ್ರಣಮ್ಯಾಽಽದೌ ಜಗಾದ ವಚನಂ ಪರಂ .. 16..
 ಮಮಾಸುರ ಉವಾಚ .
 ತವ ಸ್ವಾಮಿನ್ ಪ್ರಸಾದೇನ ಸಮರ್ಥೋಽಹಂ ನ ಸಂಶಯಃ .
 ಪ್ರಜೇಷ್ಯಾಮಿ ವಿಶೇಷೇಣ ಬ್ರಹ್ಮಾಂಡಂ ಲೋಕಸಂಕುಲಂ .. 17..
 ಆಜ್ಞಾಪಯ ಮಹಾಯೋಗಿನ್ ತ್ವದಾಜ್ಞಾವಶವರ್ತಿನಂ .
 (Page ಖಂ. 7 ಅ. 4 ಪಾನ 9)
 ದಾಸಂ ಮಾಂ ಶಾಧಿ ವಿಪ್ರೇಂದ್ರ ತವೇಚ್ಛಾ ಕೀದೃಶೀ ಭವೇತ್ .. 18..
 ಕಶ್ಯಪ ಉವಾಚ .
 ಮಮಾಸುರಸ್ಯ ವಾಕ್ಯಂ ಸ ಶ್ರುತ್ವಾ ವೇದವಿದಾಂ ವರಃ .
 ಶುಕ್ರಸ್ತಂ ಭಕ್ತಿಸಂಯುಕ್ತಂ ದೃಷ್ಟ್ವೋವಾಚ ಸುರೂಪಿಣಂ .. 19..
 ಶುಕ್ರ ಉವಾಚ .
 ಗಣೇಶವರದಾನೇನ ಸಮರ್ಥೋಽಸಿ ಮಹಾಸುರ .
 ಗಣೇಶಭಕ್ತಿಸಂಯುಕ್ತೋ ಜಯ ತ್ವಂ ವಿಶ್ವಮಂಜಸಾ .. 20..
 ಕದಾಚಿದಪಿ ದೈತ್ಯೇಶ ದ್ವೇಷಂ ವಿಘ್ನೇಶ್ವರಸ್ಯ ಚ .
 ಮಾ ಕುರುಷ್ವ ತದಾ ರಾಜ್ಯಂ ಕರಿಷ್ಯಸಿ ವಿಶೇಷತಃ .. 21..

ತಥೇತಿ ದೈತ್ಯಮುಖ್ಯಸ್ತಂ ಜಗಾದ ಹರ್ಷಸಂಯುತಃ .
 ತತೋಽಸುರಾನ್ ಸಮಾಹೂಯ ವೃತ್ತಮಾಕಥಯತ್ಪರಂ .. 22..
 ತೇ ಸರ್ವೇ ಹರ್ಷಸಂಯುಕ್ತಾಃ ಸಾಧು ಸಾಧ್ವಬ್ರುವನ್ ವಚಃ .
 ದ್ವಿಜೈರ್ಮುಹೂರ್ತಮಾಲೋಕ್ಯ ನಿಯಮಯೌ ಚ ಮಮಾಸುರಃ .. 23..
 ಅಪಾರಸೇನಯಾ ಯುಕ್ತಶ್ಚತುರಂಗಪ್ರಭೂತಯಾ .
 ನಾನಾವಾಹನಗಾ ದೈತ್ಯಾ ದೈತ್ಯೇಂದ್ರಾ ರೇಜುರಂಜಸಾ .. 24..
 ಸನ್ನದ್ಧಾ ವೀರಮುಖ್ಯಾಶ್ಚ ಸಮಾಜಗ್ಮುರ್ಮಹಾಸುರಂ .
 ಮಹಾಬಲಾ ಮಹಾವೀರ್ಯಾಃ ಪರ್ವತೋನ್ಮೂಲನೇ ಕ್ಷಮಾಃ .. 25..
 ಪ್ರಧಾನೈರ್ಯುದ್ಧಮಾರ್ಗಜೈಃ ಪುತ್ರಾಭ್ಯಾಂ ಸಂಯುತಃ ಸ್ವಯಂ .
 ಮಮಾಸುರೋ ರಥೇ ಸಂಸ್ಥಃ ಶುಶುಭೇ ತೇಜಸಾ ಯುತಃ .. 26..
 ಪೃಥ್ವೀಂ ಜೇತುಂ ಮಹಾವೀರಾ ಜಗ್ಮುರ್ದ್ವೀಪಸಮನ್ವಿತಾಂ .
 ಜಿತ್ವಾ ಕ್ಷತ್ರಗಣಾನ್ ಸರ್ವಾನ್ ಸ್ವವಶೇ ತಾಂಸ್ತು ಚಕ್ರೀ .. 27..
 ತತಃ ಪಾತಾಲಗಾಃ ಸರ್ವೇ ಶೇಷಂ ಜಿತ್ವಾ ಮಹಾಬಲಂ .
 ಯಯುಃ ಸ್ವರ್ಗೇಷು ದೈತ್ಯೇಂದ್ರಾ ಇಂದ್ರಂ ಕ್ರೋಧಸಮನ್ವಿತಾಃ .. 28..
 ಇಂದ್ರಃ ಸುರಗಣೈಃ ಸಾಧುಂ ಯೋದ್ಧುಂ ಸಮುದ್ಯತೋಽಭವತ್ .
 ಐರಾವತಸಮಾರೂಢೋ ಯಯೌ ಸಂಗ್ರಾಮಮಂಡಲಂ .. 29..
 ದೈತ್ಯೇಂದ್ರಾ ಶಸ್ತ್ರಸಂಘಾತೈರ್ಮರ್ದಯಿತ್ವಾ ಸುರೇಂದ್ರಕಾನ್ .
 ಮಮಾಸುರಂ ಯಯುಃ ಸರ್ವೇ ದೈತ್ಯೇಂದ್ರಂ ತೇ ಪ್ರಹರ್ಷಿತಾಃ .. 30..
 ಇಂದ್ರಾಸನಸಮಾರೂಢೋ ಮಮಾಸುರಃ ಪ್ರತಾಪವಾನ್ .
 ಶುಶುಭೇ ದಾನವೇಂದ್ರೈಃ ಸ ಸೇವ್ಯಮಾನಃ ಸದಾರುಣೈಃ .. 31..
 ಸತ್ಯಲೋಕಾಗತಂ ವೀಕ್ಷ್ಯ ದೂತಂ ಸಂಪ್ರೇಷ್ಯ ದಾರುಣಂ .
 ಯೋದ್ಧುಂ ಸಮುದ್ಯತಂ ಜ್ಞಾತ್ವಾ ವೇಧಾಃ ಪಪಾಲ ತದ್ಭಯಾತ್ .. 32..
 ವಿಷ್ಣುಂ ಗತ್ವಾ ವಿಧಾತಾಽಸೌ ರಕ್ಷ ರಕ್ಷೇತಿ ಚಾಬ್ರವೀತ್ .
 ವಿಷ್ಣುಸ್ತಂ ಗೃಹ್ಯ ಶಂಭುಂ ವೈ ಶರಣಂ ಪ್ರಜಗಾಮ ಹ .. 33..
 ಜ್ಞಾತ್ವಾ ವೃತ್ತಾಂತಮೇವಂ ಸ ಮಮಾಸುರಃ ಪ್ರತಾಪವಾನ್ .
 ಕೈಲಾಸಮಾಯಯೌ ದೈತ್ಯೈ ಯೋದ್ಧುಂ ಮಹೇಶ್ವರೇಣ ಹ .. 34..
 ಶಿವಲೋಕೇ ಸಮಾಯಾತೋ ಭಾನುಃ ಶಕ್ತಿಸ್ತಥಾ ಭಯಾತ್ .
 ವಿಚಾರ್ಯ ದೇವಪಾಃ ಸರ್ವೇ ದೈತ್ಯೇಂದ್ರಂ ಜಗ್ಮುರಾವೃತಾಃ .. 35..
 ಮರಣೇ ನಿಶ್ಚಯಂ ಕೃತ್ವಾ ಶಂಭುಮುಖ್ಯಾಃ ಸುರೇಶ್ವರಾಃ .
 ಮಮಾಸುರಂ ತಂ ಸನ್ನದ್ಧಾಃ ಪ್ರಯಯುಸ್ತೇ ಸುಲೋಚನೇ .. 36..
 ಮಮಾಸುರಸ್ಯ ಸೈನ್ಯಂ ತು ಸನ್ನದ್ಧಂ ಕ್ರೋಧಸಂಯುತಂ .

ದೇವೇಂದ್ರಾನ ಯೋದ್ಧಮಾಯಾತಂ ನಾನಾವೀರಪ್ರಪಾಲಿತಂ .. 37..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ

ಸಪ್ತಮೇ ಖಂಡೇ ವಿಘ್ನರಾಜಚರಿತೇ ಶಿವಮಮಾಸುರಸಮಾಗಮೋ ನಾಮ
ಚತುರ್ಥೋಽಧ್ಯಾಯಃ .. 7.4

7.5 ಮಮಾಸುರರಾಜ್ಯಭೋಗವರ್ಣನಂ ನಾಮ ಪಂಚಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಕಶ್ಯಪ ಉವಾಚ .

ಸಮಾಗತಾನ್ ಪುರೋ ದೇವಾನ್ ದೃಷ್ಟ್ವಾ ಕ್ರೋಧಸಮನ್ವಿತಾಃ .

ದೈತ್ಯಾಃ ಪ್ರಹರಣೈರ್ಜಘ್ನುಃ ಶಸ್ತ್ರಾಸ್ತ್ರೈರ್ಮರ್ಮಭೇದಿಭಿಃ .. 1..

ದೇವಾಃ ಕ್ರೋಧಯುತಾಸ್ತದ್ವಜ್ಜಘ್ನುಸ್ತಾನ್ ದೈತ್ಯಪುಂಗವಾನ್ .

ಅನ್ಯೋನ್ಯಂ ಮಿಲಿತಾಃ ಸರ್ವೇ ಏಕೀಭೂತಾ ಯಥಾಽಭವನ್ .. 2..

ರಜಸ್ತಿಮಿರಭಾವೇನ ಸ್ವಪರಜ್ಞಾನವರ್ಜಿತಾಃ .

ಪುರೋಗಾಂಜಘ್ನಿರೇ ಸರ್ವೇ ಸ್ವಾನ್ ಪರಾನಪಿ ದುರ್ಮದಾಃ .. 3..

ದಿನೈಕಂ ದಾರುಣಂ ಯುದ್ಧಂ ಬಭೂವೇ ವೀರಮೋಹನಂ .

ತತಃ ಶೋಣಿತಜಾ ಘೋರಾ ನದೀ ತತ್ರ ಪ್ರಸುಸ್ರವೇ .. 4..

ತತೋ ರಜೋಽಭವಚ್ಛಾಂತಂ ಪ್ರಕಾಶಸಂಯುತಾಃ ಪುನಃ .

ದೈತ್ಯಾ ದೇವಾ ವಿವೇಕೇನ ಯುಯುಧುರ್ಜಾತಸಂಭ್ರಮಾಃ .. 5..

ತತೋ ದೈತ್ಯಬಲೈರ್ಭಗ್ನಂ ದೇವಸೈನ್ಯಂ ಸುದಾರುಣಂ .

ಪಪಾಲ ದೈತ್ಯಸಂಘೈಸ್ತದ್ಧತಂ ಹರ್ಷಸಮನ್ವಿತೈಃ .. 6..

ತತೋ ಭೈರವಮುಖ್ಯಾಶ್ಚ ವಿಷ್ಣುಕ್ಷೇನಾದಯೋ ಯಯುಃ .

ಆದಿತ್ಯಾಃ ಕಾಲಿಮುಖ್ಯಾಶ್ಚ ಶಕ್ತಯಃ ಕ್ರೋಧಸಂಯುತಾಃ .. 7..

ತೈಃ ಸಮಂತಾನ್ ಮಹಾಸ್ತ್ರೈಸ್ತದ್ಬಲಂ ಸಮ್ಮರ್ದಿತಂ ಪರಂ .

ದೈತ್ಯಾನಾಂ ಭಯಸಂಯುಕ್ತಂ ಪಪಾಲ ಚ ದಿಶೋ ದಶ .. 8..

ತತಃ ಕ್ರೋಧಸಮಾಯುಕ್ತಾಃ ಪ್ರಧಾನಾ ಮಮಕಸ್ಯ ತೇ .

ಜಗ್ಮುಃ ಪ್ರಹರಣೈರ್ವೀಕ್ಷ್ಯ ಶಸ್ತ್ರೈರ್ಜಘ್ನುಃ ಸುರೇಂದ್ರಕಾನ್ .. 9..

ದೈತ್ಯಪೈರ್ಭೈರವಾದ್ಯಾಶ್ಚ ಯುಯುಧುರ್ಜಾತಸಂಭ್ರಮಾಃ .

ಯುದ್ಧಂ ತತ್ರಾಽಭವದ್ಭೋರಂ ದಿನೈಕಂ ಜಯಮಿಚ್ಛತಾಂ .. 10..

ತತೋ ದೈತ್ಯೇಂದ್ರಮುಖ್ಯಾಸ್ತೇ ಪತಿತಾ ಮೂರ್ಛಯಾ ಯುತಾಃ .

ಪಪಾಲಾಸುರಸೈನ್ಯಂ ತದ್ಭಯಯುಕ್ತಂ ದಿಶೋ ದಶ .. 11..

ಜ್ಞಾತ್ವಾ ಮಮಾಸುರಸೈವ ಪುತ್ರೌ ದ್ವೌ ಸಮುಪಸ್ಥಿತೌ .
 ಪ್ರಣಮ್ಯ ಪಿತರಂ ತೌ ತು ಯೋದ್ಧಂ ಜಗ್ಮತುರಾದರಾತ್ .. 12..
 ತತಃ ಕಾವ್ಯೇನ ದೈತ್ಯೇಂದ್ರಾ ಜೀವಿತಾಃ ಪುನರುತ್ಥಿತಾಃ .
 ಯುಯುಧಸ್ತೇ ಮಹಾವೀರಾ ದೇವೈಃ ಪರಮದಾರುಣಾಃ .. 13..
 ದೈತ್ಯೈರ್ಧರ್ಮಶ್ಚ ಸಂಕ್ರುದ್ಧೋಽಧರ್ಮಃ ಶಸ್ತ್ರಾಸ್ತ್ರವರ್ಷಿಣೌ .
 ಬಭೂವತುಶ್ಚ ದೇವೇಂದ್ರಾನ್ ಮೂರ್ಛಿತಾಂಶ್ಚಕ್ರತುರ್ಮೃಧೇ .. 14..
 ನ ಕೋಽಪಿ ದೇವಸೈನ್ಯಸ್ಥಸ್ತಯೋರಸ್ತಬಲಂ ಪರಂ .
 ಅಸಹತ್ತತ್ತತೋ ದೇವಾಃ ಪ್ರಪೇಲುರ್ಭಯಸಂಯುತಾಃ .. 15..
 ತತಃ ಶಿವಃ ಸ್ವಯಂ ಕ್ರುದ್ಧೋ ವೃಷಾರೂಢಃ ಸಮಾಯಯೌ .
 ಅನು ತಂ ಜಗದಂಬಾ ಸಾ ಭಾನುವಿಷ್ಣುರ್ಯಯೌ ಪುರಃ .. 16..
 ತೇಷಾಂ ಯುದ್ಧಂ ಮಹಾಘೋರಂ ಬಭೂವೇ ರೋಮಹರ್ಷಣಂ .
 ನ ವಕ್ತುಂ ಶಕ್ಯತೇ ದೇವಿ ಬ್ರಹ್ಮಾಂಡಭಯಕಾರಕಂ .. 17..
 ಅಧರ್ಮೋ ವಿಷ್ಣುನಾ ಸಾರ್ಥಂ ಧರ್ಮಃ ಶಂಕರಮಾಯಯೌ .
 ಕಾಲಜಿಡ್ಧಾನುನಾ ಸಾರ್ಥಂ ಪ್ರೇತಃ ಶಕ್ತ್ಯಾ ಮಹಾಬಲಃ .. 18..
 ಕಪಾಲಃ ಕಾಲರುದ್ರೇಣ ಕಾಲ್ಯಾ ಧರ್ಮಘ್ನ ಏವ ಚ .
 ನಿಯತಂ ಯುಯುಧಃ ಸರ್ವೇ ಶಸ್ತ್ರಾಸ್ತ್ರೈರ್ಮರ್ಮಭೇದಿಭಿಃ .. 19..
 ದಿನೈಕಂ ದಾರುಣಂ ಯುದ್ಧಂ ಬಭೂವೇ ದೇವರಕ್ಷಸಾಂ .
 ತತಃ ಕಾಲ್ಯಾ ಹತಃ ಪಾಪೀ ಧರ್ಮಘ್ನಶ್ಚ ಮೃತೋಽಭವತ್ .. 20..
 ಕಪಾಲಃ ಕಾಲರುದ್ರೇಣ ತ್ರಿಶೂಲೇನ ಪ್ರಮೂರ್ಛಿತಃ .
 ಪ್ರೇತಃ ಶಕ್ತ್ಯಾ ಹತಸ್ತತ್ರ ಮಮಾರ ಖಡ್ಗಘಾತತಃ .. 21..
 ತ್ರಿಶೂಲೇನ ಹತೋ ಧರ್ಮಃ ಶಿವೇನಾಮೂರ್ಛಿತೋಽಭವತ್ .
 ಚಕ್ರೇಣ ವಿಷ್ಣುನಾ ತದ್ವದಧರ್ಮೋ ಮೂರ್ಛಿತಃ ಕೃತಃ .. 22..
 ಚಕ್ರತ್ರಿಶೂಲಕಾದ್ಯೈಶ್ಚ ಶಸ್ತ್ರಾಸ್ತ್ರೈರ್ದೈತ್ಯಸೈನ್ಯಕಂ .
 ಹತಂ ಸರ್ವತ್ರ ದೇವೇಶೈರ್ಹಾಹಾಕಾರರವಾಕುಲಂ .. 23..
 ಶೋಣಿತೌಘಾ ಮಹಾನದ್ಯಸ್ತತ್ರ ಜಾತಾ ಭಯಾನಕಾಃ .
 ಭಿನ್ನಭಿನ್ನಾಶ್ಚ ದೈತ್ಯಾದ್ಯಾಃ ಪಪಲುಃ ಸರ್ವತೋದಿಶಂ .. 24..
 ತತ್ರಾಽಪಿ ಶಸ್ತ್ರವೇಗೇನ ಮೃತಾಃ ಕೇಽಪಿ ಸುಲೋಚನೇ .
 ತತೋ ಮಮಾಸುರಃ ಕ್ರುದ್ಧಃ ಸಂಗ್ರಾಮಾಯ ಯಯೌ ಸ್ವಯಂ .. 25..
 ಪುರಃ ಸ್ಥಿತಂ ಶಿವಂ ವೀಕ್ಷ್ಯ ಜಗಾದ ಕ್ರೋಧಸಂಯುತಃ .
 (Page ಖಂ. 7 ಅ. 5 ಪಾನ 11)
 ಸರ್ವಸಂಹಾರಕಂ ಸೋಽಪಿ ಮಹಾಬಲಪರಾಕ್ರಮಃ .. 26..
 ಮಮಾಸುರ ಉವಾಚ .

ತಿಷ್ಠ ತಿಷ್ಠ ಮಹಾದೇವ ಪಶ್ಯ ಮೇ ಪೌರುಷಂ ಪರಂ .
 ದೃಷ್ಟಂ ತ್ವದೀಯಂ ಸಾಮರ್ಥ್ಯಂ ಸರ್ವದೇವಾತಿಗಂ ಮಯಾ .. 27..
 ಏವಮುಕ್ತ್ವಾ ಮಹಾದೇವಂ ಧನುಃ ಸಜ್ಜಮಥಾಽಕರೋತ್ .
 ನಿಷ್ಕಾಶ್ಯ ಸುದೃಢಂ ಬಾಣಂ ಮುಮೋಚ ದೈತ್ಯನಾಯಕಃ .. 28..
 ತಾವತ್ ತ್ರಿಶೂಲಕಂ ಶಂಭುಶ್ಚಿಕ್ಷೇಪ ನಾಶಕಾರಕಂ .
 ಮಮಾಸುರಂ ಸಮಾನಾದ್ಯ ನಿಷ್ಫಲಂ ತದ್ಬಭೂವ ಹ .. 29..
 ಬಾಣೇನ ಸ ಹತಃ ಶಂಭುಃ ಪಪಾತ ಧರಣೀತಲೇ .
 ಮೂರ್ಛಯಾ ಪೀಡಿತೋಽತ್ಯಂತಂ ಸಹಸಾ ದೈತ್ಯಪಾಲಿನಿ .. 30..
 ತತೋ ಮಮಾಸುರಃ ಕ್ರುದ್ಧೋ ಬಾಣೇನೈಕೇನ ವಕ್ಷಸಿ .
 ವಿವ್ಯಾಧ ಮಾಧವಂ ದೇವಂ ಮೂರ್ಛಿತಂ ತಂ ಚಕಾರ ಹ .. 31..
 ಶಕ್ತಿಃ ಸೂರ್ಯಸ್ತತಃ ಕ್ರುದ್ಧೌ ಬಾಣಾನ್ ಚಿಕ್ಷಿಪತುಃ ಪರಾನ್ .
 ತೇ ಸರ್ವೇ ನಿಷ್ಫಲಾ ಬಾಣಾಃ ಪೇತುಃ ಪರಮದಾರುಣಾಃ .. 32..
 ತತೋ ಮಮಾಸುರಃ ಸೂರ್ಯಂ ಶಕ್ತಿಂ ವಿವ್ಯಾಧ ವಕ್ಷಸಿ .
 ಏಕೈಕೇನ ಸ ಬಾಣೇನ ಪತಿತೌ ಧರಣೀತಲೇ .. 33..
 ಬಾಣವೃಷ್ಟಿಂ ಮಹೋಗ್ರಾಂ ಸ ಚಕ್ರೇ ಕ್ರೋಧಸಮನ್ವಿತಃ .
 ತಯಾ ದೇವೇಂದ್ರಮುಖ್ಯಾಶ್ಚ ದೇವಾಃ ಸಮ್ಮದಿತಾ ಮೃಧೇ .. 34..
 ತತೋ ದೇವಾನ್ ಮೃತಾನ್ ವೀಕ್ಷ್ಯ ಕಾಂಶ್ಚಿದ್ಭಯಸಮನ್ವಿತಾನ್ .
 ಪಲತೋ ದೈತ್ಯರಾಜಃ ಸ ಹರ್ಷಿತೋಽಭೂನ್ ಮಹಾಮತೇ .. 35..
 ದೇವಾನ್ ಶಂಭುಮುಖಾನ್ ಗೃಹ್ಯ ಯಯೌ ಸ್ವಸ್ಥಾನಮುತ್ತಮಂ .
 ಕಾವ್ಯೇನ ಜೀವಿತಾನ್ ದೈತ್ಯಾನ್ ಪ್ರಧಾನಪುತ್ರಮುಖ್ಯಕಾನ್ .. 36..
 ತತೋ ಧರ್ಮಂ ಮಹಾದೈತ್ಯಃ ಕೈಲಾಸಾಧಿಪತಿಂ ಸುತಂ .
 ಅಧರ್ಮಂ ವಿಷ್ಣುಲೋಕಸ್ಯ ನಾಥಂ ಚಕಾರ ಹರ್ಷಿತಃ .. 37..
 ಪ್ರೇತಂ ಶಕ್ತಿಪುರಸ್ಕಾಪಿ ಕಪಾಲಂ ಸ ಚಕಾರ ಹ .
 ಸೌರಲೋಕಾಧಿಪಂ ವೀರಂ ಧರ್ಮಘ್ನಂ ಬ್ರಹ್ಮಣಸ್ತಥಾ .. 38..
 ಕಾಲಜಿತಂ ಮಹೇಂದ್ರಸ್ಯ ಯಮಸ್ಯ ಕಾಲಕಂ ಪರಂ .
 ಲೋಕಸ್ಯ ಚಾಧಿಪಂ ಚಕ್ರೇ ತಥಾಽನ್ಯೇಷಾಂ ಚ ದಾನವಾನ್ .. 39..
 ತತಃ ಸ್ವಪುರಮಾಗಮ್ಯ ಕಾರಾಗಾರೇ ಸಮಾಕ್ಷಿಪತ್ .
 ದೇವೇಂದ್ರಾನ್ ಶಿವಮುಖ್ಯಾನ್ ಸ ರಾಜ್ಯಂ ಚಕ್ರೇ ಮಹಾಬಲಃ .. 40..
 ಬ್ರಹ್ಮಾಂಡಾಧಿಪತಿರ್ದುಷ್ಟೋ ಬಭೂವ ಸ ಮಮಾಸುರಃ .
 ಕೃತಕೃತ್ಯಮಿವಾತ್ಮಾನಂ ಮೇನೇ ದೈತ್ಯೇಂದ್ರಸಂಯುತಃ .. 41..
 ಸ್ತ್ರೀಮಾಂಸಮದಿರಾಯುಕ್ತೋ ಬಭೂವೇ ಭೋಗಲಾಲಸಃ .
 ಅವಿನಾಶಂ ಸ್ವಮಾತ್ಮಾನಂ ಮೇನೇ ದೇಹಧರೋಽಪಿ ಸನ್ .. 42..

ತತೋಽತಿಮದಸಂಯುಕ್ತೋ ಮಮಾಸುರಃ ಪ್ರತಾಪವಾನ್ .
 ದೇವಾಂಗನಾ ನರಾಣಾಂ ತು ಕನ್ಯಾ ನಾಗೋದ್ಭವಾ ಬಲಾತ್ .. 43..
 ಸಮಾನಾಯ್ಯಾಸುರೇಂದ್ರೈಃ ಸ ಬುಭುಜೇ ಪಾಪನಿಶ್ಚಯಃ .
 ತತೋ ಬಹುಗತೇ ಕಾಲೇ ದೈತ್ಯೇಂದ್ರಾನ್ ಪ್ರೇಷ್ಯ ದಾರುಣಾನ್ .. 44..
 ಖಲಃ ಖಂಡನಕಂ ಚಕ್ರೇ ವರ್ಣಾಶ್ರಮಸುಕರ್ಮಣಾಂ .
 ಆಸುರಂ ಕರ್ಮ ಸರ್ವತ್ರ ಸ್ಥಾಪಯಾಮಾಸ ದಂಡತಃ .. 45..
 ನ ಸ್ವಾಹಾ ನ ಸ್ವಧಾ ಕುತ್ರ ಭವತಿ ಸ್ಮ ಕದಾಚನ .
 ನ ವಷಟ್ಕಾರಭಾವಶ್ಚ ವರ್ಣಸಂಕರಭಾವತಃ .. 46..
 ಋಷಯಸ್ತಾಡಿತಾಃ ಕೇಚಿತ್ ಕೇಚಿದ್ಬಂಧನಸಂಯುತಾಃ .
 ದೇವಸ್ಥಾನಾನಿ ಸರ್ವಾಣಿ ಖಂಡಿತಾನಿ ಚ ದಾನವೈಃ .. 47..
 ತೀರ್ಥಾನಿ ಪುಣ್ಯವೃಕ್ಷಾಸ್ತೇ ಬಭಂಜುಃ ಪಾಪಕಾರಕಾಃ .
 ಮಮಾಸುರಾತ್ಮಕಂ ಕರ್ಮ ಚಕ್ರೀ ಸರ್ವಮಾನವೈಃ .. 48..
 ಪ್ರತಿಮಾ ದೈತ್ಯನಾಥಸ್ಯ ಸ್ಥಾಪಿತಾಃ ಸರ್ವಮಂದಿರೇ .
 ಇತ್ಯಾದಿಕರ್ಮನಾಶಶ್ಚ ಬಭೂವ ಜಗತೀತಲೇ .. 49..
 ಹಾಹಾಕಾರಯುತಾಃ ಸರ್ವೇ ಭ್ರಷ್ಟಾ ಜಾತಾಃ ಸುಲೋಚನೇ .
 ವರ್ಣಾಶ್ರಮವಿಹೀನಾಸ್ತೇ ಜನಾ ದುಃಖಸಮನ್ವಿತಾಃ .. 50..
 ರಾಜ್ಯಂ ಚಕಾರ ದೈತ್ಯೇಶೋ ಮಮಾಸುರಃ ಸುಹರ್ಷಿತಃ .
 ವೃಷ್ಟ್ಯಾದಿಕಮಭೂತ್ತತ್ರ ಕಾಲೇ ಸರ್ವಂ ಭಯಾಕುಲಂ .. 51..
 (Page ಖಂ. 7 ಅ. 6 ಪಾನ 12)
 ಏವಂ ಪಾಪೇ ಪ್ರವೃದ್ಧೇ ತು ದೇವಾಶ್ಚೋಪೋಷಣಾನ್ವಿತಾಃ .
 ಕಾರಾಗಾರೇ ಸ್ಥಿತಾಃ ಸರ್ವೇ ಬಭೂವುಃ ಶೋಕಪೀಡಿತಾಃ .. 52..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಸಪ್ತಮೇ ಖಂಡೇ ವಿಘ್ನರಾಜಚರಿತೇ ಮಮಾಸುರರಾಜ್ಯಭೋಗವರ್ಣನಂ ನಾಮ
 ಪಂಚಮೋಽಧ್ಯಾಯಃ .. 7.5

7.6 ವಿಘ್ನರಾಜಪ್ರಾದುರ್ಭಾವೋ ನಾಮ ಷಷ್ಠೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಕಶ್ಯಪ ಉವಾಚ .
 ತತಃ ಶಂಭುಮುಖಾ ದೇವಾ ವಿಚಾರಂ ದುಃಖಸಂಯುತಾಃ .
 ಮಮಾಸುರಸ್ಯ ನಾಶಾರ್ಥಂ ಚಕ್ರುಃ ಸರ್ವೇ ಭಯಾತುರಾಃ .. 1..

ತತ್ರ ವಿಷ್ಣುರ್ಮಹಾಬುದ್ಧಿರುವಾಚ ವಾಕ್ಯಮುತ್ತಮಂ .
 ದೇವಾನ್ ಸರ್ವಾನ್ ಸಮಾಶ್ವಾಸ್ಯ ವಿಘ್ನರಾಜಂ ಹೃದಿ ಸ್ಮರನ್ .. 2..
 ವಿಷ್ಣುರುವಾಚ .
 ಕಾರಾಗಾರೇ ವಯಂ ಕ್ಷಿಪ್ತಾಸ್ತತ್ರ ಕರ್ಮಪ್ರಖಂಡನಾತ್ .
 ಉಪೋಷಣಸಮಾಯುಕ್ತಾಃ ಕೃತಾ ಮಮಾಸುರೇಣ ಚ .. 3..
 ಅತಿಪಾಪಂ ಮಮಸ್ಯೈವ ರಾಜ್ಯೇ ವೃತ್ತಂ ಮಹೇಶ್ವರಾಃ .
 ತೇನ ಪುಣ್ಯವಿಹೀನೋಽಯಂ ಮರಿಷ್ಯತಿ ನ ಸಂಶಯಃ .. 4..
 ಸರ್ವಸತ್ತಾಧರಃ ಪ್ರೋಕ್ತೋ ಗಣೇಶೋ ವೇದವಾದಿಭಿಃ .
 ವಿಘ್ನರಾಜಶ್ಚ ತೇನಾಸೌ ನಾಮಾಽಭೂದ್ಧರ್ಮಪಾಲಕಃ .. 5..
 ಆಪದ್ಧರ್ಮವಿಧಾನೇನ ತದುಪಾಸನಕಂ ಪರಂ .
 ಕರಿಷ್ಯಾಮೋ ವಿಶೇಷೇಣ ಸ ಏನಂ ಘಾತಯಿಷ್ಯತಿ .. 6..
 ತತ್ತ್ವ ಪ್ರಕಾಶಕಃ ಸೋಽಪಿ ನ ತತ್ತ್ವ ರೂಪಧಾರಕಃ .
 ತತ್ತ್ವ ಹೀನೋ ನ ದೇವೇಶಾ ಅತ ಏನಂ ವಧಿಷ್ಯತಿ .. 7..
 ಅತಿವಿಷಯಸಂಯುಕ್ತೋ ದೈತ್ಯೇಂದ್ರೈರ್ಮೋಹಿತೋ ಭೃಶಂ .
 ಮಮಾಸುರೋ ಗಣೇಶಾನಂ ತ್ಯಕ್ತ್ವಾ ಭೋಗಪರೋಽಧುನಾ .. 8..
 ಅನ್ಯಚ್ಛ ಶೃಣುತ ಪ್ರಾಜ್ಞಾಃ ಕ್ಷೇತ್ರೇಷು ವಿಘ್ನಪಸ್ಯ ಚ .
 ಮೂರ್ತಯಃ ಖಂಡಿತಾಃ ಸರ್ವಾಃ ಸ್ವಕೀಯಾಃ ಸ್ಥಾಪಿತಾಃ ಖಲೈಃ .. 9..
 ಆದೌ ಗಣಪತೇಃ ಪ್ರೋಕ್ತಂ ಪೂಜನಂ ಸ್ಮರಣಾದಿಕಂ .
 ತತ್ಕರ್ಮಸು ಮಮೇನೈವ ಖಂಡಿತಂ ಭೂಮಿಮಂಡಲೇ .. 10..
 ಅತೋ ವಿಘ್ನೇಶ್ವರಶ್ಚೈನಂ ಮಾರಯಿಷ್ಯತಿ ನಿಶ್ಚಿತಂ .
 ತಂ ವಿಶೇಷೇಣ ಭಜತ ದೇವಾ ಭಾವಸಮನ್ವಿತಾಃ .. 11..
 ವಿಷ್ಣೋರ್ವಚನಮಾಕರ್ಣ್ಯ ದೇವಾಃ ಶಂಭುಪುರೋಗಮಾಃ .
 ಸಾಧು ಸಾಧು ತ್ವಯಾ ಪ್ರೋಕ್ತಂ ಜಗುಸ್ತಂ ಕೇಶವಂ ಪ್ರಿಯೇ .. 12..
 ತತೋ ದೇವಾ ಗಣೇಶಾನಂ ಚಿಂತ್ಯ ಸಂಕಟಮುಕ್ತಯೇ .
 ಮಂತ್ರಸ್ನಾನಂ ಪ್ರಚಕ್ಷುಸ್ತೇ ನ್ಯಾಸಾದೀಂಶ್ಚ ಮನೋಮಯಾನ್ .. 13..
 ಧ್ಯಾತ್ವಾ ಗಣಪತಿಂ ಸರ್ವೇ ಪುಪೂಜುರ್ಮಾನಸೈಃ ಪೃಥಕ್ .
 ಉಪಚಾರೈರನೇಕೈಸ್ತೇ ಜೀಪುರ್ಮಂತ್ರಂ ಹೃದಾ ಪರಂ .. 14..
 ಏಕಾಕ್ಷರವಿಧಾನೇನ ಯುಕ್ತಾಸ್ತೇಪುಸ್ತಪೋ ಮಹತ್ .
 ಸಂಗೋಪ್ಯ ಭಯಸಂಯುಕ್ತಾ ನಿರಾಹಾರಪರಾಯಣಾಃ .. 15..
 ಏವಂ ವರ್ಷಶತೇ ಪೂರ್ಣೇ ತಾನ್ ಯಯೌ ಗಣನಾಯಕಃ .
 ಭಾದ್ರಶುಕ್ಲಚತುರ್ಥ್ಯಾಂ ತು ಮಧ್ಯಾಹ್ನೇ ವರದಾಯಕಃ .. 16..

ತಂ ದೃಷ್ಟ್ವಾ ಹರ್ಷಸಂಯುಕ್ತಾ ದೇವಾ ಉತ್ಥಾಯ ಸತ್ವರಂ .
 ಪ್ರಣೇಮುಃ ಪೂಜಯಾಮಾಸುರ್ಮಾನಸೈರುಪಚಾರಕೈಃ .. 17..
 ಪುನಃ ಪ್ರಣಮ್ಯ ವಿಘ್ನೇಶಂ ತುಷ್ಟುವುಃ ಕರಸಂಪುಟಾಃ .
 ಸಾಶ್ರುನೇತ್ರಾಃ ಪ್ರಿಯೇ ದೇವಾ ಭಕ್ತಿನಮ್ರಾತ್ಮಕಂಧರಾಃ .. 18..
 (Page ಖಂ. 7 ಅ. 6 ಪಾನ 13)
 ದೇವೇಂದ್ರಾ ಊಚುಃ .
 ನಮಸ್ತೇ ವಿಘ್ನರಾಜಾಯ ಭಕ್ತವಿಘ್ನವಿದಾರಣ .
 ಅಭಕ್ತೇಭ್ಯೋ ವಿಶೇಷೇಣ ವಿಘ್ನದಾತ್ರೇ ನಮೋ ನಮಃ .. 19..
 ಗಣೇಶಾಯ ಪರೇಶಾಯ ಹೇರಂಬಾಯ ನಮೋ ನಮಃ .
 ಚತುರ್ಬಾಹುಧರಾಯೈವ ನಾಗೇಶಧ್ವಜಿನೇ ನಮಃ .. 20..
 ಅಮೇಯಾಯಾಪ್ರತಾಕ್ಯಾಯ ಸದಾ ಸ್ವಾನಂದವಾಸಿನೇ .
 ಬ್ರಹ್ಮಣಾಂ ಪತಯೇ ತುಭ್ಯಂ ಬ್ರಹ್ಮದಾತ್ರೇ ನಮೋ ನಮಃ .. 21..
 ಸಾಂಖ್ಯಾಯ ಬೋಧರೂಪಾಯ ಪುರುಷಾಯ ಪರಾತ್ಮನೇ .
 ಗಣೇಶಾಯ ಪ್ರಕೃತಯೇ ತ್ರಿಗುಣಾಯ ನಮೋ ನಮಃ .. 22..
 ಸೃಷ್ಟ್ಯೇ ಪಾತ್ರೇ ಚ ಸಂಹರ್ತೃ ಪ್ರಕಾಶರೂಪಧಾರಿಣೇ .
 ಮೋಹಕಾಯ ತ್ರಿಲೋಕಸ್ಥನಾಥಾಯ ತೇ ನಮೋ ನಮಃ .. 23..
 ನಾನಾಮಾಯಾಪ್ರಚಾಲಾಯ ಮಾಯಿಭ್ಯೋ ಮಾಯಯಾ ಪ್ರಭೋ .
 ಮೋಹದಾಯ ವಿಶೇಷೇಣ ಮಾಯಿಕಾಯ ನಮೋ ನಮಃ .. 24..
 ನಾನಾಭೇದಮಯಂ ಬ್ರಹ್ಮ ವಿಘ್ನಯುಕ್ತಂ ನ ಸಂಶಯಃ .
 ತತ್ರಾನಂದಯುತಾಯೈವ ಸಮಭಾವಾಯ ತೇ ನಮಃ .. 25..
 ಸರ್ವಭೇದವಿಹೀನಂ ಯದ್ಬ್ರಹ್ಮಾಮೃತಮಯಂ ಪರಂ .
 ಭೇದಹೀನೇನ ವಿಘ್ನೇನ ಯುತಂ ಶಾಸ್ತ್ರಪ್ರಮಾಣತಃ .. 26..
 ಭೇದಯುಕ್ತಂ ಗಣಾಧೀಶ ಭೇದಹೀನಂ ತ್ವಯಾ ಪರಂ .
 ಸೃಷ್ಟಂ ದ್ವಂದ್ವಮಯಂ ನಾಥ ತಯೋರ್ನಾಥಾಯ ತೇ ನಮಃ .. 27..
 ಆನಂದಂ ಪರಮಂ ಬ್ರಹ್ಮ ವಿಘ್ನಾನಾಂ ಹಾರಕಂ ಮತಂ .
 ದಾಯಕಂ ತತ್ತ್ವ ಮೇವೇತಿ ವಿಘ್ನರಾಜ ನಮೋಽಸ್ತು ತೇ .. 28..
 ತಂ ವಿಘ್ನರಾಜರಾಜಂ ತು ಪಶ್ಯಾಮಶ್ಚರ್ಮಚಕ್ಷುಷಾ .
 ಧನ್ಯಾ ವಯಂ ಗಣಾಧೀಶ ತವ ಪಾದಸ್ಯ ದರ್ಶನಾತ್ .. 29..
 ಏವಮುಕ್ತ್ವಾ ಪ್ರಣೇಮುಸ್ತೇ ದೇವಾಃ ಶಂಭುಪುರೋಗಮಾಃ .
 ಸ ತಾನುವಾಚ ವಿಘ್ನೇಶೋ ಭಕ್ತ್ಯಾ ಸ್ತೋತ್ರೇಣ ಯಂತ್ರಿತಃ .. 30..
 ಶ್ರೀವಿಘ್ನರಾಜ ಉವಾಚ .
 ವರಾನ್ ಬ್ರೂತ ಮಹಾದೇವಾ ಯೇಷಾಂ ಯಾನ್ ಮನಸೀಪ್ಸಿತಾನ್ .

ದಾಸ್ಯಾಮಿ ಸ್ತೋತ್ರಸಂತುಷ್ಟಸ್ತಪಸಾ ಧ್ಯಾನಶಾಲಿನಾ .. 31..
 ಭವತ್ಕೃತಮಿದಂ ಸ್ತೋತ್ರಂ ಸರ್ವಸಿದ್ಧಿಪ್ರದಂ ಭವೇತ್ .
 ಪಠತೇ ಶೃಣ್ವತೇ ದೇವಾ ವಾಂಛಿತಾರ್ಥಪ್ರದಾಯಕಂ .. 32..
 ಗಣೇಶವಚನಂ ಶ್ರುತ್ವಾ ದೇವಾ ಹರ್ಷಸಮನ್ವಿತಾಃ .
 ಪ್ರಣಮ್ಯ ತಂ ಪುನಃ ಪ್ರೋಚುರ್ಹರ್ಷಗದ್ಗದಯಾ ಗಿರಾ .. 33..
 ದೇವಾ ಊಚುಃ .
 ತವ ಪಾದೇಽಚಲಾಂ ಭಕ್ತಿಂ ದೇಹಿ ವಿಘ್ನೇಶ ನಃ ಪರಾಂ .
 ಯಯಾ ವಿಘ್ನವಿಹೀನಾಶ್ಚ ಶಾಂತಿಂ ಪ್ರಾಪ್ತಾಃ ಸುಯೋಗಿನಃ .. 34..
 ಮಮಾಸುರಂ ನಾಥ ಜಹಿ ಸರ್ವಪೀಡಾಪ್ರದಾಯಕಂ .
 ಧರ್ಮಧ್ವಂಸಕರಂ ಪೂರ್ಣಂ ವರ್ಣಸಂಕರಕಾರಿಣಂ .. 35..
 ಕಾರಾಗಾರೇ ವಯಂ ಕ್ಷಿಪ್ತಾ ವರದಾನಪ್ರಭಾವತಃ .
 ಅಧುನೋಪೋಷಣೈರ್ಯುಕ್ತಾಃ ಕೃತಾಸ್ತೇನಾಸುರೇಣ ಚ .. 36..
 ಏವಂ ತೇಷಾಂ ವಚಃ ಶ್ರುತ್ವಾ ವಿಘ್ನರಾಜಃ ಪ್ರತಾಪವಾನ್ .
 ತಥೇತಿ ತಾನುವಾಚೇದಂ ಕರಿಷ್ಯಾಮಿ ವಚೋ ಹಿತಂ .. 37..
 ಏತಸ್ಮಿನ್ನಂತರೇ ದೇವಿ ತತ್ರ ಚಿತ್ರಂ ಬಭೂವ ಹ .
 ದೈತ್ಯಾಃ ಸಂಸ್ಥಾಪಿತಾಃ ಪೂರ್ವಂ ರಕ್ಷಾರ್ಥಂ ಯೇ ದಿವ್ಯಾಕಸಾಂ .. 38..
 ತೇ ದೃಷ್ಟ್ವಾ ಚೇಷ್ಟಿತಂ ತೇಷಾಂ ಗಣೇಶಾಽಽಗಮನಾತ್ಮಕಂ .
 ಗತ್ವಾ ತಂ ಸರ್ವವೃತ್ತಾಂತಂ ಕಥಯಾಮಾಸುರಾದರಾತ್ .. 39..
 ರಕ್ಷಕಾ ಊಚುಃ .
 ದೇವೈಃ ಸಂರಾಧಿತಸ್ತತ್ರಾಽಽಯಯೌ ವಿಘ್ನಪತಿಃ ಪ್ರಭೋ .
 ತಂ ಪ್ರಣಮ್ಯ ಮಹೇಶಾದ್ಯಾಸ್ತುಷ್ಟವುಸ್ತದ್ವಧಾಯ ಚ .. 40..
 ತಥೇತಿ ಗಣನಾಥೇನ ಕೃತಂ ಸರ್ವಂ ನ ಸಂಶಯಃ .
 ಅಧುನಾ ದೈತ್ಯನಾಥ ತ್ವಂ ಯತ್ ಕರಿಷ್ಯಸಿ ತತ್ ಕುರು .. 41..
 ತೇಷಾಂ ವಚನಮಾಕರ್ಣ್ಯ ಕ್ರೋಧಯುಕ್ತೋ ಮಮಾಸುರಃ .
 ಸರ್ವಾನಾನಾಯ್ಯ ವೃತ್ತಾಂತಂ ಕಥಯಾಮಾಸ ವಿಸ್ತರಾತ್ .. 42..
 ಶ್ರುತ್ವಾ ತೇ ಭಯಸಂಯುಕ್ತಾ ಬಭೂವುರ್ಜಾತಸಂಭ್ರಮಾಃ .
 ಜಗುಸ್ತಂ ಪ್ರಣಿಪತ್ಯೈವ ವಚನಂ ಸ್ವಹಿತಾವಹಂ .. 43..
 ದೈತ್ಯೇಂದ್ರಾ ಊಚುಃ .
 ಕಾರಾಗಾರೇ ಸ್ಥಿತಾ ದೇವಾಸ್ತೈಃ ಕಥಂ ಗಣನಾಯಕಃ .
 (Page ಖಂ. 7 ಅ. 7 ಪಾನ 14)
 ಆರಾಧಿತೋ ವಿಶೇಷೇಣ ವರದಶ್ಚ ಬಭೂವ ಹ .. 44..
 ದೈತ್ಯೈರ್ಧೃಷ್ಟಸ್ತತ್ತ್ವ ಮಯೋ ಗಣಾಧೀಶೋ ನ ಸಂಶಯಃ .

ತತ್ತ್ವ ಹೀನೋ ನ ದೈತ್ಯೇಂದ್ರ ದೃಶ್ಯತೇ ಕೇನಚಿತ್ ಕದಾ .. 45..
 ಅತಃ ಸದೇವಕಂ ತಂ ತು ಹನಿಷ್ಯಾಮೋ ನ ಸಂಶಯಃ .
 ಕಿಂ ಕರಿಷ್ಯತಿ ವಿಘ್ನೇಶಸ್ತಾಂ ಧ್ರುವಂ ಮೃತ್ಯುವರ್ಜಿತಂ .. 46..
 ಏವಮುಕ್ತ್ವಾ ಮಹಾದೈತ್ಯಾಶ್ಚಕ್ರುರ್ನಾದಂ ಭಯಂಕರಂ .
 ದೇವಾದೀನಾಂ ತತಃ ಸರ್ವೇ ಸನ್ನದ್ಧಾಃ ಪ್ರಬಭೂವಿರೇ .. 47..
 ಏತಸ್ಮಿನ್ನಂತರೇ ತತ್ರ ಪುನಶ್ಚಿತ್ರಂ ಬಭೂವ ಹ .
 ನಾರದೋ ವಿಘ್ನರಾಜಂ ತಂ ಯಯೌ ಹರ್ಷಸಮನ್ವಿತಃ .. 48..
 ಪ್ರಣಮ್ಯಾಸ್ತುತ್ಯ ವಿಘ್ನೇಶಂ ಗಾನಂ ಚಕಾರ ಹರ್ಷತಃ .
 ಜಗಾದ ತಂ ಮಹಾಯೋಗೀ ಪ್ರಭೋ ಜಹಿ ಮಮಾಸುರಂ .. 49..
 ಮುನಿಂ ತಂ ವಿಘ್ನರಾಜಸ್ತು ಸಾಮಾರ್ಥಂ ದೈತ್ಯಪಸ್ಯ ವೈ .
 ಸಮೀಪೇ ಪ್ರೇಷಯಾಮಾಸ ಸ ಯಯೌ ದೈತ್ಯನಾಯಕಂ .. 50..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
 ಮಹಾಪುರಾಣೇ
 ಸಪ್ತಮೇ ಖಂಡೇ ವಿಘ್ನರಾಜಚರಿತೇ ವಿಘ್ನರಾಜಪ್ರಾದುರ್ಭಾವೋ ನಾಮ
 ಷಷ್ಠೋಽಧ್ಯಾಯಃ .. 7.6

7.7 ಮಮಾಸುರಗರ್ವಹರಣಂ ನಾಮ ಸಪ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಕಶ್ಯಪ ಉವಾಚ .
 ಸಮಾಗತಂ ಮಮೋ ದೈತ್ಯೋ ನಾರದಂ ಪೂಜ್ಯ ದೈತ್ಯಪೈಃ .
 ಪ್ರಷ್ಟುಂ ಸಮುದ್ಯತೋ ಯಾವತ್ತಾವತ್ತಂ ನಾರದೋಽಬ್ರವೀತ್ .. 1..
 ನಾರದ ಉವಾಚ .
 ಆಪದ್ಧರ್ಮವಿವೇಕೇನ ದೇವೈಃ ಸಂರಾಧಿತೋಽಧುನಾ .
 ಗಣೇಶೋ ವರದೋ ಭಾತಿ ದೇವೇಭ್ಯಃ ಸಿದ್ಧಿದಾಯಕಃ .. 2..
 ತ್ವದ್ವಿಧಾರ್ಥಂ ಮಹಾರಾಜ ಪ್ರಾರ್ಥಿತೋ ದೇವನಾಯಕೈಃ .
 ತಥೇತಿ ಪ್ರತಿಪಾದ್ಯೈವ ತತ್ರ ಸಂಸ್ಥೋಽಧುನಾ ಪ್ರಭುಃ .. 3..
 ಸಾಮಾರ್ಥಂ ಪ್ರೇಷಯಾಮಾಸ ಮಾಂ ಮಮ ತೇಽತ್ರ ಸನ್ನಿಧೌ .
 ಶೃಣು ವಾಕ್ಯಂ ಮದೀಯಂ ತ್ವಂ ಹಿತಂ ತೇನ ಭವಿಷ್ಯತಿ .. 4..
 ವಿಘ್ನಾಃ ಸತ್ತಾತ್ಮಕಾಃ ಪ್ರೋಕ್ತಾಃ ಸತ್ತಾಽತ್ರ ತ್ರಿವಿಧಾ ಮತಾ .
 ಸತ್ಯಸಂಕಲ್ಪರೂಪಾ ಚ ಪರಾಧೀನಾತ್ಮಿಕಾ ಪ್ರಭೋ .. 5..
 ಸತ್ಯಸಂಕಲ್ಪಸತ್ತಾಯಾ ಧಾರಕಾ ಬ್ರಹ್ಮವಾಚಕಾಃ .

ಪರಮೇಶ್ವರಸಂಜ್ಞಾಸ್ತೇ ಸ್ವಾಧೀನಾಃ ಪ್ರಭವಂತಿ ಯೇ .. 6..
 ಅನ್ಯೇ ನರಾದಯಃ ಪ್ರೋಕ್ತಾಃ ಸತ್ತಾವಂತೋ ನ ಸಂಶಯಃ .
 ತೇಷು ದೈವಂ ಸಮಾಖ್ಯಾತಂ ದೈವಾಧೀನಾಸ್ತತಃ ಸ್ಮೃತಾಃ .. 7..
 ತ್ವಂ ವರೇಣ ಸಮರ್ಥೋಽಸಿ ಸ್ವಸತ್ತಾಸಂಯುತೋ ನ ಚ .
 ವರಸತ್ತಾತ್ಮಕೋ ದೈತ್ಯ ಪರಾಧೀನೋ ನ ಸಂಶಯಃ .. 8..
 ಪರಾಧೀನಾ ನರಾ ವಿಘ್ನೈಃ ಪೀಡಿತಾಃ ಸರ್ವದಾ ಮತಾಃ .
 ವೃಥಾ ಗರ್ವಯುತಾ ಅಂತೇ ಸತ್ತಾಹೀನಾ ಭವಂತ್ಯುತ .. 9..
 ಅಹಂ ಬ್ರಹ್ಮೇತಿ ಮೋಹೇನ ಮೋಹಿತಾ ಜಗದೀಶ್ವರಾಃ .
 ಮದಾಧಾರಮಿದಂ ಸರ್ವಂ ವಿಶ್ವಂ ಚಲತಿ ತೇಽಬ್ರವನ್ .. 10..
 ಅಸ್ಮಭ್ಯೋ ನ ಪರಂ ಕಿಂಚಿತ್ ಸತ್ತಾಹೀನಾಸ್ತದಾಸಭವನ್ .
 ಸತ್ಯಸಂಕಲ್ಪಜಾಂ ತೇಷಾಂ ಸಿದ್ಧಿಂ ಗೃಹ್ಣಾತಿ ವಿಘ್ನಪಃ .. 11..
 ಅತೋ ವಿಘ್ನಯುತಂ ಸರ್ವಂ ಜಾನೀಹಿ ದ್ವಿವಿಧಂ ಮತಂ .
 ಸತ್ಯಾಸತ್ಯಮಯಂ ದೈತ್ಯ ದ್ವಂದ್ವಮಾಯಾವಿಮೋಹಿತಂ .. 12..
 ಆನಂದಂ ಪರಮಂ ಬ್ರಹ್ಮ ದ್ವಂದ್ವಹೀನಂ ಸಮಾತ್ಮಕಂ .
 ದ್ವಂದ್ವೇಷು ದ್ವಂದ್ವಭಾವಾಖ್ಯಂ ಪರಂ ತನ್ಮೋಹವರ್ಜಿತಂ .. 13..
 ತದೇವ ವಿಘ್ನರಾಜಾಖ್ಯಂ ಬ್ರಹ್ಮ ವೇದೈಃ ಪ್ರಕಾಶಿತಂ .
 ದೇವೈರಾರಾಧಿತಂ ಪೂರ್ಣಂ ದೇಹಧಾರಿ ಬಭೂವ ಹ .. 14..

(Page ಖಂ. 7 ಅ. 7 ಪಾನ 15)

ಅಧುನಾ ತತ್ ಸಮಾಯಾತಂ ದೇವಾಗಾರೇಷು ದೈತ್ಯಪ .
 ತದ್ಭಕ್ತ ಶರಣಂ ನೋ ಚೇನ್ ಮರಿಷ್ಯಸಿ ನ ಸಂಶಯಃ .. 15..
 ಸ್ವಸ್ವಧರ್ಮಯುತಂ ಸರ್ವಂ ವಿಶ್ವಂ ಭವತು ದೈತ್ಯಪ .
 ಸ್ವಧರ್ಮನಿರತೋ ಭೂತ್ವಾ ತಿಷ್ಠ ಸ್ಥಾನೇ ಸ್ವಕೇ ಸದಾ .. 16..
 ಸ್ವರ್ಗಭೋಗಕರಾ ದೇವಾ ನರಾ ಭೂಮಿಸಮಾಶ್ರಿತಾಃ .
 ದೈತ್ಯಾಃ ಪಾತಾಲಗಾ ಭೂತ್ವಾ ತಿಷ್ಠಂತು ಸುಖಸಂಯುತಾಃ .. 17..
 ವರ್ಣಾಶ್ರಮಯುತಾ ಲೋಕಾಸ್ತಿಷ್ಠಂತು ನಿತ್ಯಮಾದರಾತ್ .
 ಏವಂ ಕೃತ್ವಾ ಮಮ ತ್ವಂ ತು ತಿಷ್ಠ ವೈ ಭೋಗಸಂಯುತಃ .. 18..
 ಏತಸ್ಮಿನ್ನಂತರೇ ತತ್ರ ವಾಗ್ಭೂವಾಶರೀರಿಣೇ .
 ಮಾ ಗರ್ವಂ ಕುರು ದೈತ್ಯೇಂದ್ರ ನಾರದಾಜ್ಞಾವಶೋ ಭವ .. 19..
 ನೋಚೇದ್ವಿಘ್ನಪತಿಃ ಕ್ರುದ್ಧಸ್ತ್ವಾಂ ಹನಿಷ್ಯತಿ ನಿಶ್ಚಿತಂ .
 ಅತಸ್ತಂ ಶರಣಂ ಗಚ್ಛ ಸರ್ವಸಿದ್ಧಿಪ್ರದಾಯಕಂ .. 20..
 ಮಮಾಸುರಶ್ಚ ತಾಂ ಶ್ರುತ್ವಾ ಖೇದಯುಕ್ತೋ ಬಭೂವ ಹ .
 ಶುಕ್ರಂ ತತ್ರ ಸಮಾನಾಯ್ಕ ವಿಚಾರಮಕರೋತ್ ಪರಂ .. 21..

ಶುಕ್ರೇಣಾಸಪಿ ತಥಾ ಪ್ರೋಕ್ತಂ ತತಃ ಸ ಭಯಸಂಯುತಃ .
 ಪ್ರಣಮ್ಯ ನಾರದಂ ವಾಕ್ಯಂ ಜಗಾದ ಹಿತಮಾತ್ಮನಃ .. 22..
 ಮಮಾಸುರ ಉವಾಚ .
 ತ್ವಯಾ ನಾರದ ಯತ್ ಪ್ರೋಕ್ತಂ ತಥಾ ಶುಕ್ರೇಣ ನಿಶ್ಚಿತಂ .
 ದೇವಾನಾಂ ಹಿತಮತ್ಯಂತಂ ನಾಸಹಂ ಯಾಮಿ ಗಜಾನನಂ .. 23..
 ಆದೌ ಮಯಾ ವಿಶೇಷೇಣ ಸೇವಿತೋಽಯಂ ಮಹಾಮುನೇ .
 ಮಾಂ ತ್ಯಕ್ತ್ವಾ ದೇವನಾಥಃ ಸೋಽಭವತ್ತೇನ ನಯಾಮಿ ತಂ .. 24..
 ಮರಣಂ ಮೇ ಯದಾ ಪ್ರಾಪ್ತಂ ಭವಿಷ್ಯತಿ ಯಶಸ್ಕರಂ .
 ಶತ್ರುಣಾಂ ಶರಣಂ ವಿಪ್ರ ನ ಯೋಗ್ಯಂ ಮಾನಿನಾಂ ಕದಾ .. 25..
 ತಸ್ಯ ತದ್ವಚನಂ ಶ್ರುತ್ವಾ ನಾರದಃ ಪುನರಬ್ರವೀತ್ .
 ಮಾ ಚಿಂತಾಂ ಕುರು ದೈತ್ಯೇಂದ್ರ ನಾಯಂ ದೇವಸಹಾಯವಾನ್ .. 26..
 ದೇವಾ ಮದಯುತಾ ಜಾತಾ ದೈತ್ಯಾನ್ ಜಘ್ನುಃ ಪ್ರಮೋಹಿತಾಃ .
 ದೈತ್ಯಾನಾಂ ಮೂಲನಾಶಾರ್ಥಂ ಪಾತಾಲಂ ವಿವಿಶುಃ ಪುರಾ .. 27..
 ತದಾಽಯಂ ವರದೋ ಭೂತ್ವಾ ತವ ಸಾಮರ್ಥ್ಯತಃ ಸ್ವಯಂ .
 ದೇವಾನ್ ಮದವಿಹೀನಾಂಶ್ಚ ಚಕಾರ ವಿಘ್ನನಾಯಕಃ .. 28..
 ಅಪಿ ತ್ವಂ ಮೋಹಸಂಯುಕ್ತಸ್ಯ ಕ್ವಾ ಗಣಪತಿಂ ಪರಂ .
 ಕರ್ಮನಾಶನತಃ ಸರ್ವಾನ್ ದೇವಾನ್ ಹಂತುಂ ಸಮುದ್ಯತಃ .. 29..
 ಕರ್ಮನಾಶಪ್ರಭಾವೇಣ ದೇವಾ ನಷ್ಟಾ ಭವಂತಿ ಚ .
 ನಿರ್ದೇವಂ ವಿಶ್ವಮತ್ಯಂತಂ ತದಾ ಭವತಿ ಸರ್ವದಾ .. 30..
 ಅತಸ್ತ್ವಾಂ ಹಂತುಮುದ್ಯುಕ್ತೋ ವಿಘ್ನರಾಜೋ ಮಹಾಸುರ .
 ಸ್ವಸ್ವಧರ್ಮಯುತಾಂಶ್ಚೇತ್ಯಾನ್ನ ಹಂತಿ ಬ್ರಹ್ಮನಾಯಕಃ .. 31..
 ಸುರಾಸುರಮಯಶ್ಚಾಯಂ ಸಿದ್ಧಿಬುದ್ಧಿವಿಹಾರಕೃತ್ .
 ಸಿದ್ಧಿಬುದ್ಧಿವಿಹೀನಸ್ತ್ವಂ ಕಿಂ ಕರಿಷ್ಯಸಿ ತದ್ವದ .. 32..
 ವಿಘ್ನರಾಜಸ್ಯ ವಿಘ್ನಂ ತು ಕಃ ಕ್ಷಮೋ ಜಾಯತೇ ವದ .
 ಕರ್ತುಂ ವಿಘ್ನಯುತೋ ನಿತ್ಯಂ ಮೂರ್ಖಭಾವಾನ್ ಮರಿಷ್ಯಸಿ .. 33..
 ಆನಂದಂ ಬ್ರಹ್ಮ ವೇದೇಷು ಕಥಿತಂ ಸದಸನ್ಮಯಂ .
 ನ ತತ್ತ್ವಸಂಯುತಂ ದೈತ್ಯ ತತ್ತ್ವಹೀನಂ ನ ವಿದ್ಯತೇ .. 34..
 ಸರ್ವತ್ರ ಯೋಗಭಾವೇನ ಸಂಸ್ಥಿತಂ ದ್ವಂದ್ವಧಾರಕಂ .
 ಸ ಏವ ವಿಘ್ನರಾಜಸ್ತ್ವಾಂ ಹನಿಷ್ಯತಿ ನ ಸಂಶಯಃ .. 35..
 ತೇನೈವ ತ್ರಿವಿಧಂ ಸರ್ವಂ ರಚಿತಂ ಯೋಗಮಾಯಯಾ .
 ಸ್ವಸ್ವಧರ್ಮಯುತಂ ವಿಶ್ವಂ ಕೃತಂ ಕ್ರೀಡಾರ್ಥಮಂಜಸಾ .. 36..

ಯದಾ ಗರ್ವಯುತಾ ದೈತ್ಯ ಜಂತವಶ್ಚೇಶ್ವರಾದಯಃ .
 ತ್ಯಕ್ತ್ವಾ ಸ್ವಧರ್ಮಂ ಮೋಹೇನ ಸಂಸಕ್ತಾ ವಿಷಯೇಽಭವನ್ .. 37..
 ಸರ್ವೈರವಧ್ಯತಾಂ ಪ್ರಾಪ್ಯ ಕುರ್ವಂತಿ ಮನಸೀಪ್ಸಿತಂ .
 ತದಾಽಯಂ ದೇಹಧಾರೀ ಸಂಭವತೇ ಮದನಾಶಕಃ .. 38..
 ಅಸನ್ಮಯೋ ಗಣೇಶಸ್ಯ ದೇಹಃ ಸನ್ಮಯಮಸ್ತಕಂ .
 ತೇನಾಽಯಂ ಗಜವಕ್ತ್ರೋಽಭೂತ್ತಂ ಗಚ್ಛ ಶರಣಂ ಪರಂ .. 39..
 ನಾರದಸ್ಯ ವಚಃ ಶ್ರುತ್ವಾ ತಥಾ ಕಾವ್ಯಸ್ಯ ದೈತ್ಯಪಃ .
 ಮಮಾಸುರಃ ಖವಾಣೀಂ ತಾಂ ವಿಚಾರಮಕರೋತ್ ಹೃದಿ .. 40..
 (Page ಖಂ. 7 ಅ. 7 ಪಾನ 16)
 ಗಣೇಶೋ ಬ್ರಹ್ಮರೂಪೋಽಯಂ ಸ್ವಾನಂದೇ ವಾಸಕಾರಕಃ .
 ಗಚ್ಛಾಮಿ ಶರಣಂ ತಂ ಸ್ವಹಿತಂ ತೇನ ಭವಿಷ್ಯತಿ .. 41..
 ವಿಘ್ನರಾಜಮನಾದೃತ್ಯ ಸಿದ್ಧಿಬುದ್ಧಿಪತಿಂ ಪ್ರಭುಂ .
 ಕೋ ವಿಘ್ನಹೀನತಾಂ ಪ್ರಾಪ್ಯ ತಿಷ್ಠೇದ್ವೈ ಸರ್ವಮಂಡಲೇ .. 42..
 ಸ್ವಯಂ ದೈತ್ಯಾನುವಾಚಾಥ ವಚನಂ ಹಿತಕಾರಕಂ .
 ಮಮಾಸುರಃ ಪ್ರಸನ್ನಾತ್ಮಾ ಗಣೇಶೋ ಮಮತಾಂ ದಧೌ .. 43..
 ಮಮಾಸುರ ಉವಾಚ .
 ದೈತ್ಯೇಂದ್ರಾಃ ಕಾಲಮುಖ್ಯಾ ಮೇ ವಚನಂ ಶೃಣುತ ಪ್ರಿಯಾಃ .
 ಕಾವ್ಯೇನ ನಾರದೇನೋಕ್ತಂ ಖವಾಣ್ಯಾ ತತ್ ಕರೋಮ್ಯಹಂ .. 44..
 ತಸ್ಯ ತದ್ವಚನಂ ಶ್ರುತ್ವಾ ಧರ್ಮಾಧರ್ಮೌ ಸಮೂಚತುಃ .
 ನ ದೇವಪಕ್ಷಿಣಂ ಯೋಗ್ಯಂ ಶರಣಂ ಜಗದೀಶ್ವರಂ .. 45..
 ಮರಣಂ ರಣಮಧ್ಯೇ ತು ಸ್ವರ್ಗದಂ ಕೀರ್ತಿದಂ ಭವೇತ್ .
 ತಸ್ಮಾದ್ಯುಧ್ಯಾಮಹೇ ತಾತ ವಿಘ್ನೇಶೇನ ವಿಶೇಷತಃ .. 46..
 ದೇಹಧಾರೀ ಗಣೇಶಾನಃ ಕಿಂ ಕರಿಷ್ಯತಿ ಮಾಂ ವದ .
 ತಾತ ತೇ ಮಾಯಯಾ ದೇವಾ ದರ್ಶಯಂತಿ ಪ್ರಮೋಹಕಂ .. 47..
 ನಾರದೋ ಗಣರಾಜಸ್ಯ ಭಕ್ತಸ್ತಸ್ಯ ವಚಃ ಕಥಂ .
 ದೈತ್ಯೇಂದ್ರೈಃ ಸಹ ಮಾನ್ಯಂ ತ್ವಂ ಕರಿಷ್ಯಸಿ ಮಹಾಮತೇ .. 48..
 ನಾರದಭಾವರಕ್ಷಾರ್ಥಂ ಕಾವ್ಯೋ ವದತಿ ವೈ ತಥಾ .
 ದೇವೈಃ ಸಂರಚಿತಾ ವಾಣೀ ಖಸ್ಥಾ ತಸ್ಯಾ ವಚೋ ವೃಥಾ .. 49..
 ಮಾ ಕುರುಷ್ವ ಭಯಂ ತಾತ ತತ್ತ್ವ ಯುಕ್ತಂ ಗಜಾನನಂ .
 ಹನಿಷ್ಯಾಮಃ ಪ್ರತಾಪೇನ ತವ ದೈತ್ಯಪ್ರಪಾಲಕ .. 50..
 ಏವಮುಕ್ತ್ವಾ ಮಹಾವೀರೌ ರಥಾರೂಢೌ ಬಭೂವತುಃ .

ದೇವಾನ್ ಹಂತುಂ ಪ್ರಗವೇಣ ಜಗ್ಮತುಃ ಕ್ರೋಧಸಂಯುತೌ .. 51..
 ಮಾಮೇತಿ ವಚನಂ ದೈತ್ಯನಾಥಸ್ಯ ತ್ಯಜ್ಯ ದುರ್ಮದೌ .
 ಧರ್ಮಾಧರ್ಮೌ ಗಣೇಶಾನಂ ಜಗ್ಮತುರ್ಹನನಾಯ ಚ .. 52..
 ತತೋ ಗಣೇಶ್ಚರಂ ವಿಪ್ರೋ ನಾರದಃ ಪ್ರಜಗಾಮ ಹ .
 ಕಥಯಾಮಾಸ ವೃತ್ತಾಂತಂ ಸೋಽಪಿ ಕ್ರೋಧಯುತೋಽಭವತ್ .. 53..
 ದೇವಾನ್ ಭಯಯುತಾನ್ ವೀಕ್ಷ್ಯ ಜಗಾದ ಗಣನಾಯಕಃ .
 ಮಾ ಭಯಂ ಕುರುತ ಪ್ರಾಜ್ಞಾ ಹನಿಷ್ಯಾಮಿ ಮಮಾಸುರಾನ್ .. 54..
 ಅಮೋಘಾಸ್ತಬಲೈರ್ಯುಕ್ತೋ ಮಮಾಸುರಃ ಪ್ರತಾಪವಾನ್ .
 ಸಮಾಗತಃ ಸೋಽಪಿ ಚೇತ್ತಂ ಹನಿಷ್ಯಾಮಿ ನ ಸಂಶಯಃ .. 55..
 ಏವಮುಕ್ತ್ವಾ ಗಣಾಧೀಶಃ ಕಮಲಂ ನಿಜಹಸ್ತಗಂ .
 ಮುಮೋಚ ಕ್ರೋಧಸಂಯುಕ್ತೋ ಮಹಾಸ್ತ್ರಂ ಬ್ರಹ್ಮರೂಪಕಂ .. 56..
 ಕ್ಷಣೇನ ಕಮಲಂ ತತ್ರ ದೈತ್ಯಸೈನ್ಯೇ ಪಪಾತ ಹ .
 ತಸ್ಮಾಜ್ಜಾತಃ ಸುವಾಸಶ್ಚ ಪ್ರಸಸಾರ ಮಹೀತಲೇ .. 57..
 ಗಣೇಶಾನಂ ದ್ವಿಷಂತಸ್ತಾನ್ ಜಘಾನ ವಾಸ ಆಗತಃ .
 ದ್ವೇಷಹೀನಾನ್ ಸಮುತ್ಸೃಜ್ಯ ತದದ್ಭುತಮಿವಾಽಭವತ್ .. 58..
 ವಾಸಂ ಗೃಹ್ಯ ಮಹಾದೈತ್ಯೈ ಧರ್ಮಾಧರ್ಮೌ ಮೃತೌ ಮೃಧೇ .
 ಪ್ರಧಾನಾಃ ಪಂಚ ತದ್ವತ್ತೇ ಮೃತಾಸ್ತತ್ರ ಬಭೂವಿರೇ .. 59..
 ತತೋ ಹಾಹಾರವಂ ಕೃತ್ವಾ ದೈತ್ಯಾಃ ಪಾತಾಲಮಾವಿಶನ್ .
 ಕಮಲಂ ಕ್ರೋಧಸಂಯುಕ್ತಂ ಜಗಾಮ ಹ ಮಮಾಸುರಂ .. 60..
 ಸುವಾಸಕಂ ತಸ್ಯ ಗೃಹ್ಯ ಮೂರ್ಛಿತೋಽಭೂನ್ ಮಮಾಸುರಃ .
 ಪ್ರಹರಾರ್ಥೇನ ದೈತ್ಯೇಶಃ ಸಾವಧಾನೋ ಬಭೂವ ಹ .. 61..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
 ಮಹಾಪುರಾಣೇ
 ಸಪ್ತಮೇ ಖಂಡೇ ವಿಘ್ನರಾಜಚರಿತೇ ಮಮಾಸುರಗರ್ವಹರಣಂ ನಾಮ
 ಸಪ್ತಮೋಽಧ್ಯಾಯಃ .. 7.7

(Page ಖಂ. 7 ಅ. 8 ಪಾನ 17)

7.8 ಮಮಾಸುರಶಾಂತಿವರ್ಣನಂ ನಾಮಾಷ್ಟಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಕಶ್ಯಪ ಉವಾಚ .
 ತತೋ ಮಮಾಸುರಸ್ತತ್ರ ಸಾವಧಾನೋ ಬಭೂವ ಹ .

ಸಮೀಪೇ ಕಮಲಂ ಸಂಸ್ಥಂ ದೃಷ್ಟ್ವಾ ಭಯಯುತೋಽಭವತ್ .. 1..
 ತ್ಯಕ್ತ್ವಾ ಗರ್ವಂ ಮಹಾದೈತ್ಯಃ ಕಮಲಂ ಪ್ರಣನಾಮ ಹ .
 ಕೃತ್ವಾ ಕರಪುಟಂ ಭೀತೋಽಭವತ್ ಸ್ತೋತುಂ ಸಮುದ್ಯತಃ .. 2..
 ಮಮಾಸುರ ಉವಾಚ .
 ಕಮಲಾಯ ನಮಸ್ತುಭ್ಯಂ ಗಣೇಶಶಸ್ತ್ರಮುಖ್ಯಕ .
 ವಾಸನಾನಾಂ ಪರೇಶಾಯ ಸುವಾಸಧಾರಿಣೇ ನಮಃ .. 3..
 ವಿಷಯೇಷು ಸುವಾಸೇನ ಮೋಹಿತಾಃ ಸಂಭ್ರಮಂತಿ ತೇ .
 ಸಂಸಾರೇ ದುಃಖಸಂಯುಕ್ತಾಃ ಸುಖಯುಕ್ತಾಃ ತ್ವಯಾ ಕೃತಾಃ .. 4..
 ಯೋಗವಾಸನಯಾ ಯುಕ್ತಾ ಬ್ರಹ್ಮಭೂತಾ ಭವಂತಿ ತೇ .
 ವಾಸನಾನಾಂ ಪ್ರಭೇದಾಶ್ಚ ಬಹವಸ್ತೇಷು ಕಿಂ ಬ್ರುವೇ .. 5..
 ತೇಷಾಂ ಬ್ರಹ್ಮಸ್ವರೂಪಾಯ ಖೇಲಕಾಯ ನಮೋ ನಮಃ .
 ವಿಶ್ವಂ ಕಮಲಸಂಭೂತಂ ಪದ್ಮಾಕಾರಂ ವದಂತಿ ತತ್ .. 6..
 ಅತಸ್ತ್ವಾಂ ಕಃ ಸಮರ್ಥಃ ಸ್ಯಾತ್ ಸ್ತೋತುಂ ಶಸ್ತ್ರೋತ್ತಮೋತ್ತಮ .
 ನಮೋ ನಮಃ ಪ್ರಸನ್ನ ತ್ವಂ ಭವ ಮಾಂ ರಕ್ಷ ತೇ ಭಯಾತ್ .. 7..
 ದೈತ್ಯೇಶಂ ಸಂಸ್ತುವಂತಂ ತಂ ದೃಷ್ಟ್ವಾ ಶಾಂತಿಂ ಸಮಾದಧೇ .
 ಕಮಲಂ ಗಣರಾಜಸ್ಯ ಹಸ್ತಗಂ ಪ್ರಬಭೂವ ಹ .. 8..
 ಮಮಾಸುರಃ ಪ್ರಸನ್ನಾತ್ಮಾ ಕಾವ್ಯೇನ ವಿಘ್ನನಾಯಕಂ .
 ಜಗಾಮ ತಂ ಪ್ರಣಮ್ಯೈವ ಪುಪೂಜೇ ಭಕ್ತಿಸಂಯುತಃ .. 9..
 ಪುನಃ ಪ್ರಣಮ್ಯ ವಿಘ್ನೇಶಂ ಕೃತ್ವಾ ಕರಪುಟಂ ಪ್ರಿಯೇ .
 ತುಷ್ಟ್ವಾವ ಹರ್ಷಸಂಯುಕ್ತೋ ಜ್ಞಾತ್ವಾ ತಂ ಬ್ರಹ್ಮನಾಯಕಂ .. 10..
 ಮಮಾಸುರ ಉವಾಚ .
 ವಿಘ್ನೇಶಾಯ ನಮಸ್ತುಭ್ಯಂ ಸರ್ವಸತ್ತಾಪ್ರಚಾಲಿನೇ .
 ಅನಾದಯೇ ಪರೇಶಾಯ ಬ್ರಹ್ಮೇಶಾಯ ನಮೋ ನಮಃ .. 11..
 ಗಣೇಶಾಯ ಗಣಾನಾಂ ತು ಚಾಲಕಾಯ ಪರಾತ್ಮನೇ .
 ಆನಂದಾಯ ಸದಾನಂದದಾಯಕಾಯ ನಮೋ ನಮಃ .. 12..
 ಹೇರಂಬಾಯೈಕದಂತಾಯ ಶೂರ್ಪಕರ್ಣಾಯ ಢುಂಢಯೇ .
 ಲಂಬೋದರಾಯ ವೈ ತುಭ್ಯಂ ಭಕ್ತಪಾಲ ನಮೋ ನಮಃ .. 13..
 ಸ್ವಾನಂದಪತಯೇ ತುಭ್ಯಂ ಯೋಗಾಕಾರಸ್ವರೂಪಿಣೇ .
 ಶಾಂತಿಭ್ಯಃ ಶಾಂತಿದಾತ್ರೇ ತೇ ಶಾಂತಿಸ್ಥಾಯ ನಮೋ ನಮಃ .. 14..
 ಜ್ಯೇಷ್ಠರಾಜಾಯ ಪೂಜ್ಯಾಯ ಸರ್ವೇಷಾಂ ಸರ್ವನಾಯಕ .
 ವಿನಾಯಕಾಯ ದೇವಾನಾಂ ದೈತ್ಯಾನಾಂ ಪಾಲಕಾಯ ತೇ .. 15..
 ಆದಿಪೂಜ್ಯಾಯ ಚಾಂತೇ ತೇ ಅವಶಿಷ್ಟಾಯ ತೇ ನಮಃ .

ಸಿದ್ಧಿಬುದ್ಧಿಪತೇ ತುಭ್ಯಂ ಚತುರ್ಭುಜ ನಮೋ ನಮಃ .. 16..
 ಶೇಷಸ್ಯೋಪರಿಸಂಸ್ಥಾಯ ನಾಗೇಶಧ್ವಜಧಾರಿಣೇ .
 ಗಜಾನನಾಯ ದೇವೇಶ ನಮೋ ದೈತ್ಯೇಶರೂಪಿಣೇ .. 17..
 ಭಕ್ತಾನಾಂ ವಿಘ್ನಹಂತ್ರೇ ತೇ ಹ್ಯಭಕ್ತಾನಾಂ ವಿನಾಶಿನೇ .
 ಯೋಗಿನಾಂ ಸಮಭಾವಾಯ ಹೃದಿಸ್ಥಾಯ ನಮೋ ನಮಃ .. 18..
 ನಾನಾಭೇದಮಯಂ ಬ್ರಹ್ಮಾಸದ್ರೂಪಂ ವೇದವಾದತಃ .
 ಭೇದಹೀನಂ ಚ ಸದ್ರೂಪಂ ತಯೋಃ ಸಾಮ್ಯೇ ತ್ವಮಂಜಸಾ .. 19..
 ಸಮಸ್ವಾನಂದಸಂಸ್ಥೋ ಯಃ ಕೋ ಜಾನಾತಿ ಚ ತಂ ಪ್ರಭುಂ .
 ವಿಘ್ನರಾಜಂ ಪ್ರಪಶ್ಯಾಮಿ ಪ್ರತ್ಯಕ್ಷಂ ಬ್ರಹ್ಮನಾಯಕಂ .. 20..
 ತೇನಾಹಂ ಕೃತಕೃತ್ಯಶ್ಚಾಧುನಾ ಜಾತೋ ನ ಸಂಶಯಃ .
 ಧನ್ಯಂ ಮೇ ಜನ್ಮ ಕರ್ಮಾದಿ ಯೇನ ದೃಷ್ಟೋ ಗಜಾನನಃ .. 21..
 ಕಿಂ ಸ್ತೌಮಿ ತ್ವಾಂ ಗಣೇಶಾನ ಯತ್ರ ವೇದಾದಯಃ ಪ್ರಭೋ .
 ಶಾಂತಿಂ ಪ್ರಾಪ್ತಾ ವಿಶೇಷೇಣ ಯೋಗಿನಸ್ತೇ ನಮೋ ನಮಃ .. 22..
 ಏವಂ ಮಮಾಸುರಃ ಸ್ತುತ್ವಾ ನನರ್ತಾಸೌ ಸುಭಾಗ್ಯವಾನ್ .
 ರೋಮಾಂಚಿತಶರೀರಶ್ಚ ಸಾಶ್ರುನೇತ್ರಃ ಸುರೂಪಿಣಿ .. 23..
 ತಮುವಾಚ ಮಹಾಭಕ್ತ್ಯಾ ಯುತಂ ವಿಘ್ನಪ್ರನಾಯಕಃ .
 ವರಂ ಬ್ರೂಹಿ ಮಹಾಬಾಹೋ ದಾಸ್ಯಾಮಿ ಸ್ತೋತ್ರತೋಷಿತಃ .. 24..
 ತ್ವಯಾ ಕೃತಮಿದಂ ಸ್ತೋತ್ರಂ ಮದೀಯಂ ಸರ್ವದಂ ಭವೇತ್ .
 ಸಕಾಮೇಭ್ಯೋ ವಿಶೇಷೇಣ ನಾನಾಕಾಮಪ್ರದಾಯಕಂ .. 25..
 ನಿಷ್ಕಾಮೇಭ್ಯೋ ಮಹಾಮೋಕ್ಷದಾಯಕಂ ಪ್ರಭವಿಷ್ಯತಿ .

(Page ಖಂ. 7 ಅ. 9 ಪಾನ 18)

ಮಮ ಭಕ್ತಿಪ್ರದಂ ಚೈತನ್ ಮಮ ಭಾವಹರಂ ಸದಾ .. 26..
 ವಿಘ್ನೇಶವಚನಂ ಶ್ರುತ್ವಾ ತಂ ಪ್ರಣಮ್ಯ ಮಮಾಸುರಃ .
 ಜಗಾದ ಭಕ್ತಿಸಂಯುಕ್ತೋ ವಿಘ್ನರಾಜಂ ಕೃತಾಂಜಲಿಃ .. 27..
 ಮಮಾಸುರ ಉವಾಚ .
 ಯದಿ ಪ್ರಸನ್ನಭಾವೇನ ವರಂ ದಾಸ್ಯಸಿ ವಿಘ್ನಪ .
 ತವ ಭಕ್ತಿಂ ಸ್ಥಿರಾಂ ದೇಹಿ ಮಾಯಾನಾಶಕರೀಂ ಪ್ರಭೋ .. 28..
 ಗಾಣಪತ್ಯಸಹಾವಾಸಂ ದೇಹಿ ನಾಥ ನಿರಂತರಂ .
 ಸ್ಥಾನಂ ಭಕ್ಷ್ಯಾದಿಕಂ ಥುಂಥೇ ತತ್ರ ಸ್ಥಾಸ್ಯಾಮಿ ಯಂತ್ರಿತಃ .. 29..
 ದಾಸೋಹಂ ತೇ ಗಣಾಧೀಶ ನಾನ್ಯಂ ಯಾಚೇ ವರಂ ಪರಂ .
 ತವ ದರ್ಶನಮಾತ್ರೇಣ ಜ್ಞಾನಯುಕ್ತೋಹಮಂಜಸಾ .. 30..
 ವಿಘ್ನೇಶ ಉವಾಚ .

ಮದೀಯಾ ಭಕ್ತಿರುಗ್ರಾ ತೇ ಭವಿಷ್ಯತಿ ಮಮಾಸುರ .
 ಗಾಣಪತ್ಯಪ್ರಿಯತ್ವಂ ಚ ಯೋಗಯುಕ್ತೋ ಭವಿಷ್ಯಸಿ .. 31..
 ಸ್ವಸ್ಥಾನೇ ನಿರ್ಭಯೋ ಭೂತ್ವಾ ತಿಷ್ಠ ತ್ವಂ ಮತ್ತರಾಯಣಃ .
 ಸ್ವಧರ್ಮವಿಧಿಹೀನಂ ತ್ವಂ ಕರ್ಮ ಭುಂಕ್ಷ್ವ ಜನೈಃ ಕೃತಂ .. 32..
 ಯತ್ರಾದೌ ಪೂಜನಂ ಮೇ ನ ಸ್ಮರಣಂ ವಾ ಮಮಾಸುರ .
 ಮಮ ಭಾವೇನ ಸಮೋಹ್ಯ ರಾಜ್ಯಂ ಕುರು ಹೃದಿ ಸ್ಥಿತಃ .. 33..
 ಮದ್ಭಕ್ತಾನ್ ದಾಸವನ್ನಿತ್ಯಂ ರಕ್ಷಸ್ವ ಸ್ನೇಹಭಾವತಃ .
 ಮಮ ಭಾವವಿಹೀನಾಂಶ್ಚ ಕುರು ಮೇ ಮಮತಾಯುತಾನ್ .. 34..
 ಏವಂ ವಿಘ್ನೇಶ್ವರಸ್ಯೈವ ಶ್ರುತ್ವಾ ವಚನಮುತ್ತಮಂ .
 ಮಮಾಸುರಸ್ತಂ ತಥೇತಿ ಪ್ರಹೃಷ್ಟೋ ವಾಕ್ಯಮಬ್ರವೀತ್ .. 35..
 ಪ್ರಣಮ್ಯ ತಂ ಮಮೋ ದೈತ್ಯಃ ಸ್ವಸ್ಥಾನೇ ಪ್ರಜಗಾಮ ಹ .
 ಶಾಂತಿಂ ದೃತ್ವಾ ಗಣೇಶಾನಂ ಭಜತೇ ಸರ್ವಭಾವತಃ .. 36..
 ದೈತ್ಯಾಸ್ತಂ ತ್ಯಜ್ಯ ಸರ್ವೇ ತು ಭಯಯುಕ್ತಾ ವಿಶೇಷತಃ .
 ಪಾತಾಲಂ ವಿವಿಶುಃ ಸದ್ಯಃ ಸೋಽಪಿ ಹರ್ಷಯುತೋಽಭವತ್ .. 37..
 ಏವಂ ಮಮಾಸುರಂ ಶಾಂತಂ ಚಕಾರ ವಿಘ್ನನಾಯಕಃ .
 ಸ್ವಾಧೀನಂ ಕೃತ್ಯ ತಂ ಸ್ಥಾನೇ ಸ್ಥಾಪಯಾಮಾಸ ಮಾನಿನಿ .. 38..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಸಪ್ತಮೇ ಖಂಡೇ ವಿಘ್ನರಾಜಚರಿತೇ ಮಮಾಸುರಶಾಂತಿವರ್ಣನಂ ನಾಮಾಷ್ಟಮೋಽಧ್ಯಾಯ
 .. 7.8

7.9 ಕ್ಷೇತ್ರವರ್ಣನಂ ನಾಮ ನವಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಕಶ್ಯಪ ಉವಾಚ .
 ಮಮಾಸುರಂ ಶಾಂತಿಯುತಂ ವೀಕ್ಷ್ಯ ದೇವಾಃ ಸುಹರ್ಷಿತಾಃ .
 ಪ್ರಣಮ್ಯ ಮುನಿಸಂಯುಕ್ತಾಃ ಪುಪೂಜುವಿಘ್ನನಾಯಕಂ .. 1..
 ಪೂಜ್ಯ ತಂ ಹೃಷ್ಟರೋಮಾಣಃ ಪುನಃ ಪ್ರಣಮ್ಯ ಭಾವತಃ .
 ತುಷ್ಟವುವಿಘ್ನರಾಜಂ ತೇ ಬದ್ಧಾಂಜಲಯ ಆದರಾತ್ .. 2..
 ದೇವರ್ಷಯ ಊಚುಃ .
 ನಾಮ್ಯಸ್ವರೂಪಂ ದ್ವಿವಿಧೇಷು ಸಂಸ್ಥಂ ದ್ವಂದ್ವೈರ್ವಿಹೀನಂ ಪರಮಾರ್ಥಭೂತಂ .
 ಆನಂದನಾಥಂ ನಿಜಭಕ್ತಪೋಷಂ ತಂ ವಿಘ್ನರಾಜಂ ಸತತಂ ಭಜಾಮಃ .. 3..

ಸರ್ವಾತ್ಮಕಂ ಬಿಂಬಮಥೋ ವಿಧಾಯ ತೇನೈವ ದ್ವಂದ್ವಂ ರಚಿತಂ ಗಣೇಶ .
 ಸತ್ಯಸ್ವರೂಪಂ ಚ ಪರಂ ಹ್ಯಸತ್ಯಂ ತಂ ವಿಘ್ನರಾಜಂ ಸತತಂ ಭಜಾಮಃ .. 4..
 ಭೇದೈರ್ವಿಹೀನಂ ಪರಮಪ್ರಮೇಯಂ ಸಾಕ್ಷಿಮಯಂ ಕೃತ್ಯ ವಿನಾಯಕತ್ವಂ .
 ತತ್ರೈವ ನಿತ್ಯಂ ಸಮಭಾವಸಂಸ್ಥಸ್ತಂ ವಿಘ್ನರಾಜಂ ಸತತಂ ಭಜಾಮಃ .. 5..
 ಥುಂಡೇ ತ್ವಯಾ ಭೇದಯುತಂ ದ್ವಿತೀಯಂ ಸೃಷ್ಟಂ ಪರಂ ಬ್ರಹ್ಮ ವಿಹಾರದಂ ಚ .

(Page ಖಂ. 7 ಅ. 9 ಪಾನ 19)

ಉತ್ಥಾನರೂಪಂ ತ್ವಮಪಿ ಪ್ರಸಂಸ್ಥಸ್ತಂ ವಿಘ್ನರಾಜಂ ಸತತಂ ಭಜಾಮಃ .. 6..
 ತ್ವನ್ಮಾಯಯಾ ಮೋಹಯುತೇ ಪರೇಶೇ ಅನ್ಯೋನ್ಯಮಾದೌ ಮಿಲಿತೇ ಪ್ರಕಾಶಿನ್ .
 ತತ್ರ ಸ್ಥಿತಸ್ತ್ವಂ ಚ ವಿಮೋಹಶೂನ್ಯಸ್ತಂ ವಿಘ್ನರಾಜಂ ಸತತಂ ಭಜಾಮಃ .. 7..
 ತ್ವತ್ಪ್ರೇರಿತಂ ದ್ವಂದ್ವಮಯಂ ಪರಂ ಚ ಸೋಹಂ ತಥಾ ಬಿಂದುಮಯಂ ಚಕಾರ .
 ತತ್ತ್ವೈಃ ಸಮತ್ವೇನ ವಿಹಾರಕಾರಿಂಸ್ತಂ ವಿಘ್ನರಾಜಂ ಸತತಂ ಭಜಾಮಃ .. 8..
 ತಾಭ್ಯಾಂ ಮಿಲಿತ್ವಾ ರಚಿತಂ ಗಣೇಶ ವಿಶ್ವಂ ಚತುಷ್ಟಾದಮಯಂ ಪುರಾಣಂ .
 ತತ್ರೈವ ತೇ ನಾಥ ಪ್ರಕಾಶಭಾವಸ್ತಂ ವಿಘ್ನರಾಜಂ ಸತತಂ ಭಜಾಮಃ .. 9..
 ಏವಂ ಸ್ವತೋತ್ಥಾನಬಲೇನ ಕೃತ್ವಾ ಸಾಮ್ಯಸ್ವರೂಪೇಣ ವಿಹಾರಕಾರಿನ್ .
 ತದ್ಭಾವಶೂನ್ಯೋಽಸಿ ಗಜಾನನ ತ್ವಂ ತಂ ವಿಘ್ನರಾಜಂ ಸತತಂ ಭಜಾಮಃ .. 10..
 ಏವಂ ಪರೇಶಾಧಿಪತೇನ ಸೃಷ್ಟಂ ತ್ವಂ ತಾದೃಶೋ ನೋ ಗಣರಾಜ ಭಾಸಿ .
 ಸಾಂಖ್ಯಸ್ವರೂಪಂ ಪ್ರವದಂತಿ ವೇದಾಸ್ತಂ ವಿಘ್ನರಾಜಂ ಸತತಂ ಭಜಾಮಃ .. 11..
 ದೋಷೈರ್ವಿಹೀನಂ ಪ್ರವದಂತಿ ಸಾಂಖ್ಯಂ ತಸ್ಮಾನ್ನ ವಿಘ್ನೇಶ್ವರ ಸಾಂಖ್ಯಸಂಸ್ಥಃ .
 ಉತ್ಥಾನಹೀನೋ ನ ಭವೇಃ ಕದಾಪಿ ತಂ ವಿಘ್ನರಾಜಂ ಸತತಂ ಭಜಾಮಃ .. 12..
 ಸ್ವಾನಂದವಾಸೀ ಗಣನಾಯಕಸ್ತ್ವ ಮಾನಂದರೂಪೋಽಸಿ ವದಂತಿ ವೇದಾಃ .
 ದ್ವಂದ್ವಪ್ರಕಾಶಶ್ಚ ತದಾತ್ಮಶೂನ್ಯಃ ತಂ ವಿಘ್ನರಾಜಂ ಸತತಂ ಭಜಾಮಃ .. 13..
 ನಿತ್ಯಂ ಮನೋವಾಕ್ಯಭವೈಶ್ಚ ಹೀನಃ ಸಾಮ್ಯಾತ್ಮಕೇನೈವ ಸುಯೋಗಕೇನ .
 ಲಕ್ಷ್ಯಃ ಸದಾನಂದಘನಪ್ರಕಾಶಸ್ತಂ ವಿಘ್ನರಾಜಂ ಸತತಂ ಭಜಾಮಃ .. 14..
 ಸ್ತೋತುಂ ನ ಶಕ್ತಾಃ ಪ್ರಭವಂತಿ ವೇದಾ ಹೇರಂಬಮಾದ್ಯಂ ಪ್ರಣಮಾಮಹೇ ತ್ವಾಂ .
 ತೇನೈವ ತುಷ್ಟೋ ಭವ ದೇವದೇವ ತಂ ವಿಘ್ನರಾಜಂ ಸತತಂ ಭಜಾಮಃ .. 15..
 ಸರ್ವಾತ್ಮಕಂ ತ್ವಾಂ ಪ್ರವದಂತಿ ಸರ್ವೇ ಯೋಗೀಂದ್ರಮುಖ್ಯಾಃ ಪ್ರಭುದಾಸಭೂತಾಃ

ತತ್ರೈವ ತೇ ಧ್ಯಾನಮಪಾರಮೇವಂ ತಂ ವಿಘ್ನರಾಜಂ ಸತತಂ ಭಜಾಮಃ .. 16..
 ತೇಷಾಂ ಮನೋಭಕ್ತಿಭವಂ ಚ ಭಾವಂ ಸಂರಕ್ಷಣಾರ್ಥಂ ವಪುಷಾ ಪ್ರಯುಕ್ತಃ .
 ತತ್ರೈವ ಭಕ್ತಿಂ ಕುರುತೇ ಸುಭಕ್ತಸ್ತಂ ವಿಘ್ನರಾಜಂ ಸತತಂ ಭಜಾಮಃ .. 17..
 ದೇಹಸ್ತ್ವ ಸದ್ಬ್ರಹ್ಮಮಯಶ್ಚ ತೇಽಯಂ ಸದ್ರೂಪತುಂಡಂ ಗಜವಾಚಕಂ ತೇ .

ಯೋಗೇ ತಯೋಸ್ತ್ವಂ ಚ ವಿಭಾಸಿ ದೇವಸ್ತಂ ವಿಘ್ನರಾಜಂ ಸತತಂ ಭಜಾಮಃ .. 18..
 ಕರ್ಯಾನನಂ ತ್ವಾಂ ಪ್ರವದಂತಿ ತೇನ ಸಂತಃ ಸದಾ ಯೋಗಮಯಂ ಹೃದಿಸ್ಥಂ .
 ಸಿದ್ಧಿಪ್ರದಂ ಬುದ್ಧಿಪ್ರಚಾಲಕಂ ವೈ ತಂ ವಿಘ್ನರಾಜಂ ಸತತಂ ಭಜಾಮಃ .. 19..
 ಬ್ರಹ್ಮಾಹಮೇವಂ ಮದಧೀನಕಂ ಚ ವಿಶ್ವಾದಿಕಂ ಬ್ರಹ್ಮಗಣಾ ವದಂತಿ .
 ತ್ವನ್ಮಾಯಯಾ ಮೋಹಿತಚೇತಸಸ್ತೇ ತಂ ವಿಘ್ನರಾಜಂ ಸತತಂ ಭಜಾಮಃ .. 20..
 ಸತ್ತಾವಿಹೀನಾನ್ ಪ್ರಕರೋಷಿ ತಾಂಸ್ತ್ವಂ ವಿಘ್ನಪ್ರದಾನೇನ ಮಹಾನುಭಾವ .
 ಸ್ವಾರ್ಥೈರ್ವಿಹೀನಾಃ ಪ್ರಭವಂತಿ ಪೂರ್ಣಾಸ್ತಂ ವಿಘ್ನರಾಜಂ ಸತತಂ ಭಜಾಮಃ .. 21..
 ಅಂಘ್ರಿಂ ಪುನಸ್ತೇ ಶರಣಾಶ್ರಿತಾಸ್ತೇ ವಿಘ್ನೇನ ಹೀನಾಃ ಪ್ರಭವೋ ಭವಂತಿ .
 ವಿಘ್ನೇಶನಾಮಾಸಿ ತತಸ್ತ್ವಮೇವ ತಂ ವಿಘ್ನರಾಜಂ ಸತತಂ ಭಜಾಮಃ .. 22..
 ಏತಾದೃಶಂ ವಿಘ್ನಪತಿಂ ಕಥಂ ವೈ ಸ್ತೋತುಂ ವಯಂ ಯೋಗಮಯಂ ಭವಾಮಃ .
 ವೇದಾ ನ ಶಕ್ತಾ ಮನಸಾ ಹ್ಯಲಭ್ಯಂ ತಂ ವಿಘ್ನರಾಜಂ ಸತತಂ ಭಜಾಮಃ .. 23..
 ಕಶ್ಯಪ ಉವಾಚ .
 ಏವಂ ಸ್ತುತ್ವಾ ಗಣಾಧೀಶಂ ಪ್ರಣೇಮುರಮರರ್ಷಯಃ .
 ತುಷ್ಟಸ್ತಾನಬ್ರವೀದ್ಧೇವೋ ವಿಘ್ನೇಶೋ ಬ್ರಹ್ಮಣಾಂ ಪತಿಃ .. 24..
 ವಿಘ್ನೇಶ ಉವಾಚ .
 ದೇವರ್ಷಯೋ ವರಾನ್ ಬ್ರೂತ ಮಹಾಭಾಗಾ ಹೃದೀಪ್ಸಿತಾನ್ .
 ದಾಸ್ಯಾಮಿ ಸ್ತೋತ್ರತುಷ್ಟೋಽಹಂ ಭಕ್ತ್ಯಾ ಸ್ವಾಧೀನತಾಂ ಗತಃ .. 25..
 ಭವತ್ಕೃತಮಿದಂ ಸ್ತೋತ್ರಂ ಭವೇತ್ ಸರ್ವಾರ್ಥದಾಯಕಂ .
 (Page ಖಂ. 7 ಅ. 9 ಪಾನ 20)
 ಯಃ ಪಠೇಚ್ಛೃಣುಯಾದ್ವಾಽಪಿ ಸ ಸರ್ವಂ ಪ್ರಾಪ್ನುಯಾತ್ ಪರಂ .. 26..
 ವಿದ್ಯಾಮಾಯುರ್ಧನಂ ಧಾನ್ಯಂ ಯಶೋ ಧರ್ಮಂ ತಥಾರ್ಥಕಂ .
 ಕಾಮಂ ಮೋಕ್ಷಂ ಬ್ರಹ್ಮಭೂಯಂ ದಾಸ್ಯಾಮಿ ಸ್ತೋತ್ರಪಾರತಃ .. 27..
 ಪುತ್ರಪೌತ್ರಾದಿಕಂ ಸೌಖ್ಯಮಾರೋಗ್ಯಾದಿಸಮನ್ವಿತಂ .
 ವಿಜಯಂ ಜಯಕಾಲೇ ಚ ಸ್ತೋತ್ರಪಾಠಾಲ್ಲಭೇನ್ನರಃ .. 28..
 ಮಾರಣೋಚ್ಚಾಟನಾದ್ಯಂ ಚಾನೇನ ಸಿದ್ಧಂ ಭವಿಷ್ಯತಿ .
 ಪರಕೃತ್ಯಪ್ರಲಮನಂ ಭವೇಚ್ಚ ಮರಣಾದಿಕಂ .. 29..
 ಕಾರಾಗೃಹಾದಿಜಾ ಪೀಡಾ ನಶ್ಯೇದನೇನ ನಿಶ್ಚಿತಂ .
 ಸಹಸ್ರಾವರ್ತನಾದ್ಧೇವಾ ಮುನಯೋ ನಾಸತ್ರ ಸಂಶಯಃ .. 30..
 ಏಕವಿಂಶತಿವಾರಂ ಚೈಕವಿಂಶತಿ ದಿನಾನಿ ಚ .
 ಪಠೇದ್ವಾ ಶೃಣುಯಾತ್ ಸೋಽಪಿ ಮನಸೀಪ್ಸಿತಮಾಪ್ನುಯಾತ್ .. 31..
 ಮದ್ಭಕ್ತಿವರ್ಧನಂ ಚೇದಂ ಭವಿಷ್ಯತಿ ನಿರಂತರಂ .
 ಅಪರಾಧಾದಿಕಸ್ಯಾಽಪಿ ನಾಶಕಂ ಚಾಸ್ತು ಸರ್ವದಾ .. 32..

ಏವಂ ಗಣಪತೇರ್ವಾಕ್ಯಂ ಶ್ರುತ್ವಾ ತಮಮರರ್ಷಯಃ .
 ಪ್ರಣಮ್ಯ ದೇವಮೂಚುಸ್ತೇ ವಚನಂ ಭಕ್ತಿಸಂಯುತಾಃ .. 33..
 ದೇವರ್ಷಯ ಊಚುಃ .
 ಯದಿ ಪ್ರಸನ್ನತಾಂ ಯಾತೋ ವಿಘ್ನೇಶಸ್ತೇ ಪದಾಂಬುಜೇ .
 ಭಕ್ತಿಂ ದೇಹಿ ವಿಶೇಷೇಣ ವರಂ ನಾನ್ಯಂ ವೃಣೀಮಹೇ .. 34..
 ಮಮಾಸುರಸ್ವ ಯಾ ನಾಥ ಶಾಂತಿಯುಕ್ತಃ ಕೃತೋ ಮಹಾನ್ .
 ತೇನ ಸ್ವಸ್ಥಾನಗಾಃ ಸರ್ವೇ ಭವಿಷ್ಯಂತಿ ದಿವೌಕಸಃ .. 35..
 ಮುನಯಃ ಕರ್ಮಕರ್ತಾರೋ ಜನಾಃ ಸ್ವಧರ್ಮಸಂಯುತಾಃ .
 ಭವಿಷ್ಯಂತಿ ಗಣಾಧ್ಯಕ್ಷ ವೃಣೀಮಹಿ ಕಿಮಪ್ಯಹೋ .. 36..
 ಕೃತಂ ತ್ವಯಾ ವರಾಣಾಂ ಯತ್ ಕಾರ್ಯಂ ವಿಘ್ನವಿದಾರಣ .
 ತಥೇತಿ ತಾನಥೋಕ್ತ್ವಾ ಸೌ ದೇವೇಶೋಽತದರ್ಥೇ ಪ್ರಿಯೇ .. 37..
 ದೇವಾ ಮುನಿಗಣೈಃ ಸಾರ್ಥಂ ತಂ ಪ್ರಣಮ್ಯ ವಿಶೇಷತಃ .
 ಖೇದಯುಕ್ತಾ ಗಣಾಧ್ಯಕ್ಷಂ ಸ್ಥಾಪಯಾಮಾಸುರಾದರಾತ್ .. 38..
 ಹಿಮಾಚಲಸ್ಯ ಮಧ್ಯೇ ತತ್ ಸ್ಥಾನಂ ವಿಘ್ನಪತೇಃ ಪರಂ .
 ಸಂಪೂರ್ಣಮುತ್ತರದಿಶಿ ಸರ್ವಸಿದ್ಧಿಪ್ರದಾಯಕಂ .. 39..
 ಭಾದ್ರಶುಕ್ಲಚತುರ್ಥ್ಯಾಂ ತು ಮಧ್ಯಾಹ್ನೇ ಸ್ಥಾಪಿತಃ ಪರಃ .
 ವಿಘ್ನೇಶೋ ಮುನಿಭಿಃ ಸಾರ್ಥಂ ದೇವೈಃ ಸರ್ವಸುಖಾವಹಃ .. 40..
 ಮಧ್ಯೇ ವಿಘ್ನಪತಿಃ ಸಾಕ್ಷಾದ್ವಾಮೇ ಸಿದ್ಧಿಃ ಸ್ಥಿತಾ ಸ್ವಯಂ .
 ಬುದ್ಧಿಶ್ಚ ದಕ್ಷಿಣಾಂಗೇ ತು ನಾಗೇಶಃ ಪುರತಃ ಸ್ಥಿತಃ .. 41..
 ಕ್ಷೇತ್ರಾಣಿ ಪೃಷ್ಠಭಾಗೇ ಚ ಪ್ರಯಾಗಾದೀನಿ ಮಾನದೇ .
 ಸಂಸ್ಥಿತಾನಿ ಪ್ರಸೇವಾರ್ಥಂ ವಿಘ್ನರಾಜಸ್ಯ ನಿತ್ಯದಾ .. 42..
 ವಾಮೇ ಶುಂಭುಮುಖಾ ದೇವಾ ದಕ್ಷಿಣಾಂಗೇ ಮುನೀಶ್ವರಾಃ .
 ಪುರತೋ ಗಣರಾಜಸ್ಯ ಸೇವಂತೇ ತಂ ಸುಲೋಚನೇ .. 43..
 ಅಸುರಾ ನಾಗಮುಖ್ಯಾಶ್ಚ ಗಂಧರ್ವಾಪ್ಸರಸಸ್ತಥಾ .
 ನಾನಾಸಿದ್ಧಗಣಾಸ್ತತ್ರ ವಸಂತಿ ಸೇವನೋತ್ಸುಕಾಃ .. 44..
 ಗಂಗಾದ್ಯಾಃ ಸರಿತಸ್ತತ್ರ ಭಕ್ತಿಯುಕ್ತಾ ವಸಂತಿ ಚ .
 ಅನ್ಯೇ ನಾನಾ ಜನಾ ದೇವಿ ವಸಂತಿ ಭಕ್ತಿಕಾರಕಾಃ .. 45..
 ದಶಯೋಜನವಿಸ್ತಾರಂ ಕ್ಷೇತ್ರಸ್ಯ ಮುಖ್ಯಭಾವತಃ .
 ಚತುರಸ್ರಂ ಮಹಾಕ್ಷೇತ್ರಂ ಜ್ಞಾತವ್ಯಂ ಸ್ವಸುಖಪ್ರದಂ .. 46..
 ತತ್ರ ಗಣೇಶತೀರ್ಥಂ ತು ಸರ್ವಸಿದ್ಧಿಪ್ರದಾಯಕಂ .
 ಜಂತವೇ ಸ್ನಾನಮಾತ್ರೇಣ ಭುಕ್ತಿಮುಕ್ತಿಪ್ರದಂ ಭವೇತ್ .. 47..
 ಅನ್ಯೇಷಾಂ ವಿಷ್ಣುಮುಖ್ಯಾನಾಂ ತತ್ರ ತೀರ್ಥಾನಿ ಯೋಗಿನಾಂ .

ಸ್ಥಿತಾನಿ ಸ್ನಾನಮಾತ್ರೇಣ ಸ್ವಸ್ವಸಾಯುಜ್ಯದಾನಿ ತು .. 48..
 ಅನ್ಯದೇವಾದಿಕಾನಾಂ ಯೇ ಭಕ್ತಾಃ ಕ್ಷೇತ್ರೇ ಮೃತಾ ಯದಿ .
 ತೇ ಸರ್ವೇ ಶುಕ್ಲಗತ್ಯಾ ಚ ಬ್ರಹ್ಮಭೂತಾ ಭವಂತಿ ವೈ .. 49..
 ಯಾತ್ರಾಂ ತತ್ರ ಪ್ರಕುರ್ವಂತಿ ಭಕ್ತಾ ಭಾದ್ರಪದೇ ಪ್ರಿಯೇ .
 ಶುಕ್ಲಪಕ್ಷೇ ಚತುರ್ಥ್ಯಾಂ ವೈ ಮಹೋತ್ಸವಪರಾಯಣಾಃ .. 50..
 ಕ್ಷೇತ್ರವಾಸಿಜನಾಃ ಸರ್ವೇ ದೇವರ್ಷಿಗಣಸಂಯುತಾಃ .
 ಪರಸ್ಪರಂ ವಿಶೇಷೇಣ ಬೋಧಯಂತಿ ಗಜಾನನಂ .. 51..

(Page ಖಂ. 7 ಅ. 10 ಪಾನ 21)

ವಿಘ್ನರಾಜಚರಿತ್ರಾಣಿ ಕಥಯಂತಿ ಪರಸ್ಪರಂ .
 ಸಾಶ್ರುನೇತ್ರಾ ಭವಂತೈತೇ ಭಕ್ತ್ಯಾ ವಿಘ್ನೇಶ್ವರಸ್ಯ ಚ .. 52..
 ಯಸ್ಮಿನ್ ಕಸ್ಮಿನ್ ದಿನೇ ದೇವಿ ಯಾತ್ರಾಂ ಕುರ್ವಂತಿ ಮಾನವಾಃ .
 ಇಹ ಭುಕ್ತ್ಯಾ ಽಖಿಲಾನ್ ಭೋಗಾನಂತೇ ಮುಕ್ತಿಮವಾಪ್ನುಯುಃ .. 53..
 ಯೇ ತತ್ರ ವಿಘ್ನರಾಜಂ ತು ನಮಂತಿ ಮನಸೀಪ್ಸಿತಂ .
 ಲಬ್ಧ್ವಾ ಸುಖಯುತಾಃ ಸರ್ವೇ ಭವಂತೇ ನಾತ್ರ ಸಂಶಯಃ .. 54..
 ಯತ್ರ ಕುತ್ರ ಸ್ಥಿತಾ ದೇವಿ ಭಕ್ತಾ ವಿಘ್ನೇಶ್ವರಸ್ಯ ಚ .
 ಬ್ರಹ್ಮಭೂತಾ ನ ಸಂದೇಹೋ ದರ್ಶನಾತ್ ಪಾವನಾ ನೃಣಾಂ .. 55..
 ಮಾನುಷಂ ದೇಹಮಾಪ್ನೋವ ನ ಪಶ್ಯೇದ್ವಿಘ್ನನಾಯಕಂ .
 ಪಶುತುಲ್ಯಃ ಸ ವಿಜ್ಞೇಯೋ ಜನ್ಮ ತಸ್ಯ ನಿರರ್ಥಕಂ .. 56..
 ಏವಂ ಖಂಡೇಷು ಸರ್ವೇಷು ದ್ವಿಪೇಷು ಕ್ಷೇತ್ರಮುತ್ತಮಂ .
 ವಿಘ್ನರಾಜಸ್ಯ ವಿಪ್ರೇಶೈಃ ಕೃತಮುತ್ತರದಿಗ್ಭವಂ .. 57..
 ಬ್ರಹ್ಮಭೂಯಪ್ರದಂ ಕ್ಷೇತ್ರಂ ವೈಘ್ನೇಶಂ ಚ ಚತುಷ್ಟದಂ .
 ತಸ್ಯ ಕಿಂ ವರ್ಣನಂ ಕುರ್ಯಾಂ ಯತ್ರ ವೇದಾ ವಿಸಿಸ್ಮಿರೇ .. 58..
 ಸಂಕ್ಷೇಪೇಣ ಮಯಾ ಪ್ರೋಕ್ತಂ ಕ್ಷೇತ್ರಮಾಹಾತ್ಮ್ಯಮುತ್ತಮಂ .
 ವಿಸ್ತರೇಣ ನ ಕೋಽಪ್ಯೇತದ್ವರ್ಣಯಿತುಂ ಕ್ಷಮೋ ಭವೇತ್ .. 59..
 ಏವಂ ವಿಘ್ನೇಶ್ವರೋ ದೇವೋ ನಾನಾಽವತಾರಕಾರಕಃ .
 ಭಕ್ತಾನಾಂ ರಕ್ಷಣಾರ್ಥಾಯಾಭಕ್ತಾನಾಂ ಹರಣಾಯ ಚ .. 60..
 ಅವತಾರಾ ಅಸಂಖ್ಯಾತಾ ವಿಘ್ನೇಶಸ್ಯ ಮಹಾತ್ಮನಃ .
 ತೇಷಾಂ ಚರಿತ್ರಕಂ ವಕ್ತುಂ ನ ಸಮರ್ಥೋಽಹಮಂಜಸಾ .. 61..
 ಇದಂ ಮಮಾಸುರಸ್ಯೈವ ಶಮನಂ ಕಥಿತಂ ಮಯಾ .
 ಚರಿತ್ರಂ ವಿಘ್ನರಾಜಸ್ಯ ಸರ್ವಸಿದ್ಧಿಪ್ರದಾಯಕಂ .. 62..
 ಶೃಣುಯಾದ್ಯಃ ಪರೇದ್ವಾಽಪಿ ಭಯಂ ತಸ್ಯ ಮಮಾತ್ಮಕಂ .

ನ ಭವೇದೀಪ್ಸಿತಂ ಸರ್ವಂ ಲಭೇದ್ಭ್ರಹ್ಮ ಸನಾತನಂ .. 63..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ನೌದ್ಗಲೇ
ಮಹಾಪುರಾಣೇ

ಸಪ್ತಮೇ ಖಂಡೇ ವಿಘ್ನರಾಜಚರಿತೇ ಮಮಾಸುರಶಾಂತಿಯುಕ್ತವಿಘ್ನೇಶಚರಿತ-
ಕ್ಷೇತ್ರವರ್ಣನಂ ನಾಮ ನವಮೋಽಧ್ಯಾಯಃ .. 7.9

7.10 ವಿಷ್ಣು ವತಾರವರ್ಣನಂ ನಾಮ ದಶಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದಿತಿರುವಾಚ .

ಶ್ರುತ್ವಾ ಬ್ರಹ್ಮಪ್ರದಂ ಪೂರ್ಣಂ ಸರ್ವಸಿದ್ಧಿಪ್ರದಾಯಕಂ .

ಚರಿತಂ ವಿಘ್ನರಾಜಸ್ಯ ನ ತೃಪ್ತಾಽಹಂ ಮುನೀಶ್ವರ .. 1..

ಅಹೋ ವಿಘ್ನಪತಿಃ ಸಾಕ್ಷಾದ್ಬ್ರಹ್ಮಭೂತೋ ನ ಸಂಶಯಃ .

ಮಯಾ ಜ್ಞಾತೋಽಧುನಾ ನಾಥ ತವ ವಾಕ್ಯಾದ್ವಿಶೇಷತಃ .. 2..

ಅವತಾರಾನ್ ವದ ಸ್ವಾಮಿನ್ ವಿಘ್ನೇಶಸ್ಯ ಮಹಾತ್ಮನಃ .

ಮುಖ್ಯಾನಪಾರಕೇಷು ತ್ವಂ ತಾರಯಸ್ವ ಭವಾರ್ಣವಾತ್ .. 3..

ಮುದ್ದಲ ಉವಾಚ .

ಏವಂ ಪೃಷ್ಠೋ ಮಹಾಯೋಗೀ ಕಶ್ಯಪೋ ಹರ್ಷಸಂಯುತಃ .

ಸಮಾಲಿಂಗ್ಯ ಪ್ರಿಯಾಂ ದಕ್ಷ ಜಗಾದ ವಚನಂ ಹಿತಂ .. 4..

ಧನ್ಯಾಽಸಿ ದಕ್ಷಪುತ್ರಿ ತ್ವಂ ಯೇನ ವಿಘ್ನೇಶ್ವರೇ ರತಿಃ .

ಜಾತಾ ತೇ ಸಾರ್ಥಕಂ ಸರ್ವಂ ಕರಿಷ್ಯಸಿ ನ ಸಂಶಯಃ .. 5..

ವಿಘ್ನೇಶೇನ ಮಹಾದೇವಿ ಸೃಷ್ಟಂ ಬ್ರಹ್ಮ ಹ್ಯಸನ್ನಯಂ .

ಸದ್ರೂಪಂ ತತ್ರ ಬಿಂಬೇನ ಮಾಯಾಭ್ಯಾಂ ಸಂಸ್ಥಿತಃ ಪ್ರಭುಃ .. 6..

ತತಸ್ತಾಭ್ಯಾಂ ಮಿಲಿತ್ವಾ ವೈ ಸೃಷ್ಟಂ ಚ ದ್ವಿವಿಧಂ ಪರಂ .

ಸ್ವತಃ ಪರತ ಉತ್ಥಾನಂ ತತಃ ಸೋಽಹಂ ಚ ಬಿಂದುಕಂ .. 7..

ತತಶ್ಚತುರ್ವಿಧಂ ದೇವಿ ವಿಶ್ವಂ ಸೃಷ್ಟಂ ವಿಶೇಷತಃ .

(Page ಖಂ. 7 ಅ. 10 ಪಾನ 22)

ಸೂಲಸೂಕ್ಷ್ಮಸಮಾತ್ಮಾಖ್ಯಮೇಕಾನೇಕಾದಿಸಂಯುತಂ .. 8..

ಏವಂ ನಾನಾವಿಧಂ ಬ್ರಹ್ಮ ವಿಶ್ವಂ ನಾನಾವಿಧಂ ಪುರಾ .

ಆನಂದೇನ ವಿಹೀನತ್ವಾದ್ಭೌ ವ್ಯಾಪಾರವರ್ಜಿತಂ .. 9..

ಸ್ವಸ್ವಕ್ರಿಯಾಂ ಪ್ರಚಕ್ರ್ವೈ ನ ತತ್ರ ಮೋಹಯುಕ್ತತಾ .

ಹೀನತಾ ನ ತಥಾ ತಾನಿ ಖೇದಯುಕ್ತಾನಿ ಸಂಬಭುಃ .. 10..

ತೈಸ್ತಪೋ ಘೋರರೂಪಂ ತು ಕೃತಂ ವಿಘ್ನೇಶ್ವರಸ್ಯ ವೈ .
 ಧ್ಯಾತ್ವಾ ಬ್ರಹ್ಮಮಯಂ ರೂಪಮೇಕಾಕ್ಷರವಿಧಾನತಃ .. 11..
 ದಿವ್ಯವರ್ಷಸಹಸ್ರೇ ತು ಗತೇ ತು ವಿಘ್ನನಾಯಕಃ .
 ಹೃದಿ ತೇಷಾಂ ಪ್ರಸನ್ನೋಽಭೂತ್ ಪ್ರಕಟಶ್ಚ ಬಭೂವ ಹ .. 12..
 ನರಕುಂಜರಯುಕ್ತಂ ಯದ್ದರ್ಶಯಾಮಾಸ ರೂಪಕಂ .
 ದೃಷ್ಟ್ವಾ ತಂ ಹರ್ಷಿತಾನಿ ಬ್ರಹ್ಮಾಣಿ ವೈ ನೇಮುರಂತರೇ .. 13..
 ವಿಘ್ನೇಶಕೃಪಯಾ ತೇಷಾಂ ತದ್ರೂಪಜ್ಞಾನಜೋಽಮಲಃ .
 ಬೋಧೋ ಬಭೂವ ತೇನೈವ ತುಷ್ಟಾನಿ ಸ್ಮ ಭಜಂತಿ ತಂ .. 14..
 ತತೋ ವಿಷ್ಣುಸ್ವರೂಪೇಣ ವಿಘ್ನೇಶೋ ವರದೋಽಭವತ್ .
 ಆಗತ್ಯ ತಾನ್ ಉವಾಚಾಥ ವರಾನ್ ವೃಣುತ ಸರ್ವಪಃ .. 15..
 ತತೋ ಬ್ರಹ್ಮಾಣಿ ತಂ ದೃಷ್ಟ್ವಾ ವಿಸ್ಮಿತಾನಿ ಬಭೂವಿರೇ .
 ವಿಘ್ನೇಶಕೃಪಯಾ ತೇಷಾಂ ಜ್ಞಾನಂ ತಸ್ಯ ಬಭೂವ ಹ .. 16..
 ಬಿಂಬಾತ್ಮಕಶ್ಚ ಸರ್ವತ್ರ ವಿಘ್ನೇಶೋಽಯಂ ಪ್ರತಾಪವಾನ್ .
 ಸ್ವಮಹಿಮ್ನಿ ಸ್ಥಿತಃ ಸೋಽಪಿ ಗಜವಕ್ತ್ರಾದಿಚಿಹ್ನಿತಃ .. 17..
 ತತೋ ಹರ್ಷಯುತಾನ್ಯೇವಂ ಪ್ರಣೇಮುರ್ಭಕ್ತಿಭಾವತಃ .
 ನತ್ವಾ ಪೂಜ್ಯ ಮಹಾವಿಷ್ಣುಂ ತುಷ್ಟುವುಸ್ತಂ ಸುಲೋಚನೇ .. 18..
 ಬ್ರಹ್ಮಾಣ್ಯುಚುಃ .
 ವಿಘ್ನೇಶಾಯ ನಮಸ್ತುಭ್ಯಂ ಗರುಡದ್ವಜಿನೇ ನಮಃ .
 ಚತುರ್ಭುಜಾಯ ಸರ್ವೇಷಾಂ ಪತಯೇ ವೈ ನಮೋ ನಮಃ .. 19..
 ಚಕ್ರಪಾಣೇ ರಮೇಶಾಯ ಪರಾತ್ಪರತರಾಯ ಚ .
 ಹೇರಂಬಾಯ ವಿಕುಂಠಸ್ಯ ನಾಥಾಯ ತೇ ನಮೋ ನಮಃ .. 20..
 ಸ್ವಾನಂದವಾಸಿನೇ ತುಭ್ಯಂ ಗಜಾನನಾಯ ಢುಂಢಯೇ .
 ಅಪಾರಾಯ ಮಹೇಶಾನಸುತಾಯ ತು ನಮೋ ನಮಃ .. 21..
 ಕಾಶ್ಯಪಾಯ ಚ ಶೇಷಸ್ಯ ಪುತ್ರಾಯ ಭಕ್ತವತ್ಸಲ .
 ದೈತ್ಯದಾನವನಾಶಾಯ ಶಾರ್ಙ್ಗಣೇ ತೇ ನಮೋ ನಮಃ .. 22..
 ಗದಾಧರಾಯ ದೇವಾಯ ವಾಸುದೇವಾಯ ದೇವಪ .
 ಧರ್ಮಸ್ಥಾಪನಕಾರಾಯ ಬ್ರಹ್ಮಣೇ ತೇ ನಮೋ ನಮಃ .. 23..
 ಸದಸನ್ಮಯರೂಪಾಯ ಚಾನಂದಪದಧಾರಿಣೇ .
 ಸಮಾಯ ಸರ್ವಭಾವೇಷು ಶಾಶ್ವತಾಯ ನಮೋ ನಮಃ .. 24..
 ನಮೋ ವಾಗತಿರೂಪಾಯ ದೇಹದೇಹಿಪ್ರಚಾರಿಣೇ .
 ಬೋಧಾಯ ಚ ವಿದೇಹಾಯ ವಿಷ್ಣವೇ ತೇ ನಮೋ ನಮಃ .. 25..
 ಕಿಂ ಸ್ತುಮಸ್ತ್ವಾಂ ಪರೇಶಾನ ಯತ್ರ ವೇದಾ ವಿಕುಂಠಿತಾಃ .

ಯೋಗಿನಸ್ತು ಮಹಾಭಾಗ ಪ್ರಸನ್ನೋ ಭವ ತೇ ನಮಃ .. 26..
 ಬ್ರಹ್ಮಾಣಿ ಏವಂ ಸ್ತುತ್ವಾ ಚ ಪ್ರಣೇಮುಸ್ತಂ ಜನಾರ್ದನಂ .
 ತಾನ್ಯುತ್ಥಾಪ್ಯ ಜಗಾದ ಸ್ವಯಂ ವಿಷ್ಣುರ್ಹರ್ಷಸಂಯುತಃ .. 27..
 ವಿಷ್ಣುರುವಾಚ .
 ಭವತ್ಕೃತಂ ಮದೀಯಂ ಚ ಸ್ತೋತ್ರಂ ಭುಕ್ತಿಪ್ರದಂ ಭವೇತ್ .
 ಮುಕ್ತಿದಂ ಶೃಣ್ವತೇ ಬ್ರಹ್ಮದಾಯಕಂ ಪಠತೇ ಸದಾ .. 28..
 ಬ್ರಹ್ಮಾಣಿ ಯದ್ಯದಿಚ್ಛೇತ ತತ್ತದ್ ವೃಣುತ ಸತ್ವರಂ .
 ದಾಸ್ಯಾಮಿ ತಪಸಾ ತುಷ್ಟಃ ಸ್ತೋತ್ರೇಣಾನೇನ ನಿಶ್ಚಿತಂ .. 29..
 ಬ್ರಹ್ಮಾಣ್ಯೂಚುಃ .
 ದೇಹ್ಯಾನಂದಮಯಂ ನಾಥ ಸೌಖ್ಯಂ ಸ್ವಾಭಾವಿಕಂ ಪರಂ .
 ಸಾಮರ್ಥ್ಯಂ ಸ್ವಸ್ವಕಾರ್ಯೇಷು ಸತ್ಯಸಂಕಲ್ಪಸಂಭವಂ .. 30..
 ತವ ಪಾದಯುಗೇ ನಾಥ ಭಕ್ತಿಂ ದೇಹಿ ವಿಶೇಷತಃ .
 ಯೋಗಶಾಂತಿಭವಂ ಸೌಖ್ಯಂ ಬ್ರಹ್ಮಭೂಯಪ್ರದಾಯಕಂ .. 31..
 ವಿಷ್ಣುರುವಾಚ .
 ಭವದ್ಭಿಃ ಪ್ರಾರ್ಥಿತಂ ಸರ್ವಂ ತತ್ತತ್ ಸರ್ವಂ ಭವಿಷ್ಯತಿ .
 ಸಫಲಂ ಸರ್ವಭಾವೇನ ಕುರುಧ್ವಂ ಕಾರ್ಯಮುತ್ತಮಂ .. 32..
 ಯೋಗಶಾಂತಿಂ ಪ್ರವಕ್ಷ್ಯಾಮಿ ಬ್ರಹ್ಮಭೂಯಪ್ರದಾಯಿನೀಂ .
 ಬ್ರಹ್ಮಾಣಿ ಭಕ್ತಿಯುಕ್ತಾನಿ ಶೃಣುಧ್ವಂ ಯೋಗಸೇವನಾತ್ .. 33..
 (Page ಖಂ. 7 ಅ. 11 ಪಾನ 23)
 ಪಂಚಚಿತ್ತಮಯೀಂ ಬುದ್ಧಿಂ ತತ್ರ ಭ್ರಾಂತಿಕರೀಂ ಪರಾಂ .
 ಸಿದ್ಧಿಂ ಜಾನೀತ ಸರ್ವತ್ರ ತಯೋಃ ಸ್ವಾಮೀ ಗಜಾನನಃ .. 34..
 ಸಂಪ್ರಜ್ಞಾತಮಯೋ ದೇಹೋ ಸಂಪ್ರಜ್ಞಾತಾತ್ಮಕಂ ಶಿರಃ .
 ಗಜರೂಪಂ ತಯೋರ್ಯೋಗೇ ದೇಹಧಾರೀ ಬಭೂವ ಹ .. 35..
 ಸಂಯೋಗಾಖ್ಯೋ ಗಕಾರಶ್ಚ ಣಕಾರೋ ಯೋಗಗಃ ಸ್ಮೃತಃ .
 ತಯೋರ್ಯೋಗೇ ಗಣೇಶೋಽಯಂ ನಾಮಾಽಭೂನ್ನಾತ್ರ ಸಂಶಯಃ .. 36..
 ಸ್ವಸಂವೇದ್ಯೇನ ಯೋಗೇನ ದರ್ಶನಂ ಜಾಯತೇ ಪರಂ .
 ಗಣೇಶಸ್ಯ ಚ ತೇನಾಽಯಂ ಸ್ಮೃತಃ ಸ್ವಾನಂದವಾಸಕಃ .. 37..
 ಅಸಚ್ಚಕ್ತಿಶ್ಚ ಸದ್ಭಾನುಃ ಸಮೋಹಂ ನೇತಿ ಶಂಕರಃ .
 ಚತುರ್ಣಾಂ ಬ್ರಹ್ಮಣಾಂ ಯೋಗೇ ಸ್ವಾನಂದಃ ಕಥ್ಯತೇ ಬುದ್ಧಿಃ .. 38..
 ಸ್ವಾನಂದೋ ಮಾಯಯಾ ಯುಕ್ತಃ ಸಂಯೋಗಾತ್ ಬ್ರಹ್ಮಣಾಂ ಮತಃ .
 ಅಯೋಗೋ ಬ್ರಹ್ಮಣಾಂ ಮಾಯಯಾ ಹೀನೋ ವೃತಿರೇಕತಃ .. 39..
 ಸಂಯೋಗಾಽಯೋಗಯೋರ್ಯೋಗೇ ಗಣೇಶಃ ಶಾಂತಿರೂಪಧೃಕ್ .

ತಂ ಭಜದ್ವಂ ವಿಶೇಷೇಣ ಹೃದಿ ಚಿತ್ತಪ್ರಚಾಲಕಂ .. 40..
ತೇನ ಚ ಬ್ರಹ್ಮಭೂತಾನಿ ಭವಿಷ್ಯಥ ನ ಸಂಶಯಃ .
ಬ್ರಹ್ಮಾಣಿ ಕಥಿತಂ ಯೋಗಂ ಪ್ರಯುಜ್ಞಂ ಭಕ್ತಿಕಾರಣಾತ್ .. 41..
ಯದ್ಯಚ್ಚ ಕ್ರಿಯತೇ ತತ್ತೈಷ್ಟ್ರಜಗದ್ರಚನಕಾದಿಕಂ .
ಭವದ್ಭಿನ್ನದ್ಗಣೇಶಾಯ ಸಮರ್ಪ್ಯ ಸಕಲಾಃ ಕ್ರಿಯಾಃ .. 42..
ಏವಮುಕ್ತ್ವಾ ಮಹಾವಿಷ್ಣುಸ್ತತ್ತ್ಯವಾಂತರಧೀಯತ .
ಬ್ರಹ್ಮಾಣಿ ತಂ ನಮಸ್ಕೃತ್ಯ ಸಾಧಯಾಮಾಸುರಂಜನಾ .. 43..
ಕ್ರಮೇಣ ಬ್ರಹ್ಮಭೂತಾನಿ ಬ್ರಹ್ಮಾಣಿ ಚ ಬಭೂವಿರೇ .
ತಾನಿ ಬ್ರಹ್ಮಾಣಿ ಯೋಗೇನ ಗಾಣೇಶೇ ದಕ್ಷನಂದಿನಿ .. 44..
ತತ ಆನಂದಯುಕ್ತಾನಿ ಚಕ್ರುಃ ಸರ್ವಂ ಚರಾಚರಂ .
ತತ್ರಾನಂದೇನ ಸರ್ವಾಣಿ ಕ್ರೀಡಾಂ ಚಕ್ರುಃ ಪರಸ್ವರಂ .. 45..
ಏತತ್ತೇ ಕಥಿತಂ ಸರ್ವಂ ಚರಿತ್ರಂ ದೇವಿ ಶೋಭನಂ .
ವಿಷ್ಣುರೂಪಧರಸ್ಯಾಸ್ಯ ವಿಘ್ನರಾಜಸ್ಯ ಸರ್ವದಂ .. 46..
ಶೃಣುಯಾದ್ಯೋ ನರೋ ವಾಽಪಿ ಪಠೇತ್ತಸ್ಯ ಪ್ರಿಯೇ ಸದಾ .
ಭುಕ್ತಿಮುಕ್ತಿಪ್ರದಂ ಪೂರ್ಣಂ ಸರ್ವಾನಂದಕರಂ ಭವೇತ್ .. 47..
.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
ಮಹಾಪುರಾಣೇ
ಸಪ್ತಮೇ ಖಂಡೇ ವಿಘ್ನರಾಜಚರಿತೇ ವಿಷ್ಣು ವತಾರವರ್ಣನಂ ನಾಮ ದಶಮೋಽಧ್ಯಾಯಃ
.. 7.10

7.11 ಲಕ್ಷ್ಮೀವಿನಾಯಕಚರಿತವರ್ಣನಂ ನಾಮೈಕಾದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
ಕಶ್ಯಪ ಉವಾಚ .
ಏಕದಾ ಸುಖಮಾಸೀನಂ ನಾರಾಯಣಮನಾಮಯಂ .
ಪ್ರಣಮ್ಯ ತಂ ಮಹಾಭಾಗೋ ವಿಷ್ಣುಕ್ಸೇನ ಉವಾಚ ಹ .. 1..
ವಿಷ್ಣುಕ್ಸೇನ ಉವಾಚ .
ವದ ಕೇಶವ ಯೋಗಂ ಮೇ ಶಾಂತಿದಂ ತೇ ಪದಪ್ರದಂ .
ಸಂಸಾಧ್ಯ ವಿಷ್ಣುರೂಪೋಽಹಂ ಭವಿಷ್ಯಾಮಿ ಸುಭಕ್ತಿತಃ .. 2..
ಶ್ರೀನಾರಾಯಣ ಉವಾಚ .
ನಾಮರೂಪಾತ್ಮಕಂ ಸರ್ವಮಸತ್ಯಂ ವೇದವಾದತಃ .
ಜನ್ಮಮೃತ್ಯುಯುತಂ ವಿದ್ಧಿ ಬ್ರಹ್ಮ ತತ್ರ ಚ ತಾದೃಶಂ .. 3..

ಸರ್ವಭೇದವಿಹೀನಂ ಯತ್ ಪರಂ ಬ್ರಹ್ಮಾತ್ಮವಾಚಕಂ .
 ಅಮೃತಂ ಸತ್ಯಮೇಕಂ ತಜ್ಜಾನೀಹಿ ಯೋಗಸೇವಯಾ .. 4..
 ತಯೋರ್ಯೋಗೇ ಸಮಂ ಬ್ರಹ್ಮ ಸದಾನಂದಮಯಂ ಪರಂ .
 ವಿಷ್ಣುರೂಪಂ ಸಮಾಖ್ಯಾತಂ ಜಾನೀಹಿ ಭಕ್ತಿಭಾವತಃ .. 5..
 ತದೇವ ವಿಘ್ನರಾಜಾಖ್ಯಂ ಬ್ರಹ್ಮ ವೇದೇ ಪ್ರತಿಷ್ಠಿತಂ .
 ತಂ ಭಜಸ್ವ ವಿಧಾನೇನ ತದಾ ಶಾಂತಿಮವಾಪ್ಸ್ಯಸಿ .. 6..

(Page ಖಂ. 7 ಅ. 11 ಪಾನ 24)

ವಿಷ್ಣುಕೈನ ಉವಾಚ .
 ಕಥಂ ವಿಘ್ನೇಶ್ವರಃ ಸ್ವಾಮಿನ್ ವಿಷ್ಣುರೂಪಃ ಪ್ರಕೀರ್ತಿತಃ .
 ವದ ಮಾಂ ಸರ್ವಶಾಸ್ತ್ರಜ್ಞ ಸಂಶಯಸ್ಥಾಪನುತ್ತಯೇ .. 7..
 ಶ್ರೀವಿಷ್ಣುರುವಾಚ .
 ಮಾಯಾಸುಖಂ ವಿಜಾನೀಹಿ ವಿಘ್ನಯುಕ್ತಂ ವಿಶೇಷತಃ .
 ಆತ್ಮಸೌಖ್ಯಂ ಸದಾ ಪ್ರೋಕ್ತಂ ವಿಘ್ನಹೀನಂ ಬುದ್ಧಿಃ ಪುರಾ .. 8..
 ತಯೋರ್ಯೋಗೇ ಗಣೇಶಾನೋ ವಿಘ್ನರಾಜಃ ಪ್ರಕೀರ್ತಿತಃ .
 ಸದಾನಂದಮಯಃ ಸೋಽಪಿ ಯೋಗಿಭಿಃ ಸೇವಿತೋಽಭವತ್ .. 9..
 ಗಣಃ ಸಮೂಹರೂಪಶ್ಚ ಸಮೂಹಾ ಬ್ರಹ್ಮವಾಚಕಾಃ .
 ಬಾಹ್ಯಾಂತರಾದಿಯೋಗೇನ ಜ್ಞಾಯಂತೇ ಯೋಗಿಭಿರ್ಧ್ರುವಂ .. 10..
 ಗಣೇಶಾನಸ್ಯ ಬಿಂಬಂ ಯತ್ ಪತಿತಂ ಮಾಯಯಾ ಯುತಂ .
 ತದೇವ ಶಿವವಿಷ್ಣ್ವಾ ದಿ ವಾಚಕಂ ಪ್ರಬಭೂವ ಹ .. 11..
 ಅತೋ ಗಣೇಶರೂಪಾ ವೈ ವಯಂ ಸರ್ವೇ ಕಲಾಂಶತಃ .
 ತಂ ಭಜಸ್ವ ವಿಧಾನೇನ ತದಾ ಶಾಂತಿಮವಾಪ್ಸ್ಯಸಿ .. 12..
 ಕಶ್ಯಪ ಉವಾಚ .
 ವಿಷ್ಣೋರ್ವಚನಮಾಕರ್ಣ್ಯ ವಿಷ್ಣುಕೈನಃ ಪ್ರಣಮ್ಯ ತಂ .
 ಜಗಾದ್ ಭಕ್ತಿಸಂಯುಕ್ತೋ ವಚನಂ ದಕ್ಷ ಪುತ್ರಿಕೇ .. 13..
 ವಿಷ್ಣುಕೈನ ಉವಾಚ .
 ನಾಹಂ ಭಜಾಮಿ ವಿಘ್ನೇಶಂ ತವ ಭಕ್ತಿಪರಾಯಣಃ .
 ತ್ವತ್ತಃ ಪರತರಂ ನಾಸ್ತಿ ವದಸೇ ಕಿಂ ಜನಾರ್ದನ .. 14..
 ಏವಮುಕ್ತ್ವಾ ಸ್ವಯಂ ವಿಷ್ಣುಂ ತಂ ಪ್ರಣಮ್ಯ ಯಯೌ ಪ್ರಿಯೇ .
 ವನಂ ಯೋಗಸ್ಯ ಸಿದ್ಧ್ಯರ್ಥಂ ತತಾಪ ತಪ ಆದರಾತ್ .. 15..
 ಆನಂದಂ ಸರ್ವಭಾವೇಷು ವಿಷ್ಣುಂ ಧೃತ್ವಾ ಸ್ವಯಂ ಹೃದಿ .
 ಜಜಾಪ ಮಂತ್ರರಾಜಂ ಸ ಇದಂ ವಿಷ್ಣುಸ್ತು ಋಗ್ಭವಂ .. 16..
 ನಿರಾಹಾರಪರೋ ಭೂತ್ವಾ ವಿಷ್ಣುಕೈನಃ ಪ್ರತಾಪವಾನ್ .

ತಪಶ್ಚಕಾರ ತದ್ಭಕ್ತ್ಯಾ ವೈಷ್ಣವಾನಾಂ ಶಿರೋಮಣಿಃ .. 17..
 ತತೋ ವರ್ಷಶತೇ ಪೂರ್ಣೇ ಪ್ರಸನ್ನೋ ಗಣನಾಯಕಃ .
 ದದೌ ಯೋಗಂ ಸಮಾಖ್ಯಂ ತು ತಸ್ಮೈ ಭಾವಧರಃ ಪ್ರಭುಃ .. 18..
 ಸ್ವಯಂ ಸಂಯೋಗರೂಪಂ ತಂ ದೃಷ್ಟ್ವಾ ಸಂಹರ್ಷಿತೋಽಭವತ್ .
 ತತೋ ಹೃದಿ ಗಣೇಶಾನಂ ದದರ್ಶ ಲಕ್ಷ್ಮೀಸಂಯುತಂ .. 19..
 ದೃಷ್ಟ್ವಾ ಖೇದಸಮಾಯುಕ್ತೋ ವಿಷ್ಣುಂ ಚಿಂತ್ಯ ಮಹಾಯಶಾಃ .
 ಮಂತ್ರಂ ಜಜಾಪ ತತ್ಕೈವ ಗಣೇಶಮವಲೋಕಯನ್ .. 20..
 ಕ್ಷಣಂ ನಾರಾಯಣಂ ಲಕ್ಷ್ಮ್ಯಾ ಯುಕ್ತಂ ದದರ್ಶ ಚೇತಸಿ .
 ಕ್ಷಣಾದ್ವಿಘ್ನೇಶ್ವರಂ ಸೋಽಪಿ ವಿಸ್ಮಿತಃ ಪ್ರಬಭೂವ ಹ .. 21..
 ತಪಸೋಽತಿಪ್ರಭಾವೇಣ ಶುದ್ಧಚಿತ್ತೋ ಬಭೂವ ಹ .
 ತ್ಯಕ್ತ್ವಾ ಭಿಮಾನಜಂ ಮೋಹಂ ವಿಚಾರಮಕರೋತ್ ಹೃದಿ .. 22..
 ಮಾಯಾಮಯಂ ಶರೀರಂ ತು ಮಾಯಾಹೀನಂ ಚ ಮಸ್ತಕಂ .
 ಗಜಾಕಾರಂ ತಯೋರ್ಯೋಗೇ ದೇಹಧಾರೀ ಗಣೇಶ್ವರಃ .. 23..
 ಅಸ್ಯ ಬಿಂಬಂ ಸದಾ ಮೋಹಯುತಂ ದೇವಿ ವಿನಿಶ್ಚಿತಂ .
 ವಿಷ್ಣುಃ ಸಮಸ್ವಭಾವಸ್ಥೋ ಲಕ್ಷ್ಮ್ಯಾಯುಕ್ತೋ ವಿಶೇಷತಃ .. 24..
 ಸ್ವಮಹಿಮ್ನಿ ಸ್ಥಿತೋ ದೇವಃ ಸಿದ್ಧಿಬುದ್ಧಿಸಮನ್ವಿತಃ .
 ಮಾಯಾಖೇಲಕರಃ ಸೋಽಪಿ ಲಕ್ಷ್ಮೀಪತಿರುದಾಹೃತಃ .. 25..
 ವಿಷ್ಣುನಾ ಬೋಧಿತೋಽಹಂ ತು ಪೂರ್ವಕಾಲೇಽಭಿಮಾನತಃ .
 ಅಬುದ್ಧ್ಯಂ ನೈವ ತದ್ರೂಪಂ ವೃಥಾ ಪಂಡಿತಕೋ ಯಥಾ .. 26..
 ಅಹೋ ಯೋಗಸಮಂ ಕಿಂಚಿನ್ನ ದೃಷ್ಟಂ ನೈವ ಸಂಶ್ರುತಂ .
 ಯಸ್ಯ ಸೇವನಮಾತ್ರೇಣಾಭಿಮಾನೋ ನಾಶಮೇಷ್ಯತಿ .. 27..
 ಏವಂ ವಿಚಾರ್ಯ ದೇವೇಶಂ ಗಣೇಶಂ ಧ್ಯಾನಸಂಯುತಃ .
 ಧ್ಯಾತ್ವಾ ಪುಪೂಜ ಭಾವೇನ ಮಾನಸ್ಯಾ ಪೂಜಯಾ ಸ ತು .. 28..
 ತತಃ ಪ್ರಸನ್ನತಾಂ ಯತೋ ಗಣೇಶೋ ಭಕ್ತವತ್ಸಲಃ .
 ವರಾನ್ ದಾತುಂ ಸಮಾಯಾತೋ ವಿಷ್ಣುಕ್ಸೇನಾಶ್ರಮೇ ಪ್ರಿಯೇ .. 29..
 ಧ್ಯಾನಸ್ಥೋ ನ ಬುಬೋಧೈವ ಸಮಾಗತಂ ಗಜಾನನಂ .
 ವಿಷ್ಣುಕ್ಸೇನಸ್ತತ್ಶ್ಚಿತ್ರಂ ಚಕಾರ ವಿಘ್ನನಾಯಕಃ .. 30..
 ಹೃದಿಸ್ಥಂ ಗಣನಾಥಂ ಸ ಲೋಪಯಾಮಾಸ ತತ್ಕೃಣಾತ್ .
 (Page ಖಂ. 7 ಅ. 11 ಪಾನ 25)
 ತತೋಽತಿವಿಕ್ವಲಃ ಸೋಽಪಿ ತಂ ದದರ್ಶ ಬಹಿಃ ಸ್ಥಿತಂ .. 31..
 ಲಕ್ಷ್ಮ್ಯಾಯುಕ್ತಂ ಗಣಾಧೀಶಂ ದೃಷ್ಟ್ವಾ ಹರ್ಷಸಮನ್ವಿತಃ .

ಉತ್ಥಾಯ ತಂ ಪ್ರಣಮ್ಯಾಸ್ಸದೌ ವಿಷ್ಣುಕ್ಲೇನಃ ಪುಪೂಜ ಹ .. 32..
 ಪೂಜಯಿತ್ವಾ ಪುನರ್ದೇಹಂ ಪ್ರಣಮ್ಯ ಸಾಶ್ರುಲೋಚನಃ .
 ತುಷ್ಣಾವ ಭಕ್ತಿಸಂಯುಕ್ತಃ ಕೃತಾಂಜಲಿರ್ಗಜಾನನಂ .. 33..
 ವಿಷ್ಣುಕ್ಲೇನ ಉವಾಚ .
 ವಿಘ್ನೇಶಾಯ ನಮಸ್ತುಭ್ಯಂ ಭಕ್ತವಿಘ್ನವಿನಾಶಿನೇ .
 ವಿಘ್ನದಾತ್ರೇ ಸುನಾಥಾಯ ಹ್ಯಭಕ್ತೇಭ್ಯೋ ನಮೋ ನಮಃ .. 34..
 ಲಕ್ಷ್ಮೀಪತೇ ನಮಸ್ತುಭ್ಯಂ ಸಿದ್ಧಿಬುದ್ಧಿವರಾಯ ಚ .
 ಸ್ವಾನಂದವಾಸಿನೇ ದೇವ ವಿಕುಂಠಸ್ಥಾಯ ತೇ ನಮಃ .. 35..
 ಕೇಶವಾಯ ಪರೇಶಾಯ ಚಕ್ರವಾಣೇ ಗದಾಧರ .
 ಹೇರಂಬಾಯ ನಮಸ್ತುಭ್ಯಂ ಪರಶೋರ್ಧಾರಕಾಯ ಚ .. 36..
 ದಶರಥಸುತಾಯೈವ ವಾಸುದೇವಾಯ ತೇ ನಮಃ .
 ಶಿವಪುತ್ರಾಯ ದೇವೇಶ ವರೇಣ್ಯಸೂನವೇ ನಮಃ .. 37..
 ಯೋಗಾಕಾರಾಯ ನಾಥಾಯ ಯೋಗಾನಾಂ ಶಾಂತಿದಾಯಿನೇ .
 ಕರ್ತ್ರೇ ಹರ್ತ್ರೇ ಸದಾ ಪಾತ್ರೇ ಗಣೇಶಾಯ ನಮೋ ನಮಃ .. 38..
 ಶೇಷಶಾಯಿನ್ನಮಸ್ತುಭ್ಯಂ ನಾಭಿಶೇಷಾಯ ತೇ ನಮಃ .
 ಸರ್ಪಯಜ್ಞೋಪವೀತಾಯ ಲಂಬೋದರಾಯ ಶಾಶ್ವತೇ .. 39..
 ನಾನಾಖೇಲಕರಾಯೈವ ನಾನಾಮಾಯಾಪ್ರಚಾಲಕ .
 ಖೇಲಹೀನಾಯ ದೇವಾನಾಂ ಸಹಾಯಾಯ ನಮೋ ನಮಃ .. 40..
 ಅಸುರಾಣಾಂ ವಿನಾಶಾಯಾಸುರಭ್ಯೋ ವರದಾಯಿನೇ .
 ಥುಂಡಿರಾಜಾಯ ಭಕ್ತೇಶ ಭಕ್ತಿಪ್ರಿಯಾಯ ತೇ ನಮಃ .. 41..
 ಗಣೇಶಾಯ ಗಣಾನಾಂ ತು ಚಾಲಕಾಯ ಪರಾತ್ಪರ .
 ನಾರಾಯಣಾಯ ಕೃಷ್ಣಾಯ ಮೇಘಶ್ಯಾಮಾಯ ತೇ ನಮಃ .. 42..
 ಮಾಯಾಯುಕ್ತತಯಾ ನಾಥ ವಿಷ್ಣುರೂಪೋಽಸಿ ಸರ್ವದಾ .
 ಸ್ವಮಹಿಮ್ನಿ ಸ್ಥಿತಸ್ತ್ವಂ ತು ಗಣೇಶಸ್ತೇ ನಮೋ ನಮಃ .. 43..
 ಅತೋ ಗಣೇಶ ತೇ ನಾಮ ವಿಷ್ಣುವೇದೇಷು ಕಥ್ಯತೇ .
 ಯೋ ವಿಷ್ಣುಃ ಸ ಹಿ ವಿಘ್ನಶೋ ನಾಂತರಂ ವಿದ್ಯತೇ ಕದಾ .. 44..
 ಏವಂ ಸ್ತುತ್ವಾ ಗಣೇಶಾನಂ ಪ್ರಣನಾಮ ಮಹಾಮತಿಃ .
 ಜಗಾದ ವಿಷ್ಣುಕ್ಲೇನಂ ಚ ತಂ ದೇವೋ ವಿಘ್ನನಾಯಕಃ .. 45..
 ಶ್ರೀವಿಘ್ನೇಶ ಉವಾಚ .
 ವರಾನ್ ವರಯ ಮತ್ತಸ್ತ್ವಂ ವಿಷ್ಣುಕ್ಲೇನ ಮಹಾಮತೇ .
 ತವ ದಾಸ್ಯಾಮಿ ಭಕ್ತ್ಯಾಹಂ ತುಷ್ಣಃ ಸ್ತೋತ್ರೇಣ ಮಾನದ .. 46..
 ತ್ವಯಾ ಕೃತಮಿದಂ ಸ್ತೋತ್ರಂ ಭುಕ್ತಿಮುಕ್ತಿಪ್ರದಂ ಭವೇತ್ .

ಪಠತೇ ಶೃಣ್ವತೇ ಚೈವ ಸರ್ವಸಿದ್ಧಿಪ್ರದಾಯಕಂ .. 47..

ಕಶ್ಯಪ ಉವಾಚ .

ಗಣೇಶವಚನಂ ಶ್ರುತ್ವಾ ವಿಷ್ಣುಕ್ಲೇನಸ್ತಮಬ್ರವೀತ್ .

ಕೃತ್ವಾ ಕರಪುಟಂ ಭಕ್ತ್ಯಾ ನಮ್ರಕಂಧರ ಆದರಾತ್ .. 48..

ವಿಷ್ಣುಕ್ಲೇನ ಉವಾಚ .

ಯದಿ ಪ್ರಸನ್ನತಾಂ ಯಾತಸ್ತದಾ ದೇಹಿ ಗಜಾನನ .

ಭಕ್ತಿಂ ತೇ ಪಾದಪದ್ಮೇ ಮೇ ಶಾಂತಿಯೋಗಂ ಪ್ರಯಚ್ಛ ಚ .. 49..

ಜಗಾದ ಗಣರಾಜಸ್ತು ಶ್ರುತ್ವಾ ತಂ ಹರ್ಷಯನ್ನಿವ .

ಮದೀಯಾ ಭಕ್ತಿರುಗ್ರಾ ತೇ ಭವಿಷ್ಯತಿ ನ ಸಂಶಯಃ .. 50..

ವಿಷ್ಣುಸಂಗತಿಯೋಗೇನ ಶಾಂತಿಯೋಗಮವಾಪ್ಸ್ಯಸಿ .

ಯದ್ಯದಿಚ್ಛಸಿ ತತ್ತತ್ತೇ ಸಫಲಂ ಚಾಸ್ತು ಸರ್ವದಾ .. 51..

ಏವಮುಕ್ತ್ವಾಂಸತರ್ದಧೇಽಸೌ ಗಣೇಶೋ ಭಕ್ತಿಯಂತ್ರಿತಃ .

ವಿಷ್ಣುಕ್ಲೇನೋ ಜಗಾಮೈವ ವಿಕುಂಠಂ ವಿಷ್ಣುಮಾನಮತ್ .. 52..

ವೃತ್ತಾಂತಂ ಕಥಯಾಮಾಸ ಶ್ರುತ್ವಾ ಸಂಹರ್ಷಿತೋಽಭವತ್ .

ಕೇಶವಸ್ತುತಮಂ ತಸ್ಮೈ ಮಹಾಯೋಗಂ ಜಗಾದ ಚ .. 53..

ಸಾಧಯಿತ್ವಾ ಯಥಾನ್ಯಾಯಂ ಯೋಗಿವಂದ್ಯೋ ಬಭೂವ ಹ .

ವಿಷ್ಣುಕ್ಲೇನೋ ಗಣೇಶಾನಮಭಜದ್ಭಕ್ತಿಸಂಯುತಃ .. 54..

ಗುರುರೂಪಂ ಮಹಾವಿಷ್ಣುಂ ದೇವರೂಪಂ ಗಣೇಶ್ವರಂ .

(Page ಖಂ. 7 ಅ. 12 ಪಾನ 26)

ಧೃತ್ವಾ ಹೃದಿ ಮಹಾತೇಜಾ ಯೋಗಧ್ಯಾನಪರೋಽಭವತ್ .. 55..

ಇದಂ ಲಕ್ಷ್ಮೀಗಣೇಶಸ್ಯ ಕಥಿತಂ ತೇ ಚರಿತ್ರಕಂ .

ಸರ್ವಸಿದ್ಧಿಪ್ರದಂ ಪೂರ್ಣಂ ಪಠನಾಚ್ಛ್ರವಣಾದ್ಭವೇತ್ .. 56..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ

ಮಹಾಪುರಾಣೇ

ಸಪ್ತಮೇ ಖಂಡೇ ವಿರಘ್ನರಾಜಚರಿತೇ ಲಕ್ಷ್ಮೀವಿನಾಯಕಚರಿತವರ್ಣನಂ

ನಾಮೈಕಾದಶೋಽಧ್ಯಾಯಃ .. 7.11

7.12 ಶೂರ್ಪಕರ್ಣಾವತಾರವರ್ಣನಂ ನಾಮ ದ್ವಾದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಕಶ್ಯಪ ಉವಾಚ .

ಮಧುಕೈಟಭನಾಶಾರ್ಥಂ ವಿಷ್ಣುನಾ ತಪಸಾ ಪುರಾ .

ಆರಾಧಿತೋ ಗಣೇಶಾನಸ್ತದ್ಭಕ್ತ್ಯಾ ಯೋಗಸೇವಯಾ .. 1..
 ತತಃ ಪ್ರಸನ್ನತಾಂ ಯಾತೋ ವಿಘ್ನೇಶಃ ಪ್ರದದೌ ವರಾನ್ .
 ತೈರ್ಯುಕ್ತಃ ಸ ಜಘಾನ್ಯೈವ ದೈತ್ಯೈ ಪರಮದಾರುಣೌ .. 2..
 ಗಣೇಶವರದಾನೇನ ಯಶೋಯುಕ್ತೋ ಜನಾರ್ದನಃ .
 ತಂ ಜೇತುಂ ಕಃ ಕ್ಷಮೋ ದೇವಿ ಪ್ರಭವಿಷ್ಯತಿ ತೇ ಸುತಃ .. 3..
 ಅತಸ್ತಕ್ತ್ವಾ ಸ್ವಪುತ್ರೇಷು ಮಮತಾಂ ಭಜ ಭಾವತಃ .
 ವಿಘ್ನೇಶಂ ಯೋಗಿನಾಂ ತೇನ ವಂದ್ಯಾ ತ್ವಂ ಪ್ರಭವಿಷ್ಯಸಿ .. 4..
 ಯಾದೃಶಂ ಗಣರಾಜೇನ ರಚಿತಂ ತ್ರಿವಿಧಂ ಪುರಾ .
 ತಾದೃಶಂ ವರ್ತತೇ ಸರ್ವಂ ಸದೇವಾಸುರಮಾನುಷಂ .. 5..
 ಕಶ್ಯಪಸ್ಯ ವಚಃ ಶ್ರುತ್ವಾ ಹರ್ಷಯುಕ್ತಾ ದಿತಿಃ ಪುನಃ .
 ಜಗಾದ ತಂ ಸುಖಾರ್ಥಾಯ ಯೋಗಿವಂದ್ಯಂ ಪ್ರಜಾಪತೇ .. 6..
 ದಿತಿರುವಾಚ .
 ವಿಘ್ನರಾಜಾವತಾರಸ್ಯ ಚರಿತಂ ಪುನರಾದರಾತ್ .
 ವದ ಮೇ ಮುನಿಮುಖ್ಯ ತ್ವಂ ಜ್ಞಾನಂ ತಸ್ಯ ತಥಾ ಪರಂ .. 7..
 ಕಶ್ಯಪ ಉವಾಚ .
 ಧರ್ಮಘ್ನಸ್ಯ ಚ ಪುತ್ರೋಽಭೂದ್ಯಜ್ಞಧ್ರುಜ್ಞಾಮಕೋಽಸುರಃ .
 ಸ ಶೈವೀಂ ಸಾಧಯಾಮಾಸೋಪಾಸನಾಂ ಪಾಪನಿಶ್ಚಯಃ .. 8..
 ಪಂಚಾಕ್ಷರವಿಧಾನೇನ ತೋಷಯಾಮಾಸ ಶಂಕರಂ .
 ದಿವ್ಯೈರ್ವರ್ಷಸಹಸ್ರೈಸ್ತಂ ವರದಃ ಶಂಕರೋ ಯಯೌ .. 9..
 ಸ್ತುತಃ ಸಂಪೂಜಿತಸ್ತೇನ ಪ್ರಸನ್ನಸ್ತಮುವಾಚ ಹ .
 ವರಾನ್ ವರಯ ದಾಸ್ಯಾಮಿ ತಪಸಾ ತೋಷಿತೋಽಸುರ .. 10..
 ಸ ವಪ್ರೇ ತ್ರಿಗುಣೇಭ್ಯೋ ಮೇ ಮರಣಂ ನ ಭವೇತ್ ಕದಾ .
 ರಾಜ್ಯಮಾರೋಗ್ಯಸಂಯುಕ್ತಂ ಬ್ರಹ್ಮಾಂಡಸ್ಯ ಚ ದೇಹಿ ಭೋಃ .. 11..
 ಯದ್ಯದಿಚ್ಛಾಮಿ ದೇವೇಶ ತತ್ತನ್ ಮೇ ಸಫಲಂ ಭವೇತ್ .
 ತಥೇತಿ ತಂ ಜಗಾದೈವ ಶಂಕರೋಽತರ್ಹಿತೋಽಭವತ್ .. 12..
 ತತಃ ಸ್ವಗೃಹಮಾಗತ್ಯ ದೈತ್ಯರಾಜೋ ಬಭೂವ ಹ .
 ಯಜ್ಞಧ್ರುಕ್ ಸೈನ್ಯಮಾದಾಯ ಜಿಗ್ಮೇ ಬ್ರಹ್ಮಾಂಡಮೋಜಸಾ .. 13..
 ದೇವಾಃ ಶಂಭುಮುಖಾಃ ಸರ್ವೇ ಪ್ರಪೇಲುಶ್ಚ ದಿಶೋ ದಶ .
 ತೇಷಾಂ ಪದೇಷು ದೈತ್ಯೇಂದ್ರಾನ್ ಸ್ಥಾಪಯಾಮಾಸ ಯಜ್ಞಹಾ .. 14..
 ತತೋ ಯಜ್ಞವಿನಾಶಾರ್ಥಂ ಯತತೇ ಸ್ಮ ವಿಶೇಷತಃ .
 ಯಜ್ಞಹಾ ಕ್ರೋಧಸಂಯುಕ್ತೋ ಮುನೀನ್ ಸರ್ವಾನತಾಡಯತ್ .. 15..
 ತ್ಯಕ್ತ್ವಾ ಮುನಿಗಣಾ ಯಜ್ಞಾನ್ ಪ್ರಪೇಲುರ್ಭಯಸಂಯುತಾಃ .

ವರ್ಣಸಂಕರಭಾವಂ ಚ ಚಕಾರ ಸಚರಾಚರಂ .. 16..
 ತತೋ ವಿಷ್ಣುವಿನಾಶಾರ್ಥಂ ಯತತೇ ಸ್ಮ ಮಹಾಖಲಃ .
 ದೇವಾನಾಂ ಮೂಲನಾಶಾರ್ಥಂ ದೈತ್ಯಃ ಪರಮದಾರುಣೈಃ .. 17..
 ಯಜ್ಞೋ ವಿಷ್ಣುಃ ಸಮಾಖ್ಯಾತೋ ವೇದೇಷು ವೇದವಾದಿಭಿಃ .
 ಯಜ್ಞನಾಶೇ ಸ್ವಯಂ ನಷ್ಟೋ ಭವಿಷ್ಯತಿ ಜನಾರ್ದನಃ .. 18..
 (Page ಖಂ. 7 ಅ. 12 ಪಾನ 27)
 ಏವಂ ವಿಚಾರ್ಯ ದೈತ್ಯೇಶೋ ಯಜ್ಞಾನ್ ಸರ್ವಾನ್ ಬಭಂಜ ಹ .
 ಯಜ್ಞಹೀನಂ ಚಕಾರೈವ ತ್ರೈಲೋಕ್ಯಂ ಸಚರಾಚರಂ .. 19..
 ತತೋ ವಿಷ್ಣುಃ ಕ್ಷುಧಾವಿಷ್ಟೋ ಬಭೂವೇ ದೇವಸಂಯುತಃ .
 ಅಸ್ಥಿಚರ್ಮಾಪಶೇಷಶ್ಚ ಸಸ್ಮಾರ ಗಣನಾಯಕಂ .. 20..
 ರಕ್ಷ ಮಾಂ ಗಣನಾಥ ತ್ವಂ ದೈತ್ಯಾತ್ ಪರಮದಾರುಣಾತ್ .
 ಮರಿಷ್ಯಾಮಿ ನ ಸಂದೇಹೋ ಯಜ್ಞನಾಶಪ್ರಭಾವತಃ .. 21..
 ದೇವೈಃ ಸಾರ್ಥಂ ಮಹಾವಿಷ್ಣುಸ್ತತಾಪ ತಪ ಉತ್ತಮಂ .
 ಏಕಾಕ್ಷರವಿಧಾನೇನ ತೋಷಯಾಮಾಸ ವಿಘ್ನಪಂ .. 22..
 ಗತೇ ವರ್ಷಶತೇ ಪೂರ್ಣೇ ತಂ ಯಯೌ ಗಣನಾಯಕಃ .
 ಸ್ತುತಃ ಸಂಪೂಜಿತಃ ಸರ್ವೈಃ ಪ್ರಸನ್ನೋ ವರದೋಽಭವತ್ .. 23..
 ತೈರ್ವೃತೋ ದೈತ್ಯನಾಶಾರ್ಥಂ ತಥೇತಿ ಕ್ರೋಧಸಂಯುತಃ .
 ತಾನ್ ಜಗಾದ ಯಯೌ ಹಂತುಂ ಯಜ್ಞಘ್ನಂ ದೇವಪೈರ್ವೃತಃ .. 24..
 ಕೃತ್ವಾ ಯುದ್ಧಂ ಮಹಾಘೋರಂ ಜಘಾನಾಂಕುಶಘಾತತಃ .
 ಯಜ್ಞಘ್ನಂ ಮುಕ್ತಿಗಂ ಚಕ್ರೇ ದೈತ್ಯಾನ್ ಪಾತಾಲಗಾಮಿನಃ .. 25..
 ತತಃ ಸ ದೇವಸಂಯುಕ್ತೋ ವಿಷ್ಣುರ್ಮುನಿಗಣೈಸ್ತಥಾ .
 ತುಷ್ಟಾವ ಸುಸ್ಥಿರೋ ಭೂತ್ವಾ ಪೂಜ್ಯ ನತ್ವಾ ಕೃತಾಂಜಲಿಃ .. 26..
 ಶ್ರೀವಿಷ್ಣುರುವಾಚ .
 ನಮಸ್ತೇ ವಿಘ್ನರಾಜಾಯ ವಿಘ್ನಾನಾಂ ವಿಘ್ನಕಾರಿಣೇ .
 ಮಹಾವಿಘ್ನಪ್ರಶಾಂತಾಯ ದೇವದೇವೇಶ ತೇ ನಮಃ .. 27..
 ಅನಾದಯೇ ಪರೇಶಾಯ ಸರ್ವಾಽಽದೌ ಸಂಸ್ತುತಾಯ ಚ .
 ಸರ್ವೇಭ್ಯೋ ವರದಾತ್ರೇ ತೇ ವರದಾಯ ನಮೋ ನಮಃ .. 28..
 ವಿನಾಯಕಾಯ ಸರ್ವೇಷಾಂ ನಾಯಕಾಯ ಪರಾತ್ಪರ .
 ಥುಂಥಿರಾಜಾಯ ವೇದಾದಿಥುಂಥಿತಾಯ ನಮೋ ನಮಃ .. 29..
 ಸರ್ವೇಭ್ಯಃ ಸ್ವಸ್ವರೂಪೇಣ ಸುಖದಾಯ ಪರಾತ್ಮನೇ .
 ಆನಂದಾಯಾಪ್ರಮೇಯಾಯ ಬ್ರಹ್ಮಣೇ ತೇ ನಮೋ ನಮಃ .. 30..
 ಗಣಾನಾಂ ಪತಯೇ ತುಭ್ಯಂ ನಾನಾಗಣಸುರೂಪಿಣೇ .

ಸದಾ ಸ್ವಾನಂದನಾಥಾಯ ಸಿದ್ಧಿಬುದ್ಧಿಪತೇ ನಮಃ .. 31..
 ಬ್ರಹ್ಮಣೇ ವಿಷ್ಣುವೇ ತುಭ್ಯಂ ಶಕ್ತಯೇ ಶಂಕರಾಯ ಚ .
 ಇಂದ್ರಾದಿದೇವರೂಪಾಯ ಕಲಯಾ ತೇ ನಮೋ ನಮಃ .. 32..
 ಮುನಯೇ ಕ್ಷೇತ್ರರೂಪಾಯ ವೈಶ್ಯಾಯ ಶೂದ್ರರೂಪಿಣೇ .
 ಪಶುಪಕ್ಷ್ಯಾದಿರೂಪಾಯ ವರ್ಣಾಶ್ರಮಯುಜೇ ನಮಃ .. 33..
 ನಾಗಾಯ ಸುರರೂಪಾಯ ರಾಕ್ಷಸಾಯ ವಿಹಾರಿಣೇ .
 ಚರಾಚರಮಯಾಯೈವ ಶೂರ್ಪಕರ್ಣಾಯ ತೇ ನಮಃ .. 34..
 ತ್ರಿನೇತ್ರಾಯ ತ್ರಿಶೂಲಸ್ಯ ಧಾರಕಾಯ ಚ ಚಕ್ರಿಣೇ .
 ಪಾಶಾಂಕುಶಧರಾಯೈವ ಹೇರಂಬಾಯ ನಮೋ ನಮಃ .. 35..
 ನಮಸ್ತೇ ಪರೇಶಾಯ ಸರ್ವಾತ್ಮಕಾಯ ಸದಾ ಬೋಧರೂಪಾಯ ನೈರಂಜನಾಯ .
 ಅಯೋಗಾಯ ಸಂಯೋಗಮಾಯಾಧರಾಯ ಜನೇಭ್ಯಃ ಸುಶಾಂತಿಪ್ರದಾಯಾಥ
 ಧಾಮ್ನೇ .. 36..
 ಕಿಂ ಸ್ತೌಮಿ ತ್ವಾಂ ಗಣಾಧೀಶ ಯತ್ರ ವೇದಾಶ್ಚ ಯೋಗಿನಃ .
 ವಿಸಿಸ್ಮಿರೇ ಸುಶಾಂತಿಸ್ಥಾಃ ಶಾಂತಿರೂಪಾಯ ತೇ ನಮಃ .. 37..
 ಯಜ್ಞಹಾ ನಿಹತಃ ಸ್ವಾಮಿಂಸ್ತೇನ ದೇವರ್ಷಯೋ ವಯಂ .
 ರಕ್ಷಿತಾಃ ಸರ್ವಭಾವೇನ ಪ್ರಾಣದಾತರ್ನಮೋ ನಮಃ .. 38..
 ಭಕ್ತಿಂ ದೇಹಿ ಗಣಾಧೀಶ ತವ ಪಾದಾಂಬುಜೇಽಮಲಾಂ .
 ತಯಾ ವಯಂ ಚ ಯೋಗೇಶ ಬಂಧಹೀನಾ ಭವಾಮಹೇ .. 39..
 ಏವಮುಕ್ತ್ವಾ ಪ್ರಣೇಮುಸ್ತಂ ದೇವಾ ಮುನಿಸಮನ್ವಿತಾಃ .
 ತಾಂಸ್ತಥೇತಿ ಜಗಾದೈವಾಂಽತರ್ಧಧೇ ಶೂರ್ಪಕರ್ಣಕಃ .. 40..
 ತತ್ರ ಮೂರ್ತಿಂ ಸಮಾಸ್ಥಾಯ ಶೂರ್ಪಕರ್ಣಸ್ಯ ಸರ್ವದಾಂ .
 ಪೂಜ್ಯ ಸ್ವಸ್ಥಾನಗಾಃ ಸರ್ವೇ ಬಭೂವುವಿಗತಜ್ವರಾಃ .. 41..
 ಸ್ವಸ್ಥಾಚಾರಸಮಾಯುಕ್ತಂ ಬಭೂವ ಹ ಚರಾಚರಂ .
 ಏವಂ ಚಕಾರ ವಿಘ್ನೇಶೋ ನಾನಾದೈತ್ಯವಿಹಿಂಸನಂ .. 42..
 ಅವತಾರಾ ಅಸಂಖ್ಯಾತಾ ವಿಘ್ನರಾಜಸ್ಯ ಶೋಭನೇ .
 ತೇಷಾಂ ವಕ್ತುಂ ಚರಿತ್ರಾಣಿ ನ ಸಮರ್ಥಾಃ ಶಿವಾದಯಃ .. 43..
 ಸಂಕ್ಷೇಪೇಣ ಮಯಾ ತಸ್ಯಾಽವತಾರಾಃ ಕಥಿತಾಃ ಪರಾಃ .
 (Page ಖಂ. 7 ಅ. 13 ಪಾನ 28)
 ಭಜಸ್ವ ತಂ ವಿಧಾನೇನ ತದಾ ಶಾಂತಿಮವಾಪ್ಸ್ಯಸಿ .. 44..
 ರಜೋಯುಕ್ತಂ ಯಥಾ ಧಾನ್ಯಂ ರಜೋಹೀನಂ ಕರೋತಿ ಚ .
 ನರೈಃ ಸಂಸಾಧಿತಂ ಶೂರ್ಪಂ ಯೋಗ್ಯಂ ಭೋಜನಕಾದಿಷು .. 45..
 ತಥಾ ಮಾಯಾವಿಕಾರೇಣ ಯುಕ್ತಂ ಬ್ರಹ್ಮ ನ ಲಭ್ಯತೇ .

ತ್ಯಕ್ತೋಪಾಸನಕಂ ತಸ್ಯ ಶೂರ್ಪಕರ್ಣಸ್ಯ ಸುಂದರಿ .. 46..
 ಶೂರ್ಪಕರ್ಣಂ ಸಮಾಶ್ರುತ್ಯ ಮಲಂ ತ್ಯಕ್ತ್ವಾ ಹೃದಿ ಸ್ಥಿತಂ .
 ಬ್ರಹ್ಮೈವ ನರಜಾತಿಸ್ಥಃ ಶೂರ್ಪಕರ್ಣಸ್ತತಃ ಸ್ತೃತಃ .. 47..
 ಬ್ರಹ್ಮದಃ ಶೂರ್ಪವತ್ ಹೃತ್ಸ್ತೋ ವೇದೇಷು ಕಥಿತೋ ಭವೇತ್ .
 ತಂ ಭಜಸ್ವ ವಿಧಾನೇನ ಶಾಂತಿಯುಕ್ತಾ ಭವಿಷ್ಯಸಿ .. 48..
 ಶೂರ್ಪಕರ್ಣಾವತಾರಸ್ಯ ಕಥಿತಂ ಚರಿತಂ ಮಯಾ .
 ಯಜ್ಞಘ್ನಸ್ಯ ವಧಾರ್ಥಾಯ ಬಭೂವೇ ದೇಹಧಾರಕಃ .. 49..
 ಯ ಇದಂ ಶೃಣುಯಾದ್ವಾಽಪಿ ಪಠೇದ್ವಾ ಪಾಠಯೇನ್ನರಃ .
 ಸ ಮಾನಸೇಪ್ಷಿತಂ ಲಬ್ಧ್ವಾ ಸುಖೀ ಭವೇನ್ನಿರಂತರಂ .. 50..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
 ಮಹಾಪುರಾಣೇ
 ಸಪ್ತಮೇ ಖಂಡೇ ವಿಘ್ನರಾಜಚರಿತೇ ಶೂರ್ಪಕರ್ಣಾವತಾರವರ್ಣನಂ ನಾಮ
 ದ್ವಾದಶೋಽಧ್ಯಾಯಃ .. 7.12

7.13 ದತ್ತಗೀತಾವರ್ಣನಂ ನಾಮ ತ್ರಯೋದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಕಶ್ಯಪ ಉವಾಚ .
 ಏಕದಾ ಮಾಘಮಾಸೇ ತು ಮಕರಸ್ಥೇ ದಿವಾಕರೇ .
 ತೀರ್ಥಾನಿ ದೇವವಿಪ್ರಾದ್ಯಾಃ ಪ್ರಯಾಗಂ ಜಗ್ಮುರಾದರಾತ್ .. 1..
 ಸರ್ವೇ ಸಂಹೃಷ್ಟಭಾವಸ್ಥಾ ಮಾಘಸ್ನಾನಪರಾಯಣಾಃ .
 ಓಂಕಾರಗಣನಾಥಂ ತೇ ಪುಪೂಜುರ್ಭಕ್ತಿಸಂಯುತಾಃ .. 2..
 ತತಃ ಶೂಲಭೃತಂ ಪೂಜ್ಯ ತತ್ರಸ್ಥಂ ಮಾಧವಂ ಪ್ರಿಯೇ .
 ತ್ರಿವೇಣೀಂ ಭಾವಸಂಯುಕ್ತಾಃ ಕಥಾಂ ಚಕ್ರುಃ ಪುರಾತನೀಂ .. 3..
 ಭ್ರಮಂಸ್ತತ್ರಾಽಽಜಗಾಮೈವ ದತ್ತೋ ಯೋಗೀಂದ್ರಸತ್ತಮಃ .
 ಅವಧೂತಸ್ಯ ಮಾರ್ಗಸ್ಯ ಪ್ರಕಾಶಕ ಉದಾಹೃತಃ .. 4..
 ಗಾಣೇಶಂ ಬ್ರಹ್ಮಪಂ ಬ್ರಹ್ಮ ಪರಂ ಸರ್ವಾರ್ಥದಾಯಕಂ .
 ಓಂಕಾರಗಣನಾಥಂ ಸ ಪ್ರಣಮ್ಯ ಸ್ತೋತ್ರಮಾರಭತ್ .. 5..
 ತತ್ ದೃಷ್ಟ್ವಾ ಪರಮಾಶ್ಚರ್ಯಮಾಯಯುಸ್ತಂ ಶಿವಾದಯಃ .
 ಯೋಗಿನಃ ಕಶ್ಯವಾದ್ಯಾಶ್ಚಾನ್ಯೇ ದೇವಾದಯ ಆದರಾತ್ .. 6..
 ತಂ ಪ್ರಣಮ್ಯ ಸ್ಥಿತಾಃ ಸರ್ವೇ ಯೋಗೀಂದ್ರಂ ಬ್ರಹ್ಮ ತತ್ಪರಂ .
 ಗಣೇಶಭಜನೇ ಸಕ್ತಂ ದೃಷ್ಟ್ವಾ ಪಪ್ರಚ್ಛುರಾದರಾತ್ .. 7..

ಶಿವಾದಯ ಊಚುಃ .

ಭಗವನ್ ಸರ್ವತತ್ತ್ವಜ್ಞ ಬ್ರಹ್ಮಭೂತಪರಾಯಣ .

ಸಾಕ್ಷಾದ್ಬ್ರಹ್ಮಶರೀರಸ್ತ್ವಂ ಸಮಾಗತೋ ಯದೃಚ್ಛಯಾ .. 8..

ಅವಧೂತಸ್ಯ ಮಾರ್ಗಸ್ಯ ಪ್ರಕಾಶಾರ್ಥಂ ವಿಶೇಷತಃ .

ದೇಹಧಾರೀ ಭವಾನ್ನಾಥ ಪಾವನಾಯ ಶರೀರಿಣಾಂ .. 9..

ತವ ದರ್ಶನಮಾತ್ರೇಣ ಕೃತಕೃತ್ಯಾ ವಯಂ ಪ್ರಭೋ .

ಜಾತಾಃ ಕುಲಯುತಾಃ ಸ್ವಾಮಿನ್ ಬೋಧಯಸ್ವ ಮುನೀನ್ ಸುರಾನ್ .. 10..

ಏವಂ ವಿನಯಸಂಯುಕ್ತೈಃ ಸ್ತುತಃ ಪೃಷ್ಟೋ ಮಹಾಮುನಿಃ .

ಜಗಾದ ತಾನ್ ಮಹಾಭಾಗಾನ್ ಹರ್ಷೇಣ ಮಹತಾಽಽವೃತಃ .. 11..

ದತ್ತಾತ್ರೇಯ ಉವಾಚ .

ಬ್ರಹ್ಮವಿಷ್ಣುಶಿವಾದ್ಯಾಶ್ಚಾಂಗಿರಾದ್ಯಾ ಮುನಯೋಽಮಲಾಃ .

ಶೇಷಾದ್ಯಾ ನಾಗರಾಜಾಶ್ಚ ಶೃಣುದ್ಧಂ ಮೇ ವಚೋ ಹಿತಂ .. 12..

ಬ್ರಹ್ಮೇದಂ ಸರ್ವಮಾಭಾತಿ ತಂ ಭಜದ್ಧಂ ಹಿತಾಯ ವಃ .

ಸಮರ್ಥಾ ಬ್ರಹ್ಮಭೂತಾಶ್ಚ ಭವಿಷ್ಯಥ ನ ಸಂಶಯಃ .. 13..

ತಸ್ಯ ತದ್ವಚನಂ ಶ್ರುತ್ವಾ ಪುನಃ ಸರ್ವೇ ಜಗುರ್ವಚಃ .

ಹರ್ಷೇಣ ಯೋಗಿವಂದ್ಯಂ ತಂ ಕೃತ್ವಾ ಕರಪುಟಂ ಪ್ರಿಯೇ .. 14..

(Page ಖಂ. 7 ಅ. 13 ಪಾನ 29)

ಶಿವಾದ್ಯಾ ಊಚುಃ .

ಬ್ರಹ್ಮಣಿ ಬ್ರಹ್ಮಭೂತಸ್ತ್ವಂ ಗಣೇಶಂ ಭಜಸೇ ಕಥಂ .

ನಾಮರೂಪಧರಂ ದೇವಮೋಂಕಾರಾಕೃತಿಧಾರಕಂ .. 15..

ಅಸ್ಮಾಕಂ ಕುಲದೇವೋಽಯಂ ತ್ರಿಗುಣಾತ್ಮಶರೀರಿಣಾಂ .

ಮೂಲಭೂತೋ ನ ಸಂದೇಹೋ ಯೋಗಿನಾಂ ಕಥಮಂಜಸಾ .. 16..

ತೇಷಾಂ ತದ್ವಚನಂ ಶ್ರುತ್ವಾ ಸ್ಮಯಮಾನೋ ಮಹಾಯಶಾಃ .

ದತ್ತೋ ಜಗಾದ ಹರ್ಷೇಣ ಜ್ಞಾನದಾನಾರ್ಥಮಾದರಾತ್ .. 17..

ದತ್ತ ಉವಾಚ .

ಗಣೇಶೋ ಬ್ರಹ್ಮಣಾಂ ನಾಥೋ ವೇದೇಷು ಪರಿಕೀರ್ತಿತಃ .

ಬ್ರಹ್ಮ ನಾನಾವಿಧಂ ತದ್ವತ್ ಕಥಿತಂ ಮಾಯಯಾ ಯುತಂ .. 18..

ಅನ್ನಂ ಬ್ರಹ್ಮೇತಿ ದೇವೇಶಾ ಮುನಯಃ ಶೃಣುತ ಪ್ರಿಯಾಃ .

ತತ್ರಾನ್ನಮಯರೂಪಾ ತು ಮಾಯಾ ಮೋಹಕರೀ ಬಭೌ .. 19..

ಪ್ರಾಣೋ ಬ್ರಹ್ಮೇತಿ ತತ್ತ್ವೈವ ಪ್ರಾಣಾಕಾರವಿಮೋಹಿನೀ .

ಮಾಯಾ ಮನೋಮಯೀ ತದ್ವನ್ ಮನೋ ಬ್ರಹ್ಮಣಿ ಸಂಸ್ಥಿತಾ .. 20..

ವಿಜ್ಞಾನಂ ಬ್ರಹ್ಮ ತತ್ರೇಯಂ ಮಾಯಾ ವಿಜ್ಞಾನರೂಪಿಣೀ .

ಆನಂದಂ ಬ್ರಹ್ಮ ಯತ್ ಪ್ರೋಕ್ತಂ ಯುತಮಾನಂದಮಾಯಯಾ .. 21..
 ಚೈತನ್ಯಂ ಬ್ರಹ್ಮ ಯತ್ ಪ್ರೋಕ್ತಂ ಮಾಯಾ ಚೇತನರೂಪಿಣೀ .
 ಬಿಂದುಬ್ರಹ್ಮೇತಿ ತತ್ತ್ವೈವ ಮಾಯಾ ಬಿಂದುಮಯೀ ಬಭೌ .. 22..
 ಸೋಽಹಂ ಬ್ರಹ್ಮೇತಿ ಯತ್ರೇಯಂ ಮಾಯಾ ಸೋಽಹಂ ಪ್ರಕಾಶಿನೀ .
 ಬೋಧೋ ಬ್ರಹ್ಮೇತಿ ಬೋಧಾಖ್ಯಾ ಮಾಯಾ ತತ್ರ ವಿಮೋಹಿನೀ .. 23..
 ವಿದೇಹಂ ಬ್ರಹ್ಮ ಯತ್ ಪ್ರೋಕ್ತಂ ಮಾಯಾ ವೈ ದೇಹರೂಪಿಣೀ .
 ತಯಾ ತತ್ರ ಮಹಾದೇವಾ ಭ್ರಮಂತಿ ಬ್ರಹ್ಮಮಾನಿನಃ .. 24..
 ಕರ್ಮ ಬ್ರಹ್ಮೇತಿ ಕರ್ಮಾಖ್ಯಾ ಮಾಯಾ ತತ್ರ ವಿಮೋಹಿನೀ .
 ಜ್ಞಾನಂ ಬ್ರಹ್ಮೇತಿ ತದ್ವತ್ತು ಜ್ಞಾನಮಾಯಾಯುತಂ ಬಭೌ .. 25..
 ಸಮಂ ಬ್ರಹ್ಮೇತಿ ತತ್ತ್ವೈವ ಮಾಯಾ ಸಮಸ್ವರೂಪಿಣೀ .
 ಸಹಜಂ ಬ್ರಹ್ಮ ಯತ್ ಪ್ರೋಕ್ತಂ ಸಹಜಾಖ್ಯಾವಿಕಾರದಂ .. 26..
 ಅಸದ್ಬ್ರಹ್ಮೇತಿ ಯತ್ ಪ್ರೋಕ್ತಂ ತತ್ರಾಸನ್ಮಾಯಯಾ ಯುತಂ .
 ಸದ್ಬ್ರಹ್ಮೇತಿ ಸದಾಕಾರಮಾಯಾಯುತಂ ಪ್ರಕೀರ್ತಿತಂ .. 27..
 ಸದಸನ್ಮಯಭಾವಾಖ್ಯಂ ಬ್ರಹ್ಮ ಪ್ರೋಕ್ತಂ ಮುನೀಶ್ವರಾಃ .
 ಉಭಯಾತ್ಮವಿಕಾರೇಣ ಜ್ಞಾತವ್ಯಂ ಸಂಯುತಂ ಸದಾ .. 28..
 ಅವ್ಯಕ್ತಂ ಬ್ರಹ್ಮ ಯತ್ ಪ್ರೋಕ್ತಂ ಯುತಮವ್ಯಕ್ತಮಾಯಯಾ .
 ಸ್ವಸಂವೇದ್ಯಂ ಪರಂ ಬ್ರಹ್ಮ ಯುತಂ ಸ್ವಾನಂದಮಾಯಯಾ .. 29..
 ಆತ್ಮಾದ್ವಯೈಕಸರ್ವಾಖ್ಯಾದ್ಯಾಃ ಶಬ್ದಾಃ ಪರಿಕೀರ್ತಿತಾಃ .
 ಮಹಾವಾಕ್ಯಾದಿಭಿಸ್ತೇ ತು ತತ್ತನ್ಮಾಯಾಪ್ರಕಾಶಕಾಃ .. 30..
 ಶಿವವಿಷ್ಣುಮುಖಾಃ ಶಬ್ದಾ ಬ್ರಹ್ಮವಾಚ್ಯಾಃ ಪ್ರಕೀರ್ತಿತಾಃ .
 ತತ್ತದ್ವಿಕಾರಸಂಯುಕ್ತಾನ್ ಜಾನೀತ ದೇವಸತ್ತಮಾಃ .. 31..
 ಪೃಥ್ವೀ ಜಲಾದಿತತ್ತ್ವಾನಿ ಬ್ರಹ್ಮಣಾಂ ವಾಚಕಾನಿ ತು .
 ತತ್ತದ್ವಿಕಾರಯುಕ್ತಾನಿ ಜಾನೀತ ದೇವಸತ್ತಮಾಃ .. 32..
 ಏವಂ ನಾನಾವಿಧಾನೈವ ಬ್ರಹ್ಮಾಣಿ ಕಥಿತಾನಿ ಚ .
 ವೇದಾದಿಷು ಸಮಸ್ತಾನಿ ಮಾಯಾಮೋಹಯುತಾನಿ ತು .. 33..
 ತೇಷಾಂ ಸ್ವಾಮಿಸ್ವರೂಪೇಣ ತಿಷ್ಠತಿ ಬ್ರಹ್ಮಣಸ್ಪತಿಃ .
 ಬ್ರಹ್ಮಣಾಂ ಪಾತ್ರಭಾವಾಚ್ಚ ಪಾಲಯಿತ್ಯತ್ಸಕಾರಣಾತ್ .. 34..
 ಸ ಏವಾಯಂ ಗಣಾಧ್ಯಕ್ಷೋ ವೇದೇಷು ಕಥಿತೋಽಭವತ್ .
 ಬ್ರಹ್ಮಭೂಯಮಯಃ ಸಾಕ್ಷಾತ್ತಂ ಭಜಾಮಿ ದ್ವಿಜೋತ್ತಮಾಃ .. 35..
 ಉತ್ಪತ್ತಿನಾಶಹೀನಂ ಯದ್ ಗಜಾಖ್ಯಂ ಬ್ರಹ್ಮ ಚಕ್ಷತೇ .
 ಸಾಂಖ್ಯಂ ಶಿರೋ ಗಣೇಶಸ್ಯ ಗಜಾನನ ಇತಿ ಸ್ಮೃತಃ .. 36..

ಭೂಮಿಸಾಧನಭಾವೇನ ಭವೇತ್ ಬ್ರಹ್ಮಣಿ ತನ್ಮಯಃ .
 ದೇಹಸ್ತಸ್ಯ ಚ ಯೋಗಾಖ್ಯೋ ನಾನಾಭೂಮಿಪ್ರಧಾರಣಾತ್ .. 37..
 ತಯೋರ್ಯೋಗೇ ಗಣೇಶಾನೋ ದೇಹಧಾರೀ ಬಭೂವ ಹ .
 ಸಾಂಖ್ಯೇ ಯೋಗಮಯಃ ಸಾಕ್ಷಾತ್ ಪೂರ್ಣಶಾಂತಿಪ್ರದಾಯಕಃ .. 38..
 ಸಂಯೋಗೇಸಯಂ ಗಕಾರಾಖ್ಯೋ ಹ್ಯಯೋಗೇ ಣಮಯಃ ಸ್ಮೃತಃ .
 ತಯೋರೀಶೋ ಗಣೇಶಾನೋ ನಾಮಾಸಯಂ ವೇದವಾದತಃ .. 39..

(Page ಖಂ. 7 ಅ. 13 ಪಾನ 30)

ಪಂಚಚಿತ್ತಮಯೀ ಬುದ್ಧಿದರ್ಶಿಣಾಂಗಂ ಬಭೂವ ಹ .
 ಪಂಚಭ್ರಾಂತಿಕರೀ ಸಿದ್ಧಿವಾರ್ತಮಾಂಗಂ ತಸ್ಯ ಸರ್ವದಾ .. 40..
 ತಯೋಃ ಸ್ವಾಮೀ ಗಣಾಧ್ಯಕ್ಷೋ ಮಾಯಾಭ್ಯಾಮತ್ರ ಖೇಲತಿ .
 ಚಿತ್ತೇ ಚಿಂತಾಮಣಿಃ ಸಾಕ್ಷಾತ್ ಪ್ರಕಾಶಕಾರಕಸ್ತಯೋಃ .. 41..
 ಸಮೋಹಂ ಚಿತ್ತಮುತ್ಸೃಜ್ಯ ಯೋಗೀಂದ್ರೋ ಜಾಯತೇ ನರಃ .
 ತಂ ಭಜಾಮಿ ವಿಶೇಷೇಣ ಚಿತ್ತಚಾಲನಕಾರಕಂ .. 42..
 ಕೃತಾನಿ ಸಿದ್ಧಿಬುದ್ಧಿಭ್ಯಾಂ ಬ್ರಹ್ಮಾಣಿ ಸಕಲಾನಿ ವೈ .
 ತಾನಿ ತ್ಯಕ್ತ್ವಾ ಕಥಂ ಬ್ರಹ್ಮ ಲಭ್ಯತೇ ಮಾನವೈಃ ಪರಂ .. 43..
 ಅತೋಸಯಂ ದೇಹಭೃದ್ಭೂತ್ವಾ ಭಕ್ತಮಾರ್ಗಪ್ರದಾಯಕಃ .
 ಸುಲಭತ್ವಾಯ ದೇವೇಶಾ ಪರೋ ಜಾನೀತ ಸಂಸ್ಥಿತಃ .. 44..
 ತಸ್ಯ ತದ್ವಚನಂ ಶ್ರುತ್ವಾ ವಸಿಷ್ಠಸ್ತಮುವಾಚ ಹ .
 ಸಂಶಯಸ್ಯ ವಿನಾಶಾರ್ಥಂ ಸರ್ವೈಃ ಸಂಪ್ರೇರಿತೋ ವಚಃ .. 45..
 ವಸಿಷ್ಠ ಉವಾಚ .
 ಬ್ರಹ್ಮ ಬ್ರಹ್ಮೈವ ವೇದೇಷು ಕಥಿತಂ ಸರ್ವಸಮ್ಮತಂ .
 ಬ್ರಹ್ಮಣಸ್ಪತೀರೇಕೋಸಯಂ ಪತಿಸ್ತತ್ರ ಕಥಂ ಮುನೇ .. 46..
 ಪತಿರೂಪಾ ಮಹಾಮಾಯಾ ಗಣೇಶೇ ಸಂಸ್ಥಿತಾಃ ಭವತ್ .
 ಯಥಾಸನ್ನಾದಿವಿಕಾರಸ್ಥಂ ಬ್ರಹ್ಮ ತದ್ವದಯಂ ಮತಃ .. 47..
 ವಸಿಷ್ಠಸ್ಯ ವಚಃ ಶ್ರುತ್ವಾ ದತ್ತೋ ಹರ್ಷಸಮನ್ವಿತಃ .
 ಜಗಾದ ತಂ ವಿಶೇಷಜ್ಞಂ ಯೋಗೀಂದ್ರಃ ಪರಮಾರ್ಥವಿತ್ .. 48..
 ಅನ್ನಪ್ರಾಣಾದಿಯುಕ್ತಾನಿ ಬ್ರಹ್ಮಾಣಿ ರಚಿತಾನಿ ತು .
 ಗಣೇಶೇನ ಮಹಾಯೋಗಿಂಸ್ತೇನಾಯಂ ಪತಿರುಚ್ಯತೇ .. 49..
 ಬ್ರಹ್ಮಭಿಃ ಕಥಿತಶ್ಚಾಯಂ ಪತಿಸ್ತೇಷಾಂ ನ ಸಂಶಯಃ .
 ಸ್ವಯಂ ಬ್ರಹ್ಮೈವ ತನ್ನಾಶೇ ತಥಾಽಪಿ ಪಾತ್ಯಭಾವತಃ .. 50..
 ಅನ್ನಪ್ರಾಣಾದಿಕಾನ್ಯೇವ ವಿಕಾರಾನ್ ಸಂತ್ಯಜಂತಿ ಚ .

ಬ್ರಹ್ಮಾಣಿ ಬ್ರಹ್ಮಭೂತಾನಿ ಭವಿಷ್ಯಂತ್ಯಸ್ಯ ಸೇವನಾತ್ .. 51..
 ಬ್ರಹ್ಮಾಣಿ ಬ್ರಹ್ಮಣಿ ಯದಿ ಚೇದ್ಗತಾನಿ ಮಹಾಮುನೇ .
 ಪತಿಃ ಕೇಷಾಂ ಗಣೇಶಾನಃ ಕಥ್ಯತೇ ಕೈರ್ವದಾಶು ಮೇ .. 52..
 ಅತೋ ಮಾಯಾವಿಕಾರೇಣ ಹೀನೋಽಯಂ ಗಣನಾಯಕಃ .
 ಬ್ರಹ್ಮೈವೋಪಾಸ್ಯಭಾವಾತ್ಪು ಪತಿತ್ವಂ ಕಥನಾತ್ಮಕಂ .. 53..
 ಇತಿ ತಸ್ಯ ವಚಃ ಶ್ರುತ್ವಾ ಪುನಸ್ತಂ ನಾರದೋಽಬ್ರವೀತ್ .
 ಯೋಗೀಂದ್ರಂ ಭಾವಬೋಧಾರ್ಥಮವಧೂತಮಕಲ್ಮಷಂ .. 54..
 ನಾರದ ಉವಾಚ .
 ಗಣೇಶೇ ತ್ವಂ ಮಹಾಯೋಗಿಂಸ್ತದಾಕಾರೋ ನ ಸಂಶಯಃ .
 ಅಹಂ ದತ್ತೋಽಯಮೇಕಶ್ಚ ಗಣೇಶಃ ಕುತ್ರ ವರ್ತತೇ .. 55..
 ನ ಭಿನ್ನಶ್ಚೇನ್ ಮಹಾಭಾಗ ಭಜಸೇ ಕಂ ಪುರಃ ಸ್ಥಿತಂ .
 ಇಮಂ ಮೇ ಸಂಶಯಂ ಛಿಂಧಿ ಸರ್ವಜ್ಞೋಽಸಿ ಮಹಾಮತೇ .. 56..
 ದತ್ತ ಉವಾಚ .
 ದೇಹೋಽಯಂ ನರತುಲ್ಯೋ ಮೇ ಕರೋತಿ ಕರ್ಮ ನಿತ್ಯದಾ .
 ಶುಭಾಶುಭಂ ವಿಶೇಷೇಣ ನಾಮರೂಪವಿಕಾರತಃ .. 57..
 ಬ್ರಹ್ಮ ಸರ್ವತ್ರ ವಿಪ್ರೇಶ ತನ್ಮಯಂ ನಾತ್ರ ಸಂಶಯಃ .
 ಸತ್ತಾ ನ್ಯೂನಾಧಿಕಾ ಭಾತಿ ವಿಚಾರಯ ವಿಚಕ್ಷಣ .. 58..
 ಬ್ರಹ್ಮಣಸ್ಪತಿಶಬ್ದಾಖ್ಯಾ ಸತ್ತಾ ಗಣಪತೌ ಸ್ಥಿತಾ .
 ನಾನ್ಯತ್ರ ಶಂಭುವಿಷ್ಣ್ವಾ ದಿ ಭಾವೇಷು ಪಶ್ಯ ಮಾನದ .. 59..
 ಅತಃ ಪ್ರತ್ಯಕ್ಷಚಿತ್ತಸ್ಥಂ ಬ್ರಹ್ಮ ವಿಘ್ನೇಶವಾಚಕಂ .
 ದೃಷ್ಟ್ವಾ ತನ್ನ ಭಜೇತ್ ಕೋಽಪಿ ಬ್ರಹ್ಮಭೂಯಪರಃ ಕಥಂ .. 60..
 ಅತೋ ದೇಹಧರೋಽಹಂ ತು ಬ್ರಹ್ಮಾಕಾರೋ ಗಣೇಶ್ವರಃ .
 ತಂ ಭಜಾಮಿ ವಿಶೇಷೇಣ ದೇಹಚೇಷ್ಟಾಪರಾಯಣಃ .. 61..
 ದೇಹಃ ಕ್ರಿಯಾತ್ಮಕಃ ಪ್ರೋಕ್ತಶ್ಚಿತ್ತಂ ಚಿಂತನಕಾರಕಂ .
 ಸ್ವಭಾವೇನ ಯಥಾಸನ್ಯದ್ವೈ ಕರೋತಿ ಚಿಂತನಾದಿಕಂ .. 62..
 ತಥಾ ಗಣೇಶ್ವರಂ ಮೇಽತ್ರ ದೇಹಶ್ಚಿತ್ತಂ ಭಜೇತ್ ಧ್ರುವಂ .
 ತಯೋಃ ಪ್ರಕಾಶಕಂ ಬ್ರಹ್ಮ ಕಥಂ ಭಜೇದ್ಗಜಾನನಂ .. 63..
 ಬ್ರಹ್ಮ ಬ್ರಹ್ಮೈವ ಸಂಜಾತಂ ತದಾಕಾರಂ ಮದೀಯಕಂ .
 ದೇಹಶ್ಚಿತ್ತಂ ಭಜೇತ್ತಂ ವೈ ಸ್ವಪ್ರಕಾಶಕರಂ ಸದಾ .. 64..
 (Page ಖಂ. 7 ಅ. 14 ಪಾನ 31)
 ಅನೇನ ಯೋಗಮಾರ್ಗೇಣ ಭಜಾಮಿ ಗಣನಾಯಕಂ .

ನ ಭಿನ್ನೋಽಹಂ ಗಣೇಶಾನಾತ್ ಕಂ ಪೃಚ್ಛಸಿ ವಿಚಾರಯ .. 65..
 ಯಥಾ ಕರೋಮಿ ನಿತ್ಯಂ ತು ಭಕ್ಷಣಾದಿಕಮಾದರಾತ್ .
 ತಥಾ ಗಣೇಶ್ವರಂ ತಾತ ಭಜಾಮಿ ಭಕ್ತಿಸಂಯುತಃ .. 66..
 ನಾಽಹಂ ಭೋಕ್ತಾ ಸ್ವದೇಹಸ್ಥಸ್ತಥಾ ಮಾಂ ವಿದ್ಧಿ ದೇಹಗಂ .
 ನ ಭಕ್ತಂ ಗಣರಾಜಸ್ಯ ದೇಹಧರ್ಮಃ ಪ್ರವರ್ತತೇ .. 67..
 ಬ್ರಹ್ಮಣಿ ಬ್ರಹ್ಮಭೂತೋ ಯೋ ನ ಭಜೇದ್ಗಣನಾಯಕಂ .
 ತಥಾಽಪಿ ದೇಹಚಿತ್ತೇಽನ್ಯತ್ ಕರಿಷ್ಯತಃ ಸ್ವಭಾವತಃ .. 68..
 ನ ಮುಖ್ಯೋ ಬ್ರಹ್ಮಭೂತೇಷು ಯೋಗಿಷು ಭಕ್ತ ಉಚ್ಯತೇ .
 ಶ್ರೇಷ್ಠಸ್ತಸ್ಮಾದ್ಗಣೇಶಾನಂ ಭಜಾಮಿ ಹರ್ಷಸಂಯುತಃ .. 69..
 ಅನಾಯಾಸೇನ ಚಿತ್ತಸ್ಥಂ ದೇಹಸ್ಥಂ ಬ್ರಹ್ಮ ಪ್ರಾಪ್ಯ ಯಃ .
 ದೃಷ್ಟ್ವಾ ತಂ ನ ಭಜೇತ್ ಸೋಽಪಿ ಬ್ರಹ್ಮಘ್ನಃ ಪರಿಕೀರ್ತಿತಃ .. 70..
 ಗಣೇಶಂ ಮೂರ್ತಿಗಂ ದೃಷ್ಟ್ವಾ ಯೋಗೇಶಂ ಶಾಂತಿದಾಯಕಂ .
 ಕಸ್ಯ ಯೋಗಿಜನಸ್ಯಾತ್ರ ಪ್ರೀತಿಃ ಸದ್ಯೋ ನ ಜಾಯತೇ .. 71..
 ಇತಿ ತಸ್ಯ ವಚಃ ಶ್ರುತ್ವಾ ಹರ್ಷಯುಕ್ತಾಃ ಶಿವಾದಯಃ .
 ನಾರದಾಧ್ಯಾಃ ಪ್ರಣೇಮುಸ್ತಂ ವಿಸ್ಮಿತಾಸ್ತಸ್ಯ ಚೇಷ್ಟಿತೈಃ .. 72..
 ಜಗುಸ್ತಂ ಹರ್ಷಸಂಯುಕ್ತಾ ವಯಂ ಸಂಶಯವರ್ಜಿತಾಃ .
 ಕೃತಾಸ್ವ ಯಾ ಮಹಾಭಾಗ ಏಕಮಾರ್ಗಪರಾಯಣಾಃ .. 73..
 ನಾನಾಮತವಿಭೇದೇನ ಭ್ರಾಂತಿಯುಕ್ತಾ ಭ್ರಮಂತಿ ತು .
 ತ್ಯಕ್ತ್ವಾ ಗಣೇಶ್ವರಂ ಪೂರ್ಣಂ ಸರ್ವಪೂಜ್ಯಂ ಮಹಾಮುನೇ .. 74..
 ಭ್ರಾಂತಿನಾಶಾರ್ಥಮತ್ಯಂತಂ ಭವಾನ್ ವಿಘ್ನೇಶ್ವರೇಣ ಚ .
 ನಿರ್ಮಿತೋ ಯೋಗಮಾರ್ಗಜ್ಞಃ ಸರ್ವಶಾಂತಿಪ್ರದಾಯಕಃ .. 75..
 ಏವಂ ತೈಃ ಸಂಸ್ತುತೋ ದತ್ತಃ ಪ್ರಹಸ್ಯ ಪ್ರಯಯೌ ತತಃ .
 ಶಿವಾದಯೋ ವಸಿಷ್ಠಾಧ್ಯಾಃ ಸ್ವಾಲಯಂ ಪ್ರಯಯುಃ ಪ್ರಿಯೇ .. 76..
 ಸರ್ವಸಾರಾಂ ಸಮಾಖ್ಯಾತಾಂ ಗೀತಾಂ ದತ್ತಮುಖಾಚ್ಚ್ಯುತಾಂ .
 ಪಠನಾಚ್ಛ್ರವಣಾನ್ವೃತ್ಯಃ ಶಾಂತಿದಾಂ ಸರ್ವಸಿದ್ಧಿದಾಂ .. 77..
 ಕಶ್ಯಪಸ್ಯ ವಚಃ ಶ್ರುತ್ವಾ ಹರ್ಷಿತಾ ತಂ ಪ್ರಣಮ್ಯ ಸಾ .
 ಜಗಾದ ಭಾವಗಂಭೀರಾ ದಿತಿರ್ವಿಘ್ನೇಶ್ವರೇ ರತಾ .. 78..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
 ಮಹಾಪುರಾಣೇ
 ಸಪ್ತಮೇ ಖಂಡೇ ವಿಘ್ನರಾಜಚರಿತೇ ದತ್ತಗೀತಾವರ್ಣನಂ ನಾಮ ತ್ರಯೋದಶೋಧ್ಯಾಯಃ
 .. 7.13

7.14 ದಿತಿವರಪ್ರದಾನಂ ನಾಮ ಚತುರ್ದಶೋಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದಿತಿರುವಾಚ .

ಗಣೇಶಸ್ಯ ಮಹಾಭಾಗ ವದೋಪಾಸನಕಂ ಪ್ರಭೋ .

ತೇನ ವಿಘ್ನೇಶ್ವರಂ ಭಕ್ತ್ಯಾ ಭಜಿಷ್ಯಾಮಿ ನಿರಂತರಂ .. 1..

ಮುದ್ದಲ ಉವಾಚ .

ಏವಂ ಪೃಷ್ಠೋ ಮಹಾಯೋಗೀ ದಿತ್ಯಾ ತಸ್ಯೈ ದದೌ ಮನುಂ .

ದಶಾಕ್ಷರಂ ಗಣೇಶಸ್ಯ ವಿಧಿಯುಕ್ತಂ ವಿಧಾನವಿತ್ .. 2..

ಸಾ ತಂ ಪ್ರಣಮ್ಯ ಯೋಗೀಂದ್ರಂ ಕಶ್ಯಪಂ ಪ್ರಯಯೌ ತತಃ .

ವನಂ ವೃಕ್ಷಾದಿಸಂಯುಕ್ತಂ ತಪಸ್ತತ್ರ ತತಾಪ ವೈ .. 3..

ನಿರಾಹಾರೇಣ ಸಂಯುಕ್ತಾ ಗಣೇಶಧ್ಯಾನತತ್ಪರಾ .

ನಾನಾಗ್ರನ್ಯಸ್ತದೃಷ್ಟಿಃ ಸಾ ಮಂತ್ರಜಾಪಂ ಚಕಾರ ಚ .. 4..

ತ್ಯಕ್ತ್ವಾ ಸರ್ವಾಂ ಕಾಮನಾಂ ಸಾ ದಿತಿವಿಘ್ನೇಶ್ವರೇ ರತಾ .

ತಪಃ ಪ್ರಭಾವಯೋಗೇನ ಭ್ರಾಂತಿಹೀನಾಽಭವದ್ವಿಧೇ .. 5..

(Page ಖಂ. 7 ಅ. 14 ಪಾನ 32)

ಪುತ್ರಪೌತ್ರಾದಿಕೇ ಭಾವೇ ರಸಹೀನಾ ಬಭೂವ ಹ .

ಯೋಗೇಪುಃ ಪೂರ್ಣಭಾವೇನಾಽಭಜತ್ತಂ ದ್ವಿರದಾನನಂ .. 6..

ಏವಂ ವರ್ಷಸಹಸ್ರೇಣ ಯೋಗಭೂತಿಪರಾಯಣಾ .

ಶಾಂತಿಯೋಗಂ ಸಮಾನಾದ್ಯ ಯೋಗಿವಂದ್ಯಾ ಬಭೂವ ಸಾ .. 7..

ತಥಾ ಸಾ ದತ್ತಮಾರ್ಗಂ ತಂ ದಿತಿಃ ಸಸ್ಮಾರ ಚೇತಸಿ .

ಭಕ್ತ್ಯಾ ವಿಘ್ನೇಶ್ವರಂ ದೇವೀ ನ ಮುಮೋಚ ಕದಾಚನ .. 8..

ತತಃ ಪ್ರಸನ್ನಭಾವೇನ ತಾಂ ಯಯೌ ಗಣನಾಯಕಃ .

ಜಗಾದಾಸೌ ವರಾನ್ ಬ್ರೂಹಿ ಧ್ಯಾನಸ್ಥಾಂ ಮನಸೇಪ್ಸಿತಾನ್ .. 9..

ಗಣೇಶವಚನಂ ಶ್ರುತ್ವಾ ದಿತಿರ್ಹರ್ಷಸಮನ್ವಿತಾ .

ಉತ್ಥಾಯ ತಂ ನಮಸ್ಕೃತ್ಯ ಪೂಜಯಾಮಾಸ ಭಕ್ತಿತಃ .. 10..

ಪುನಃ ಪ್ರಣಮ್ಯ ವಿಘ್ನೇಶಂ ಸಾ ತುಷ್ಟಾವ ಕೃತಾಂಜಲಿಃ .

ಗಣೇಶಂ ದಕ್ಷ ತೇ ಪುತ್ರೀ ದಿತಿಃ ಸಾಶ್ರುಮುಖಾಂಬುಜಾ .. 11..

ದಿತಿರುವಾಚ .

ನಮಸ್ತೇ ವಿಘ್ನರಾಜಾಯ ಭಕ್ತವಿಘ್ನವಿದಾರಣ .

ಅಭಕ್ತೇಭ್ಯೋ ಮಹಾವಿಘ್ನಪ್ರದಾಯ ತು ನಮೋ ನಮಃ .. 12..

ಕಾಶ್ಯಪಾಯ ಪರೇಶಾಯ ವಿನಾಯಕಾಯ ಠುಂಠಯೇ .

ಲಂಬೋದರಾಯ ತೇ ಸರ್ವಭೋಗಭೋಕ್ತೇ ನಮೋ ನಮಃ .. 13..
 ದೀನಾನಾಂ ಪತಯೇ ತುಭ್ಯಂ ದೀನದೀನಾಯ ತೇ ನಮಃ .
 ದೀನಪಾಲಕನಾಥಾಯ ಹೇರಂಬಾಯ ನಮೋ ನಮಃ .. 14..
 ಪರೇಶಾಯ ಗಣೇಶಾಯ ಪರಾತ್ಪರತಮಾಯ ತೇ .
 ಪರಾತ್ಪರಾಣಾಂ ಕರ್ತೇ ತೇ ಮಹೋದರಾಯ ವೈ ನಮಃ .. 15..
 ಅನಾದಯೇ ಚ ಸರ್ವೇಷಾಮಾದಿಮೂರ್ತಿಧರಾಯ ಚ .
 ಆದಿಪೂಜ್ಯಾಯ ಸರ್ವೇಷಾಮಂತಃಸ್ಥಾಯ ನಮೋ ನಮಃ .. 16..
 ಶಿವಪುತ್ರಾಯ ವಿಷ್ಣೋಶ್ಚ ಪುತ್ರಾಯ ಪರಮಾತ್ಮನೇ .
 ವರೇಣ್ಯಸೂನವೇ ತುಭ್ಯಂ ಶೇಷಪುತ್ರಾಯ ತೇ ನಮಃ .. 17..
 ಸರ್ವಪೂಜ್ಯಾಯ ಜ್ಯೇಷ್ಠಾಯ ಜ್ಯೇಷ್ಠಾನಾಂ ಜ್ಯೇಷ್ಠಮೂರ್ತಯೇ .
 ಜ್ಯೇಷ್ಠರಾಜತಮಾಯೈವ ಮಾತ್ರೇ ಪಿತೃ ನಮೋ ನಮಃ .. 18..
 ಬ್ರಹ್ಮಣಾಂ ಪತಯೇ ತುಭ್ಯಂ ಬ್ರಹ್ಮಭ್ಯೋ ಬ್ರಹ್ಮದಾಯಿನೇ .
 ಬ್ರಹ್ಮಣಾಂ ಬ್ರಹ್ಮರೂಪಾಯೈಕದಂತಾಯ ನಮೋ ನಮಃ .. 19..
 ಗಜಾನನಾಯ ದೇವಾಯಾಸುರಾಯ ಸಮಭಾವಿನೇ .
 ಯೋಗಾಕಾರಾಯ ಯೋಗಿಭ್ಯೋ ಯೋಗದಾಯ ನಮೋ ನಮಃ .. 20..
 ಕಿಂ ಸ್ತೌಮಿ ತ್ವಾಂ ಗಣಾಧೀಶ ಶಾಂತೀನಾಂ ಶಾಂತಿರೂಪಿಣಂ .
 ವೇದಾದಯಃ ಶಿವಾದ್ಯಾಶ್ಚ ಯತ್ರ ಶಾಂತಿಂ ಪ್ರಲೇಭಿರೇ .. 21..
 ಅತಸ್ತ್ವಾಂ ಪ್ರಣಮಾಮ್ಯೇವ ಸರ್ವೇಶಂ ತೇನ ವಿಘ್ನಪ .
 ಸಂತುಷ್ಟೋ ಭವ ಮೇ ಭಕ್ತ್ಯಾ ಸ್ವಲ್ಪಯಾ ನಾಥ ತೇ ನಮಃ .. 22..
 ಯದಿ ತ್ವಂ ವರದೋ ಮೇಽಸಿ ತದಾ ಮೇ ಪುತ್ರ ಆದರಾತ್ .
 ಭವ ಸ್ವಾಮಿನ್ ದಯಾಸಿಂಧೋ ತೇನಾಹಂ ತಾರಿತಾ ತ್ವಯಾ .. 23..
 ಆಸುರೀ ಪ್ರಕೃತಿಃ ಪ್ರೋಕ್ತಾ ವೇದೇಷು ದ್ವಿರದಾನನ .
 ಸಾಹಂ ಕಯಾ ಮಹಾಭಕ್ತ್ಯಾ ಭಜಿಷ್ಯಾಮಿ ನಿರಂತರಂ .. 24..
 ತ್ವಂ ಮೇ ಪುತ್ರೋ ಯದಾ ನಾಥ ಭವಿಷ್ಯಸಿ ಸುನಿದ್ಧಿದಃ .
 ತವ ಮಾತುಃ ಕಥಂ ಮಾಯಾಮಯೋ ಬಂಧಃ ಕದಾಚನ .. 25..
 ಭಕ್ತಿಂ ತ್ವಚ್ಚರಣೇ ಠುಂಥೇ ದೇಹಿ ನಿತ್ಯಂ ವಿಶೇಷತಃ .
 ಆಸುರೀಂ ಬಂಧಹೀನಾಂ ಮಾಂ ಕುರುಷ್ವ ತ್ವತ್ಪದಪ್ರಿಯಾಂ .. 26..
 ಏವಮುಕ್ತ್ವಾ ಗಣಾಧೀಶಂ ನನಾಮ ದಕ್ಷನಂದಿನೀ .
 ದಿತಿಸ್ತಾಂ ಗಣರಾಜಶ್ಚ ಜಗಾದ ಹರ್ಷಸಂಯುತಃ .. 27..
 ವಿಘ್ನೇಶ ಉವಾಚ .
 ತ್ವಯಾ ಕೃತಮಿದಂ ಸ್ತೋತ್ರಂ ಮದೀಯಂ ಮತ್ಪ್ರಿಯಂ ಭವೇತ್ .
 ಪಠತೇ ಶೃಣ್ವತೇ ದೇವಿ ಸರ್ವಸಿದ್ಧಿಪ್ರದಾಯಕಂ .. 28..

ತವ ಪುತ್ರೋ ಭವಿಷ್ಯಾಮಿ ಆಸುರೀಭಾವನಾಶಕಃ .

ತ್ವಂ ಭಜಿಷ್ಯಸಿ ಮಾಂ ನಿತ್ಯಂ ಭಕ್ತ್ಯಾ ಭಾವಪರಾಯಣಾ .. 29..

ಏವಮುಕ್ತ್ವಾಂಸರ್ತದಧೇಸೌ ವಿಘ್ನೇಶೋ ಬ್ರಹ್ಮನಾಯಕಃ .

ದಿತಿಃ ಸ್ವಗೃಹಮಾಗತ್ಯ ಪ್ರಣನಾಮ ಪತಿಂ ಸ್ವಕಂ .. 30..

(Page ಖಂ. 7 ಅ. 15 ಪಾನ 33)

ವೃತ್ತಾಂತಂ ಕಥಯಾಮಾಸ ಕಶ್ಯಪೋ ಹರ್ಷಿತೋಽಭವತ್ .

ಶ್ರುತ್ವಾ ತಾಂ ಸ ಸಮಾಲಿಂಗ್ಯ ಜಗಾದ ಸಾಶ್ರುಲೋಚನಃ .. 31..

ಕಶ್ಯಪ ಉವಾಚ .

ಧನ್ಯಾಽಸಿ ಕೃತಕೃತ್ಯಾಽಸಿ ಸಫಲಸ್ತೇ ಭವೋ ಮತಃ .

ಯಯಾ ದೃಷ್ಟೋ ಗಣಾಧ್ಯಕ್ಷಃ ಸರ್ವೇಭ್ಯಃ ಶಾಂತಿದಾಯಕಃ .. 32..

ಅಹೋ ತೇ ಸಸುತೋ ದೇವಿ ಅಸುರ್ಯಾಃ ಪ್ರಭವಿಷ್ಯತಿ .

ಮಹದ್ಭಗ್ಯಂ ಗಣಾಧೀಶೋ ಯೋಗಿವಂದ್ಯಾ ತ್ವಮಂಜಸಾ .. 33..

ತಾರಿತೋಽಹಂ ತ್ವಯಾ ನೂನಂ ಸುಸ್ತ್ರಿಯಾ ಗಣಪೇ ರತಃ .

ಧನ್ಯಂ ಮೇ ಜನ್ಮಕರ್ಮಾದಿ ಆಸುರೀ ಸ್ವಹಿತೇ ರತಾ .. 34..

ಏವಮುಕ್ತ್ವಾ ದಿತಿಂ ವಿಪ್ರಃ ಕಶ್ಯಪೋ ವಿರರಾಮ ಹ .

ದಿತಿಃ ಪ್ರಣಮ್ಯ ತಂ ವಿಪ್ರಂ ಸೇವಾಯಾಂ ಸಂಸ್ಥಿತಾಽಭವತ್ .. 35..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ

ಮಹಾಪುರಾಣೇ

ಸಪ್ತಮೇ ಖಂಡೇ ವಿಘ್ನರಾಜಚರಿತೇ ದಿತಿವರಪ್ರದಾನಂ ನಾಮ ಚತುರ್ದಶೋಽಧ್ಯಾಯಃ

.. 7.14

7.15 ಚತುರ್ಭುಜಾವತಾರವಿಕ್ರಮವರ್ಣನಂ ನಾಮ ಪಂಚದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ತತಃ ಸಾ ಗಣನಾಥಂ ತಂ ಸಸ್ಮಾರ ಹೃದಿ ಸರ್ವದಾ .

ತನ್ಮಯಂ ವಿಶ್ವಮೇವೇದಮಾಲೋಕಯದಶೇಷತಃ .. 1..

ಏಕದಾ ಮಾಘಮಾಸೇ ತು ಶುಕ್ಲಪಕ್ಷೇ ಗಜಾನನಂ .

ಪುಪೂಜ ಮಧ್ಯಗೇ ಭಾನೌ ಚತುರ್ಥ್ಯಾಂ ಮೂರ್ತಿಗಂ ಪರಂ .. 2..

ಮೂರ್ತಿಮಧ್ಯಾಧ್ಗಣಾಧೀಶಃ ಪ್ರಕಟೋಭೂಚ್ಚತುರ್ಭುಜಃ .

ಅನಂತಸೂರ್ಯಸಂಕಾಶತೇಜೋಯುಕ್ತಃ ಪ್ರಜಾಪತೇ .. 3..

ತಂ ದೃಷ್ಟ್ವಾ ಭಯಭೀತಾ ಸಾ ಸಸ್ಮಾರ ಹೃದಿ ಕಶ್ಯಪಂ .

ಸ್ವಗುರುಂ ತಂ ತಥಾ ದೇವಂ ಗಣೇಶಂ ಭಕ್ತಿಸಂಯುತಾ .. 4..
 ಗುರೋಃ ಸ್ಮರಣಮಾತ್ರೇಣ ಗಣೇಶಃ ಸೌಮ್ಯರೂಪಧೃಕ್ .
 ಬಾಲರೂಪೋ ದಿತಿಂ ದೇವೀಂ ಜಗಾದ ಮೇಘಾನಿಃಸ್ವನಃ .. 5..
 ಶ್ರೀಗಣೇಶ ಉವಾಚ .
 ಪುತ್ರೋಽಹಂ ತೇ ಮಹಾಭಾಗೇ ವರದಾನಪ್ರಭಾವತಃ .
 ಮಾ ಭಯಂ ಕುರು ಕಲ್ಯಾಣಿ ಪಶ್ಯ ಮಾಂ ಸೌಮ್ಯರೂಪಿಣಂ .. 6..
 ತತಃ ಸೋನ್ನಿಲ್ಯ ಚಕ್ಷುಸ್ತಂ ಪಶ್ಯತಿ ಸ್ಮ ಭಯಾತುರಾ .
 ಬಾಲಂ ಚತುರ್ಭುಜಂ ದೇವಂ ಶುಂಡಾದಂಡಧರಂ ಪರಂ .. 7..
 ಪರಶ್ವಾದಿಮಹಾಸ್ತ್ರೈಶ್ಚ ಸಂಯುತಂ ಚಂದ್ರಶೇಖರಂ .
 ಲಂಬೋದರಂ ಚೈಕದಂತಂ ಶೇಷನಾಭಿಸಮಾಯುತಂ .. 8..
 ಶೂರ್ಪಕರ್ಣಂ ತ್ರಿನೇತ್ರಂ ತು ನಾನಾಭೂಷಣಭೂಷಿತಂ .
 ಅಮೂಲ್ಯವಸ್ತ್ರಸಂಯುಕ್ತಂ ಗಲೇ ಚಿಂತಾಮಣಿಂ ಧರಂ .. 9..
 ದೃಷ್ಟ್ವಾ ತಂ ಪ್ರಣನಾಮೈವ ಕಶ್ಯಪೇನ ಸಮನ್ವಿತಾ .
 ತುಷ್ಟ್ವಾವಾಽಪೂಜ್ಯ ವಿಘ್ನೇಶಮಥರ್ವಶಿರಸಾ ವಿಭುಂ .. 10..
 ತತಸ್ತಂ ಕಶ್ಯಪೋ ನತ್ವಾ ಪ್ರಾರ್ಥಯಾಮಾಸ ಶಾಂತಿದಂ .
 ಬಾಲರೂಪೋ ಭವ ಸ್ವಾಮಿನ್ ಯೇನ ತೇ ಲಾಲನಂ ಭವೇತ್ .. 11..
 ಧನ್ಯೋಽಹಂ ಕೃತಕೃತ್ಯೋಽಹಂ ಮತ್ಸಮೋ ನ ಪ್ರವಿದ್ಯತೇ .
 ಮಮ ತ್ವಂ ಯೇನ ಪುತ್ರೋಽಭೂದ್ಭ್ರಹ್ಮಣಾಂ ಗಣನಾಯಕಃ .. 12..
 ಯಸ್ಯ ರೋಮಾಂಚರಂಧ್ರೇಷು ಬ್ರಹ್ಮಾಂಡಾನಾಂ ಹಿ ಕೋಟಯಃ .
 ಕಥಂ ಸ ಮಮ ಪುತ್ರತ್ವಂ ಪ್ರಾಪ್ನೋಽಸೀತಿ ವಿಡಂಬನಂ .. 13..
 ಏವಂ ಸಂಪ್ರಾರ್ಥಿತಸ್ತೇನ ದಿತ್ಯಾ ಸೋಽಪಿ ತಥಾಽಭವತ್ .
 ಚತುರ್ಭುಜಧರೋ ಬಾಲೋ ಬಭೂವೇ ತತ್ಕ್ಷಣಾತ್ ಸ್ವಯಂ .. 14..

(Page ಖಂ. 7 ಅ. 15 ಪಾನ 34)

ತಂ ಪ್ರಣಮ್ಯ ಗಣಾಧೀಶಂ ಕಶ್ಯಪೋ ಹರ್ಷಸಂಯುತಃ .
 ದಿತ್ಯಾ ಕರ್ಮಪರೋ ಭೂತ್ವಾ ಬ್ರಾಹ್ಮಣಾಂಶ್ಚ ಸಮಾಹ್ವಯತ್ .. 15..
 ತತಶ್ಚತುರ್ಭುಜೇನೈವ ಮಾಯಾಽಽಕ್ಷಿಪ್ತಾ ತಯೋರ್ಹೃದಿ .
 ಪುತ್ರಭಾವಪ್ರಕಾಶಾರ್ಥಂ ತಥಾ ತೌ ಸಂಬಭೂವತುಃ .. 16..
 ಸ್ನಾಪಯಿತ್ವಾ ದಿತಿಬಾಲಂ ಸ್ತನಪಾನಮಕಾರಯತ್ .
 ಜಾತಕರ್ಮ ಚಕಾರೈವ ಕಶ್ಯಪೋ ಹರ್ಷಸಂಯುತಃ .. 17..
 ದ್ವಾದಶೇಽಹ್ನಿ ದ್ವಿಜಾಸ್ತತ್ರ ನಾಮಕರ್ಮಾರ್ಥಮಾಯಯುಃ .
 ಪೂಜಿತಾಃ ಕಶ್ಯಪೇನೈವ ತಮೂಚುರ್ಹರ್ಷಸಂಯುತಾಃ .. 18..
 ಸ್ವರ್ಗೇಷು ದೇವಪಾಂಶ್ಚಾಽಯಂ ನರಾನ್ ಪೃಥ್ವ್ಯಾಂ ತಥಾ ತಲೇ .

ಅಸುರಾನ್ ನಾಗಕೂರ್ಮಾದೀನ್ ಸ್ಥಾಪಯಿಷ್ಯತಿ ಬಾಲಕಃ .. 19..
 ತತ್ತ್ವಾನಿ ಚಾಲಯನ್ ವಿಪ್ರ ತಸ್ಮಾನ್ನಾಮ್ನಾ ಚತುರ್ಭುಜಃ .
 ಚತುರ್ಣಾಂ ವಿವಿಧಾನಾಂ ಚ ಸ್ಥಾಪಕೋಽಯಂ ಮತೋ ಬುದ್ಧಿಃ .. 20..
 ಮುದ್ದಲ ಉವಾಚ .
 ತತೋ ವರ್ಷೇ ದ್ವಿತೀಯೇಽಸ್ಯ ಪ್ರಹ್ಲಾದಪ್ರಮುಖಾಃ ಪರೇ .
 ಪ್ರಪೇಲುರ್ಹನ್ಯಮಾನಾಸ್ತೈರ್ದೇವೈರ್ವಿಷ್ಣುಮುಖೈರ್ವಿಧೇ .. 21..
 ಸರ್ವಂ ತ್ಯಕ್ತ್ವಾ ಸುರೇಶಾನಾಃ ಪಾತಾಲಂ ವಿವಿಶುರ್ಭಯಾತ್ .
 ದೇವಾನಾಂ ಚ ಸ್ವಯಂ ವಿಷ್ಣುಃ ಕ್ರೋಧಯುಕ್ತೋ ಬಭೂವ ಹ .. 22..
 ಇಂದ್ರಾದ್ಯೈಃ ಸಹಿತಃ ಸೋಽಪಿ ಸನ್ನದ್ಧಶ್ಚಕ್ರಸಂಯುತಃ .
 ಆಯಯೌ ದೈತ್ಯನಾಶಾರ್ಥಂ ಪಾತಾಲೇಷು ಮಹಾಬಲಃ .. 23..
 ಚಕ್ರಂ ತತ್ಯಾಜ ದೇವೇಶಸ್ತೇನ ದೈತ್ಯಾ ಮೃತಾ ಮೃಧೇ .
 ಕೇಚಿದ್ ದುಃಖಸಮಾಯುಕ್ತಾಃ ಪ್ರಪೇಲುಶ್ಚಿನ್ನದೇಹಕಾಃ .. 24..
 ಶರಣಂ ಕೇಶವಂ ಚೈವ ಕೇಚಿಜ್ಜಗ್ಮುಃ ಪ್ರಜಾಪತೇ .
 ತಥಾಪಿ ತಾನ್ ಮಹಾವಿಷ್ಣುರ್ಜಘಾನ ಕ್ರೋಧಸಂಯುತಃ .. 25..
 ಅಸುರೈರ್ವಿಗತಂ ವಿಶ್ವಂ ಕರ್ತುಂ ಚೈವ ಸಮುದ್ಯತಃ .
 ದೈತ್ಯೇಂದ್ರಾ ಭಯಸಂಯುಕ್ತಾ ದಿತಿಂ ಯಯುಃ ಶರಣ್ಯದಾಂ .. 26..
 ಭಿನ್ನಭಿನ್ನಕೃತಾಂಗಾಂಸ್ತಾನ್ ದಿತಿದೃಷ್ಟ್ವಾ ಶುಶೋಚ ಹ .
 ತತಃ ಕ್ರೋಧಯುತಃ ಸೋಽಪಿ ಬಭೂವೇ ಗಣನಾಯಕಃ .. 27..
 ತತ್ಯಾಜ ಪರಶುಂ ತೀಕ್ಷ್ಣಂ ದೇವಾನ್ ಹಂತುಂ ಚತುರ್ಭುಜಃ .
 ಪರಶೋಸ್ತೇಜಸಾ ಸರ್ವಂ ವ್ಯಾಪ್ತಂ ಪಾತಾಲಮಂಡಲಂ .. 28..
 ವ್ಯರ್ಥರೂಪಾಣಿ ಶಸ್ತ್ರಾಣಿ ಚಕ್ರಾದೀನ್ಯಭವನ್ ಮೃಧೇ .
 ದೇವಾ ದಾಹಸಮಾಯುಕ್ತಾಃ ಪ್ರಪೇಲುಶ್ಚ ದಿಶೋ ದಶ .. 29..
 ತತಸ್ತತ್ರ ಯಯೌ ಬ್ರಹ್ಮಾ ಬೋಧಯಾಮಾಸ ಕೇಶವಂ .
 ಪಾತಾಲಂ ತ್ಯಜ್ಯ ಸರ್ವೇ ತೇ ಯಯುಃ ಸ್ವರ್ಗಂ ಭಯಾನ್ವಿತಾಃ .. 30..
 ಪರಶೋಸ್ತೇಜಸಾ ತತ್ರ ಸಂದಗ್ಧಾ ಇವ ದೇವಪಾಃ .
 ನ ಶಾಂತಿಂ ಪ್ರಲಭಂತೇ ಸ್ಮ ಹಾಹಾಕಾರರವಾಕುಲಾಃ .. 31..
 ತತಃ ಶಂಭೂ ರವಿಬ್ರಹ್ಮಾ ಕೇಶವಸ್ತುಷ್ಟುವುಃ ಪರಂ .
 ಪರಶುಂ ಭಯಸಂಯುಕ್ತಾ ದೇವೈರ್ಮುನಿಗಣೈಃ ಸಹ .. 32..
 ಶಾಂತಿಯುಕ್ತಂ ಮಹಾಸ್ತ್ರಂ ತದ್ಭೂವೇ ಚ ಪ್ರಜಾಪತೇ .
 ತತೋ ದೇವೇಂದ್ರಕಾಃ ಸರ್ವೇ ಚತುರ್ಭುಜಂ ಯಯುಃ ಪುರಾ .. 33..
 ತಂ ಪ್ರಣಮ್ಯ ಭಯೋದ್ವಿಗ್ನಾ ಮುನಿಭಿದೇವನಾಯಕಾಃ .

ನತ್ವಾಽಽಪೂಜ್ಯ ಗಣೇಶಾನಂ ತುಷ್ಟುವುಃ ಕರಸಂಪುಟಾಃ .. 34..
 ದೇವರ್ಷಯ ಊಚುಃ .
 ನಮಸ್ತೇ ಕಾಶ್ಯಪಾಯೈವ ಚತುರ್ಭುಜಾಯ ಥುಂಥಯೇ .
 ಅನಾದಯೇ ಗಣೇಶಾಯ ವಿಘ್ನೇಶಾಯ ನಮೋ ನಮಃ .. 35..
 ಪರೇಶಾಯ ಪರೇಷಾಂ ಚ ಪತಯೇ ಪರಮಾತ್ಮನೇ .
 ವಿನಾಯಕಾಯ ವಿಪ್ರೇಭ್ಯೋ ವರದಾಯ ನಮೋ ನಮಃ .. 36..
 ಲಂಬೋದರಾಯ ಸರ್ವೇಷಾಮುದರಸ್ಥಾಯ ತೇ ನಮಃ .
 ಮಹೋದರಾಯ ಜ್ಯೇಷ್ಠಾಯ ಬ್ರಾಹ್ಮಣಾಯ ನಮೋ ನಮಃ .. 37..
 ಕ್ಷತ್ರಾಣಾಂ ಕ್ಷಾತ್ರಧರ್ಮಾಯ ವೈಶ್ಯಾನಾಂ ವೈಶ್ಯರೂಪಿಣೇ .
 ಶೂದ್ರಾಣಾಂ ಶೂದ್ರಧರ್ಮಾಯ ವರ್ಣಹೀನಾಯ ತೇ ನಮಃ .. 38..
 ಗೃಹಸ್ಥಾನಾಂ ಗೃಹಸ್ಥಾಯ ಬ್ರಹ್ಮಚರ್ಯಾಯ ಸರ್ವಪ .
 ಬ್ರಹ್ಮಚಾರಿಸ್ವರೂಪಾಣಾಂ ವನಸ್ಥಾನಾಂ ತದಾತ್ಮನೇ .. 39..
 ನ್ಯಾಸಿನಾಂ ನ್ಯಾಸಧರ್ಮಾಯಾಶ್ರಮಹೀನಾಯ ತೇ ನಮಃ .
 ಚತುರ್ಷು ತೇ ಪಂಚಮಾಯ ಹೇರಂಬಾಯ ನಮೋ ನಮಃ .. 40..
 (Page ಖಂ. 7 ಅ. 15 ಪಾನ 35)
 ಸ್ವಾನಂದವಾಸಿನೇ ತುಭ್ಯಂ ಸಿದ್ಧಿಬುದ್ಧಿವರಾಯ ಚ .
 ಏಕದಂತಾಯ ದೇವಾಯಾಸುರಾಯ ತೇ ನಮೋ ನಮಃ .. 41..
 ಅನಾಥಾನಾಮನಾಥಾಯ ಸನಾಥಾನಾಂ ಸನಾಥಕ .
 ಈಶ್ವರಾಣಾಂ ಮಹೇಶಾಯ ವಿಷ್ಣುವೇ ತೇ ನಮೋ ನಮಃ .. 42..
 ಬ್ರಹ್ಮಣೇ ಭಾನವೇ ತುಭ್ಯಂ ಶಕ್ತಯೇ ಸರ್ವರೂಪಿಣೇ .
 ದೇವಾದಿಭ್ಯಃ ಪ್ರದಾತ್ರೇ ತೇ ಪದಾನಾಂ ವೈ ನಮೋ ನಮಃ .. 43..
 ಕಿಂ ಸ್ತುಮಸ್ತ್ವಾಂ ಚತುರ್ಣಾಂ ಚ ಚಾಲಕಂ ಸ್ವಭುಜೈಃ ಪರಂ .
 ಅತಸ್ತ್ವಾಂ ಪ್ರಣಮಾಮೋ ವೈ ಚತುರ್ಭುಜ ಪ್ರಸೀದ ನಃ .. 44..
 ಏವಮುಕ್ತ್ವಾ ಪ್ರಣೇಮುಸ್ತಂ ದೇವಾ ಮುನಿಸಮನ್ವಿತಾಃ .
 ಸ ತಾನುವಾಚ ಪ್ರೀತಾತ್ಮಾ ಭಕ್ತಾನ್ ಭಕ್ತಜನಪ್ರಿಯಃ .. 45..
 ಚತುರ್ಭುಜ ಉವಾಚ .
 ವರಾನ್ ಬ್ರೂತ ಮಹಾದೇವಾ ಮುನಯೋ ಮತ್ತ ಈಪ್ಸಿತಾನ್ .
 ದಾಸ್ಯಾಮಿ ಸ್ತೋತ್ರತುಷ್ಟೋಽಹಂ ಭವತಾಂ ಭಯವರ್ಷಿತಾಃ .. 46..
 ಸ್ತೋತ್ರಂ ಭವತ್ಕೃತಂ ದೇವಾಃ ಸರ್ವಸಿದ್ಧಿಪ್ರದಂ ಭವೇತ್ .
 ಪಠತಾಂ ಶೃಣ್ವತಾಂ ಚೈವ ಭಯನಾಶಕರಂ ಪರಂ .. 47..
 ವಿಶೇಷತಃ ಪುತ್ರಪೌತ್ರಾದಿಕಂ ಸರ್ವಂ ಲಭೇನ್ನರಃ .
 ಧನಧಾನ್ಯಾದಿಕಂ ಚಾಂತೇ ಮಲ್ಲೋಕಂ ಪಠನಾತ್ ಪರಂ .. 48..

ಏವಂ ತಸ್ಯ ವಚಃ ಶ್ರುತ್ವಾ ದೇವಾ ಮುನಿಸಮನ್ವಿತಾಃ .
 ಭಯಹೀನಾಃ ಪ್ರಣೇಮುಸ್ತಂ ಜಗುರ್ಹರ್ಷಸಮನ್ವಿತಾಃ .. 49..
 ದೇವರ್ಷಯ ಉಚುಃ .
 ಯದಿ ಪ್ರಸನ್ನಭಾವೇನ ವರದೋಽಸಿ ಚತುರ್ಭುಜ .
 ತದಾ ತೇ ಪಾದಪದ್ಮೇ ವೈ ಭಕ್ತಿರಸ್ತು ನಿರಂತರಂ .. 50..
 ಆಜ್ಞಾಂ ಕುರು ಮಹಾಭಾಗ ತಥಾ ವರ್ತಾಮಹೇ ವಯಂ .
 ದಿತಿಜದೈತ್ಯಸಂತ್ರಾಸತಾಪಿತಾಃ ಸತತಂ ವಯಂ .. 51..
 ಚತುರ್ಭುಜ ಉವಾಚ .
 ಅದ್ಯ ಪ್ರಭೃತಿ ದೇವೇಶಾಃ ಪಾತಾಲಸ್ಥಾನ್ ಮಹಾಸುರಾನ್ .
 ಮಾ ಹಿಂಸ್ಯಥ ಮಹಾಭಾಗಾ ಮಯಾ ಸಂಸ್ಥಾಪಿತಾನ್ ಪುರಾ .. 52..
 ಸ್ವರ್ಗೇಷು ಚಾಮರಸ್ಥಾನಂ ಪೃಥಿವ್ಯಾಂ ಚ ನೃಣಾಂ ಸದಾ .
 ಪಾತಾಲೇ ದಾನವಾದೀನಾಂ ಸ್ವಧರ್ಮಸ್ಥಾ ಭವಂತು ತೇ .. 53..
 ಯದಿ ಭೂತ್ವಾ ವಿಪಥಗಾ ಇಮೇ ಗರ್ವೇಣ ಮೋಹಿತಾಃ .
 ಸಿದ್ಧಿರ್ನ ಭವಿತಾ ತೇಷಾಂ ಮದ್ವಾಕ್ಯಾನ್ನಾತ್ರ ಸಂಶಯಃ .. 54..
 ತಥೇತಿ ತಂ ಪ್ರಣಮ್ಯೈವ ದೇವಾಃ ಸ್ವಸ್ಥಾನಮಾಯಯುಃ .
 ತದಾದಿ ದಾನವಾನ್ ದೇವಾ ನ ಜಘ್ನುಃ ಸ್ಥಲಸಂಶ್ರಿತಾನ್ .. 55..
 ಚತುರ್ಭುಜಶ್ಚ ದೈತ್ಯೇಂದ್ರಾನ್ ಸರ್ವಾನಾಜ್ಞಾಪಯತ್ ಪ್ರಭುಃ .
 ತೇ ತಥೇತಿ ತಮುಚ್ಚಾರ್ಯ ಹರ್ಷಿತಾಃ ಸ್ವಸ್ಥಲಂ ಯಯುಃ .. 56..
 ತತಶ್ಚತುರ್ಭುಜೋ ದೇವೋಽತರ್ದಧೇ ಚ ಪ್ರಜಾಪತೇ .
 ಕಶ್ಯಪೋ ದಿತಿಸಂಯುಕ್ತಃ ಶುಶೋಚ ತಮನುಸ್ಮರನ್ .. 57..
 ಪಿತರೌ ವಾಕ್ಯಮೂಚೇ ಸಾ ವಾಣೀ ಚಾಕಾಶಸಂಭವಾ .
 ಸ್ಥಾಪ್ಯ ಮೂರ್ತಿಂ ಗಣೇಶಸ್ಯ ಭಜತಂ ನಿತ್ಯಮಾದರಾತ್ .. 58..
 ತಥಾ ಚಕಾರ ದಿತ್ಯಾ ಸ ಕಶ್ಯಪೋ ಬ್ರಾಹ್ಮಣೈಃ ಸಹ .
 ಸ್ಥಾಪಯಾಮಾಸ ಮೂರ್ತಿಂ ವೈ ಚತುರ್ಭುಜಸ್ಯ ಸರ್ವದಾಂ .. 59..
 ಹೃದಿ ಚಿಂತಾಮಣಿಂ ಧ್ಯಾತ್ವಾ ಬಹಿಃ ಪೂಜ್ಯ ಚತುರ್ಭುಜಂ .
 ಸಂಸ್ಥಿತೌ ಭಕ್ತಿಸಂಯುಕ್ತೌ ದಿತಿಕಶ್ಯಪಕೌ ಕಿಲ .. 60..
 ಆಸುರಂ ಭಾವಮುತ್ಸೃಜ್ಯ ದಿತಿರ್ಭಕ್ತಿಸಮನ್ವಿತಾ .
 ಗಾಣಪತ್ಯಸ್ವಭಾವೇನಾಽಭಜತ್ತಂ ತು ಚತುರ್ಭುಜಂ .. 61..
 ಏತಶ್ಚತುರ್ಭುಜಸ್ಯೈವ ಚರಿತಂ ಕಥಿತಂ ಮಯಾ .
 ವಿಘ್ನರಾಜಕಲಾರೂಪೋಽವತಾರೋಽಯಮುದಾಹೃತಃ .. 62..
 ಯ ಇದಂ ಶೃಣುಯಾನ್ ಮರ್ತ್ಯಃ ಶ್ರಾವಯೇದ್ವಾ ಪರೀತ್ ಸ ತು .
 ಭುಕ್ತಿಂ ಮುಕ್ತಿಂ ಲಭೇದ್ಬ್ರಹ್ಮ ಭಕ್ತಿಂ ವಿಘ್ನೇಶ್ವರೇ ಪರಾಂ .. 63..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
ಮಹಾಪುರಾಣೇ

ಸಪ್ತಮೇ ಖಂಡೇ ವಿಘ್ನರಾಜಚರಿತೇ ಚತುರ್ಭುಜಾವತಾರವಿಕ್ರಮವರ್ಣನಂ ನಾಮ
ಪಂಚದಶೋಽಧ್ಯಾಯಃ .. 7.15

(Page ಖಂ. 7 ಅ. 16 ಪಾನ 36)

7.16 ಚರಿತಮಾಹಾತ್ಮ್ಯವರ್ಣನಂ ನಾಮ ಷೋಡಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ತತೋ ಬಹೌ ಗತೇ ಕಾಲೇ ದೈತ್ಯೇಂದ್ರಾ ಬಲಸಂಯುತಾಃ .

ದೇವಾನ್ ಜೇತುಂ ಪ್ರಸನ್ನದ್ಧಾ ಬಭೂವುಃ ಕ್ರೋಧಸಂಯುತಾಃ .. 1..

ಪ್ರಹ್ಲಾದಂ ಮುಖ್ಯಕಂ ಕೃತ್ವಾ ಬ್ರಹ್ಮಶಾಪೇನ ಮೋಹಿತಂ .

ಆಯಯುಸ್ತಾಂ ಪ್ರಣೇಮುಸ್ತೇ ದಿತಿಂ ಕಶ್ಯಪಸಂಯುತಾಂ .. 2..

ತಾನುವಾಚ ಸ್ವಯಂ ದೇವೀ ದಿತಿಃ ಕ್ರೋಧಸಮನ್ವಿತಾ .

ಮಾ ಗಚ್ಛತ ಮಹಾದುಷ್ಟಾಃ ಧರ್ಮಂ ಸಂತ್ಯಜ ದೈತ್ಯಪಾಃ .. 3..

ಚತುರ್ಭುಜೇನ ದೇವೇಶಾಃ ಸ್ಥಾಪಿತಾಃ ಸ್ವರ್ಗಭೂಮಿಷು .

ಪಾತಾಲವಿವರೇಷ್ಟತ್ರ ಯೂಯಂ ರಾಜ್ಯಸಮನ್ವಿತಾಃ .. 4..

ಪ್ರಣಮ್ಯ ತಾಮನಾದೃತ್ಯ ದೈತ್ಯೇಶಾ ಲೋಭಸಂಯುತಾಃ .

ಯಯುರ್ದೇವಜಯಾರ್ಥಂ ತೇ ಹ್ಯಧರ್ಮೇಣ ಪ್ರಣೋದಿತಾಃ .. 5..

ದಿತಿಃ ಕಶ್ಯಪಸಂಯುಕ್ತಾ ದೈತ್ಯಾನಾಂ ಸುದುರಾತ್ಮನಾಂ .

ಪಕ್ಷಂ ತ್ಯಕ್ತ್ವಾ ಗಣೇಶಾನಮಭಜದ್ ಭಕ್ತಿಸಂಯುತಾ .. 6..

ಏವಂ ವೈ ದೇವಪಕ್ಷಂ ಸಾ ತ್ಯಕ್ತ್ವಾ ಮುನಿಸಮನ್ವಿತಾ .

ಅದಿತಿಸ್ತಂ ಸ್ವಪುತ್ರಂ ಚಾಭಜದ್ವಿನಾಯಕಂ ಪರಂ .. 7..

ದೈವೀಂ ಪ್ರಕೃತಿಮುತ್ಸೃಜ್ಯ ಮೃನ್ಮೂರ್ತಿಸ್ಥಂ ವಿನಾಯಕಂ .

ಯೋಗಭಾವೇನ ಭಕ್ತ್ಯಾ ತಮಭಜತ್ಪ್ರೇಮಸಂಯುತಾ .. 8..

ವಿನತಾದ್ಯಾಸ್ತಥಾ ದಕ್ಷ ಕಶ್ಯಪೇನೋಪದೇಶಿತಾಃ .

ಶಾಂತಿಯುಕ್ತಾ ಗಣೇಶಾನಮಭಜನ್ ಪ್ರೇಮಸಂಯುತಾಃ .. 9..

ದಕ್ಷ ಉವಾಚ .

ದೈವೀಂ ತು ಪ್ರಕೃತಿಂ ತ್ಯಕ್ತ್ವಾ ತಥಾಽಽಸುರೀಂ ಮಹಾಮುನೇ .

ಕಥಂ ಗಣೇಶ್ಚರಂ ಭಕ್ತ್ಯಾ ಭಜಂತಿ ವದ ಮಾನವಾಃ .. 10..

ಮುದ್ದಲ ಉವಾಚ .

ಸಕಾಮಿಕಂ ಕರೋತಿ ಚೇನ್ನರಃ ಕರ್ಮ ಯಥಾವಿಧಿ .
 ಆಸುರಂ ತತ್ ಸಮಾಖ್ಯಾತಂ ದೇಹಸೌಖ್ಯಕರಂ ಯತಃ .. 11..
 ನಿಷ್ಕಾಮಿಕಂ ಕರೋತಿ ಚೇನ್ನರಃ ದೈವಂ ಪ್ರಕೀರ್ತಿತಂ .
 ವಿಧಿಯುಕ್ತಂ ಕರ್ಮ ದಕ್ಷ ಮುಕ್ತಿದಂ ತನ್ನತಂ ಬುದ್ಧಿಃ .. 12..
 ಸ್ವಧರ್ಮಸ್ಥೈರ್ಯಃ ಕರ್ಮ ಕ್ರಿಯತೇ ವಿವಿಧಂ ಪರಂ .
 ದೇಹಧರ್ಮಂ ಸಮಾಜ್ಞಾಯ ಯೋಗರೂಪಂ ಚ ತತ್ ಸ್ಮೃತತ್ .. 13..
 ತದೇವ ದೇವಪ್ರೀತ್ಯರ್ಥಂ ಕರ್ಮ ಭಕ್ತಿಮಯಂ ಮತಂ .
 ಭಕ್ತಿಭಾವಾರ್ಥಮಾನಂದಾತ್ ಸಸ್ತ್ರೀಕೋ ಮುನಿರಾಕರೋತ್ .. 14..
 ಏತತ್ತೇ ಕಥಿತಂ ಸರ್ವಂ ವಿಘ್ನರಾಜಚರಿತ್ರಕಂ .
 ಸರ್ವಸಿದ್ಧಿಪ್ರದಂ ಪೂರ್ಣಂ ಶಾಂತಿದಂ ಭಕ್ತಿಕಾರಣಂ .. 15..
 ಏವಂ ನಾನಾವತಾರಾಶ್ಚ ವಿಘ್ನರಾಜಸ್ಯ ಮಾನದ .
 ತೇಷಾಂ ಚರಿತ್ರಕಂ ಕೇನ ವಕ್ತುಂ ನೈವ ಪ್ರಶಕ್ಯತೇ .. 16..
 ಅಯಂ ವಿಘ್ನೇಶ್ವರೋ ದೇವಃ ಸಮಸ್ವಾನಂದಗೋ ಭವೇತ್ .
 ಸತ್ಯಾಸತ್ಯೇ ವಿನಿರ್ಮಾಯ ಪ್ರಭುಃ ಕ್ರೀಡತಿ ಮಾಯಯಾ .. 17..
 ಪೂರ್ಣಯೋಗಮಯಶ್ಚಾಯಂ ವಿಘ್ನರಾಜಃ ಪ್ರಕೀರ್ತಿತಃ .
 ತನ್ಯಾರ್ಥಂ ಶೃಣು ಭಾವೇನ ಬ್ರಹ್ಮಬುದ್ಧಿಪ್ರಕಾಶಕಂ .. 18..
 ಸಂಪ್ರಜ್ಞಾತಮಯಂ ಬ್ರಹ್ಮಾಸಂಪ್ರಜ್ಞಾತಗತಂ ತಥಾ .
 ಭ್ರಮಯುಕ್ತಂ ಮಹಾವಿಘ್ನಸಂಯುಕ್ತಂ ನಾತ್ರ ಸಂಶಯಃ .. 19..
 ಭ್ರಮಹೀನಂ ತದೇವಾಪಿ ವಿಘ್ನಹೀನಂ ಪ್ರಕೀರ್ತಿತಂ .
 ಬ್ರಹ್ಮಣಿ ಬ್ರಹ್ಮಭೂತಂ ಚೇನ್ನೋಭಯಂ ತತ್ರ ವಿದ್ಯತೇ .. 20..
 ವಿಶ್ವೇಷಾಂ ವಿಘ್ನರಾಜೋಽಯಂ ವಿಘ್ನಕರ್ತಾ ಪ್ರಜಾಪತೇ .
 ವಿಘ್ನಹರ್ತಾ ಸ್ವಯಂ ಸಾಕ್ಷಾದ್ಬ್ರಹ್ಮಣಾಂ ಚ ನಿರಂತರಂ .. 21..
 ಸ್ವಯಂ ವಿಘ್ನಯುತೋ ನೈವ ವಿಘ್ನಹೀನೋ ನ ವಿದ್ಯತೇ .
 ಏವಂ ಜ್ಞಾತ್ವಾ ನರೋ ಬ್ರಹ್ಮಭೂತೋ ಭವತಿ ವಿಘ್ನಪಂ .. 22..
 ಇದಂ ವೈಘ್ನೇಶ್ವರಂ ಚಿತ್ರಂ ಚರಿತಂ ಸಂಶೃಣೋತಿ ಯಃ .
 ಪಠೇದ್ವಾ ತಸ್ಯ ವಿಘ್ನೇಶಃ ಪ್ರಸನ್ನೋ ಜಾಯತೇ ಸದಾ .. 23..
 ಪ್ರಸನ್ನೇ ವಿಘ್ನರಾಜೇಂದ್ರೇ ಕಿಂ ಕಿಂ ವೈ ದುರ್ಲಭಂ ಭವೇತ್ .
 ಸರ್ವಸಿದ್ಧಿಯುತಃ ಸೋಽಂತೇ ನರೋ ಬ್ರಹ್ಮೈವ ಜಾಯತೇ .. 24..
 ನಾನೇನ ಸದೃಶಂ ಕಿಂಚಿತ್ ಪಾವನಂ ಕುತ್ರ ವರ್ತತೇ .
 ಭುಕ್ತಿಮುಕ್ತಿಪ್ರದಂ ದಕ್ಷ ಚರಿತ್ರಂ ಸಂಶ್ರುತಂ ತ್ವಯಾ .. 25..
 ಪಂಚಾಗ್ನಿಸಾಧನಾದೀನಿ ತಪಾಂಸಿ ವಿವಿಧಾನಿ ಯಃ .

ಕುರ್ಯಾತ್ತೇಭ್ಯೋಽಧಿಕಂ ಪುಣ್ಯಮಸ್ಯ ಶ್ರವಣತೋ ಲಭೇತ್ .. 26..
 ತೀರ್ಥಾನಿ ವಿವಿಧಾನ್ಯೇವ ಸಾಧಯಿತ್ವಾ ಫಲಂ ಲಭೇತ್ .
 ತೇಭ್ಯೋಽಧಿಕಂ ಲಭೇತ್ ಪುಣ್ಯಂ ಖಂಡಸ್ಯಾಸ್ಯ ಶ್ರವಾನ್ನರಃ .. 27..
 ಯಜ್ಞಾನಾಂ ಸಾಂಗಜಾತಾನಾಂ ಫಲಂ ತಸ್ಮಾತ್ ಪ್ರಜಾಪತೇ .
 ಅಧಿಕಂ ಶ್ರವಣಾದಸ್ಯ ಲಭೇತ್ ಖಂಡಸ್ಯ ಮಾನವಃ .. 28..
 ಇಷ್ಟಾಪೂರ್ತಾದಿಕಂ ಸರ್ವಂ ಯಃ ಕರೋತಿ ನರೋತ್ತಮಃ .
 ತೇಭ್ಯೋಽಧಿಕಂ ಲಭೇತ್ಸ್ಯ ಶ್ರವಣಾನ್ನಾತ್ರ ಸಂಶಯಃ .. 29..
 ಪುತ್ರಪೌತ್ರಾದಿಸಂಯುಕ್ತೋ ಧನಧಾನ್ಯಾದಿಸಂಯುತಃ .
 ಆರೋಗ್ಯೇಣ ನರೋ ಯುಕ್ತೋ ಭವೇದಸ್ಯ ತು ಸಂಶ್ರವಾತ್ .. 30..
 ವಂಧ್ಯಾದಿದೋಷಭಾವೇನ ಪೀಡಿತೋ ಯದಿ ಮಾನವಃ .
 ಅಸ್ಯ ಶ್ರವಣಮಾತ್ರೇಣ ಪೀಡಾಹೀನೋ ಭವೇತ್ ಸದಾ .. 31..
 ಯಸ್ಯ ಗೇಹೇ ಸ್ಥಿತಶ್ಚಾಯಂ ಖಂಡೋ ವಿಘ್ನೇಶಭಕ್ತಿದಃ .
 ಕದಾ ತಸ್ಯ ಪಿಶಾಚೇಭ್ಯಶ್ಚೈರಾದಿಭ್ಯೋ ಭಯಂ ನ ಹಿ .. 32..
 ನಾಗ್ನಿಭೂತಂ ನ ಭೂತೇಭ್ಯೋ ಭಯಂ ರಾಜಭವಂ ಕದಾ .
 ಗ್ರಹೇಭ್ಯೋ ರಾಶಿಸಂಸ್ಥೇಭ್ಯಃ ಪೂತನಾದಿಭಯಂ ನ ಚ .. 33..
 ಧರ್ಮಾರ್ಥಕಾಮಮೋಕ್ಷಾಣಾಂ ದಾಯಕೋಽಯಂ ಪ್ರಕೀರ್ತಿತಃ .
 ಬ್ರಹ್ಮಭೂಯಪ್ರದಃ ಸಾಕ್ಷಾಚ್ಛ್ರವಣೇನ ನ ಸಂಶಯಃ .. 34..
 ಬಹುನಾತ್ರ ಕಿಮುಕ್ತೇನ ಯತ್ರ ವಿಘ್ನಪತಿಃ ಸ್ವಯಂ .
 ಸಂಸ್ಥಿತಸ್ತೇನ ಸಾಮಾನ್ಯಂ ಭವಿಷ್ಯತಿ ಕಿಮಪ್ಯಹೋ .. 35..
 ಇತಿ ತೇ ಕಥಿತಂ ಸರ್ವಂ ವಿಘ್ನರಾಜಸ್ಯ ಚೇಷ್ಟಿತಂ .
 ಭಜ ತ್ವಂ ಸರ್ವಭಾವೇನ ಗಣೇಶಂ ಸುಖಮಾಪ್ಸ್ಯಸಿ .. 36..
 ನ ಶ್ರಾವ್ಯಂ ದುರ್ಜನಾಯೇದಂ ಚರಿತ್ರಂ ಸರ್ವಸಿದ್ಧಿದಂ .
 ಸಾಧವೇ ಗಾಣಪತ್ಯಾಯ ಶ್ರಾವ್ಯಂ ಯತ್ತೇನ ಮಾನದ .. 37..
 ಸೂತ ಉವಾಚ .
 ಏವಮುಕ್ತ್ವಾ ಮಹಾಯೋಗೀ ಮುದ್ಗಲೋ ವಿರರಾಮ ಹ .
 ದಕ್ಷೋ ಹೃಷ್ಟಮನಾಸ್ತಂ ತು ಪ್ರಣನಾಮ ಕೃತಾಂಜಲಿಃ .. 38..
 ಮಯಾ ತೇ ಕಥಿತಂ ಪೂರ್ಣಂ ಚರಿತ್ರಂ ವಿಘ್ನಪಸ್ಯ ಯತ್ .
 ಯಥಾ ಮುದ್ಗಲವಕ್ತಾಚ್ಚ ನಿಸ್ಸೃತಂ ತಾದೃಶಂ ಪರಂ .. 39..
 ಭವತಾಂ ಸಂಗಯೋಗೇನ ಪಾವಿತೋಽಹಂ ನ ಸಂಶಯಃ .
 ಶ್ಲೋತುಮಿಚ್ಛಸಿ ಕಿಂ ಭೂಯೋ ವದ ಶೌನಕ ತೇ ಹಿತಂ .. 40..
 ವಿಘ್ನರಾಜಸಮಂ ನೈವ ಯಥಾ ವಿಪ್ರ ತಥಾ ಪರಂ .
 ಚರಿತ್ರಂ ವಿಘ್ನರಾಜಸ್ಯ ಸರ್ವಸಿದ್ಧಿಪ್ರದಾಯಕಂ .. 41..


.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಗಲೇ
ಮಹಾಪುರಾಣೇ

ಸಪ್ತಮೇ ಖಂಡೇ ವಿಘ್ನರಾಜಚರಿತೇ ಚರಿತಮಾಹಾತ್ಮ್ಯವರ್ಣನಂ ನಾಮ
ಷೋಡಶೋಽಧ್ಯಾಯಃ .. 7.16


.. ಶ್ರೀಗಜಾನನಾರ್ಪಣಮಸ್ತು ..

.. ಇತಿ ಶ್ರೀಮುದ್ಗಲಪುರಾಣೇ ಸಪ್ತಮಃ ಖಂಡಃ ಸಮಾಪ್ತಃ ..

Proofread by Yash Khasbage

——
MudgalapurAna Khanda 7 Vighnarajacharitam

pdf was typeset on September 18, 2023

——
Please send corrections to sanskrit@cheerful.com

